



కాలిక లోకం

మాసపత్రిక

సంచిక : 6

సంపుటి : 29

జూన్ - 2016

రూ.7/-



భద్రత లేని ప్రాంతాలు - దాడి చేస్తున్న ప్రభుత్వం



ఉద్యమాల వేగుచుక్క బాలాజీదాస్



ధైర్యం, సాహసం, త్యాగం, పేదల పక్షాన పోరాటం ఎస్.బాలాజీదాస్ సొంతం. శ్రమజీవుల హక్కుల సాధన కోసం అలుపెరగని పోరాటం చేసి పేదల జీవితాల్లో వెలుగు బాటలు వేసిన కార్మిక నాయకుడు కమ్యూనిస్టు యోధుడు ఆయన. అన్నా పార్టీలనూ ఏకతాటిపైకి తెచ్చి సమస్యలపై సమరశంఖం పూరించిన ఘనత ఆయనది. కరుడుగట్టిన ప్రభుత్వాలు ఆయన్ని జైళ్లలో నిర్బంధించినా ధైర్యంగా ఎర్రజెండాను ఎగురవేసిన సాహసి. మనసున్న మంచి కామ్రేడ్గా రాజమండ్రి ప్రజల గుండెల్లో ఇప్పటికీ చిరస్థాయిగా ఉన్నారు. ఆయన స్మృతి చిహ్నంగా రాజమండ్రిలోని శ్యామలాసెంటర్లో కాంస్య విగ్రహాన్ని ప్రజలు నెలకొల్పారు.

బాల్యం నుంచే పోరాటతత్వం

జిఎస్.బాలాజీదాస్ అని అదరితే పిలుపించుకునే గురువుగారి సింహాచలం బాలాజీదాస్ 1920 జూలై 20న కృష్ణా జిల్లా నూజివీడులో మధ్యతరగతి కుటుంబంలో జన్మించారు. చిత్తూరు జిల్లా శ్రీకాళహస్తి సమీపంలోని వెంకటగిరిలో ప్రాథమిక విద్యాభ్యాసం కొనసాగించారు. చిన్నతనం నుంచే బ్రిటీష్; జమిందారు దొరతనాలకు వ్యతిరేకంగా పోరాడేతత్వాన్ని అలవర్చుకున్నారు. వెంకటగిరి పాఠశాలలో చదువుతుండగా జమిందారుకు గౌరవ సూచకంగా విద్యార్థులు తలపాగా ధరించాల్సిందనే నియమాన్ని... తన స్వేచ్ఛకు భంగంగా భావించి దాన్ని తిరస్కరించారు. ఫలితంగా తరగతి నుంచి బహిష్కరణకు గురయ్యారు. 1939లో స్కూల్ ఫైనల్ ఉత్తీర్ణత సాధించి కాకినాడకు మకాం మార్చారు. పిఠాపురంలో ఉండగానే చిత్తాడ చిన్న అనే కమ్యూనిస్టు కార్యకర్త ద్వారా రవణం శ్రీరాములుతో పరిచయం ఏర్పడింది. అనంతరం చెలికాని రామారావు సహచర్యంతో విద్యార్థి ఉద్యమంలో పనిచేశారు. 1944లో పార్టీ సభ్యత్వం స్వీకరించారు. బ్రిటీష్ పాలకులకు, భారత దోపిడీవర్గాలకు వ్యతిరేకంగా బాలాజీదాస్ ఏడు దశాబ్దాల పాటు పోరాడారు. అనేక విద్యార్థి ఉద్యమాల్లో కీలకపాత్ర పోషించారు. ప్రభుత్వ నిర్బంధం కారణంగా బిఎస్సీ డిగ్రీ పూర్తిచేయలేక పోయారు. 1942లో రాజమండ్రి ఆర్ట్స్ కళాశాలలో జరిగిన సమ్మెకు బాలాజీదాస్ నాయకత్వం వహించారు. అప్పటి ప్రభుత్వం ఆయన్ని నిర్బంధించి బళ్లారి జైల్లో పెట్టింది. నాలుగు నెలల అనంతరం ఆయన జైలు నుంచి విడుదలయ్యారు. 1939లో పీచు కార్మికుల సమ్మె, కార్గోబోటు, మున్సిపల్ కార్మికుల పోరాటాల్లో చురుకైన పాత్ర పోషించారు. 1943-44 మధ్య అనేక కార్మిక పోరాటాలు నిర్వహించారు. జట్టు, పేపరు, అల్యూ మినియం, స్పిన్నింగ్ మిల్లు, రిక్సా, అడితి కార్మికుల పక్షాన పోరాటాలు సాగించారు. వేల సంఖ్యలో కార్మికులను ఐక్య పరచి పోరాటాలు నడిపిన ఘనత ఆయనకే దక్కుతుంది. 1945లో ఆయన పార్టీ రాష్ట్ర కమిటీ సభ్యునిగా ఎన్నికయ్యారు. దాదాపు 50 ఏళ్లపాటు అంటే 1995 వరకూ ఆ బాధ్యతలో ఉన్నారు.

నిర్బంధంలోనూ పోరాడిన కామ్రేడ్

ఉద్యమ జీవితంలో బాలాజీదాస్ ఎన్నో ఆటపోట్లు ఎదుర్కొన్నారు. తృటిలో ప్రాణాపాయం తప్పించుకున్న సంఘటనలు, నిర్బంధాలు అనేకం. 1945-46లో రాష్ట్ర వ్యాప్తంగా అనేక పోరాటాలు జరిగాయి. ప్రజల పక్షాన కమ్యూనిస్టులు పోరాటం చేయడాన్ని జీర్ణించుకోలేని అప్పటి ప్రభుత్వం కమ్యూనిస్టులను చిత్రహింసలకు గురిచేసింది. ఈ నేపథ్యంలో చిట్టూరి ప్రభాకర్చౌదరి, సివికె.రావు, ఎం.వి.భద్రం తదితరులు అరెస్టు కాగా, బాలాజీదాస్ తప్పించుకుని రహస్య జీవితం గడిపారు. 1946లో పార్టీపై పూర్తి నిర్బంధం ఉన్న సమయంలో రాజమండ్రి పురపాలక సంఘానికి ఎన్నికలు జరిగాయి. ఆ ఎన్నికల్లో బాలాజీదాస్ తో పాటు పది మంది పార్టీ సభ్యులు, పార్టీని బలపరిచిన ఒక ఇండిపెండెంట్ అభ్యర్థి గెలుపొందడం పార్టీ చేసిన పోరాటాలకు ప్రజల్లో ఏర్పడ్డ విశ్వాసానికి నిదర్శనం. 1947లో దేశానికి స్వాతంత్ర్యం వచ్చినప్పటికీ కమ్యూనిస్టులకు మాత్రం కష్టాలు తప్పలేదు. 1948లో గాంధీజీ హత్యకు గురైన సమయానికి రాజమండ్రి సుబ్రహ్మణ్యం మైదానంలో ఎఐఎస్ఎఫ్ సభ జరుగుతుంది. ఈ సభపై దాడి

చేయడానికి ఆర్ఎన్ఎస్ సభ్యులు ప్రయత్నించినప్పుడు బాలాజీదాస్, ఆయన అనుచరులు సాహసంతో అడ్డుకున్నారు.

1948లో కలకత్తాలో పార్టీ రెండో మహాసభ జరిగింది. జిల్లా నుంచి బాలాజీదాస్, పెనుమత్స అనంతం, మాడభూషి భావనాచారి, చింతం సత్యనారాయణ ప్రతినిధులుగా హాజరయ్యారు. వీరిని అరెస్టు చేసేందుకు అక్కడి పోలీసులు సిద్ధం కావడంతో ఓ సినీ నిర్మాత ఇంట్లో వీరికి డెన్ ఏర్పాటు చేశారు. అదే సమయంలో బాలాజీదాస్కు వివాహ తేదీ నిర్ణయం అయినట్లు సమాచారం అందింది. రహస్య జీవితంలో ఉన్న తాను వివాహం చేసుకోవాలా? వద్దా అని దాస్ సందిగ్ధంలో పడ్డారు. అప్పటి జిల్లా కార్యదర్శి పెనుమత్స అనంతం-‘వివాహం చేసుకో... పర్లేదు..’ అని సలాహ ఇచ్చారు. దీంతో మార్చి 12న శ్రీకాళహస్తిలో ఆయనకు కృష్ణ కుమార్తో వివాహం అయ్యింది. ఆ మరుసటి రోజేనే రహస్య జీవితంలోకి వెళ్లిపోయారు.

రాజమండ్రి మున్సిపల్ వైస్చైర్మన్గా...

తెలంగాణా సాయుధ పోరాటం సమయంలో పార్టీపై పోలీసు నిర్బంధం తీవ్రమైంది. బాలాజీదాస్ను రాజమండ్రిలో అరెస్టు చేశారు. 1948 ఆగస్టు 14న ఆయన మరో తొమ్మిది మందితో కలిసి సెంట్రల్ జైలు నుంచి తప్పించుకున్నారు. ఖైదీలు పడుకునేందుకు ఇచ్చిన నులక చాపలను కోసి తాడుగా పేని, దాని ద్వారా గోడ దూకారు. కమ్యూనిస్టు పోరాట యోధునిగా పెరిగిన బాలాజీదాస్ వర్గ పోరాట పంథాపైనే నిలబడ్డారు. 1959-64 మధ్య రాజమండ్రి మున్సిపల్ వైస్చైర్మన్గా పనిచేశారు. మధ్యలో కొంతకాలం ఇన్చార్జి చైర్మన్గా వ్యవహరించారు. 1962లో ఇండోచైనా యుద్ధం సందర్భంగా భారత ప్రభుత్వం మళ్లీ పార్టీపై నిర్బంధం విధించింది. పోలీసులు బాలాజీదాస్ను అరెస్టు చేసి హైదరాబాద్ జైలుకు తరలించారు. అనంతరం జైలుకు వెళ్లిన నాయకులందరూ 1964లో కలకత్తాలో జరిగిన ఏడో మహాసభకు హాజరయ్యారు. అదే సమయంలో సిపిఎం ఆవిర్భవించింది. ఈ సభకు బాలాజీదాస్ ప్రతినిధిగా హాజరయ్యారు.

తుది శ్వాస వరకూ ఉద్యమమే ఆయన ఊపిరి

1970లో ఏర్పడిన సిఐటియు ఆండ్రప్రదేశ్ రాష్ట్ర ప్రథమ మహాసభ బాలాజీదాస్ నాయకత్వంలో రాజమండ్రిలో జరిగింది. ఎఐటియుసి నుంచి బయటకు వచ్చిన బాలాజీదాస్ కార్మిక సంఘం నాయకునిగా ఎదిగారు. 1974లో జరిగిన రైల్వే సమ్మె సందర్భంగా తిరిగి ఆయన రహస్యజీవితంలోకి వెళ్లారు. 1975లో ఎమర్జెన్సీ సందర్భంగా మళ్లీ అరెస్టయ్యారు. అంతకు ముందునుంచి మార్క్సిస్ట్ పార్టీ జిల్లా కార్యదర్శిగా బాధ్యతలు నిర్వహించారు. 1995 వరకూ జిల్లా కార్యదర్శిగా ఉన్నారు. కార్మికోద్యమంలో బాలాజీదాస్ నిర్వహించిన భూమిక మరువలేనిది. 1945లో ఎపి ట్రేడ్ యూనియన్ కాంగ్రెస్, ఎఐటియుసి తరువాత ఏర్పడిన సిఐటియులో ఆయన రాష్ట్ర స్థాయి బాధ్యతలు నిర్వహించారు. కమ్యూనిస్టు అగ్రనాయకులైన మాకినేని బసవపున్నయ్య, చంద్ర రాజేశ్వరరావు, పుచ్చలపల్లి సుందరయ్య, బిటి రణదివే తదితరులతో కలిసి పనిచేశారు.

1964లో సిపిఎం ఏర్పడినప్పుడు కొంత కాలం ఇనుగంటి నారాయణరావు జిల్లా కార్యదర్శిగా ఉన్నారు. ఆ తరువాత బాలాజీదాస్ రెండు దశాబ్దాల పాటు పార్టీకి నాయకత్వం వహించారు. బాలాజీదాస్ జీవితం ఆద్యంతం సాహసవంతమైనది. ఉద్యమం కోసం ప్రాణాలను సైతం లెక్కచేయలేదు. తీవ్ర నిర్బంధం ఉన్న సమయంలో కూడా ధైర్యంగా ఉద్యమ నిర్మాణం చేపట్టారు. వయస్సు పైబడినా కాలు సహకరించకపోయినా చివరివరకూ ఉత్సాహంతో పనిచేశారు. 2003 ఫిబ్రవరి 18న తుది శ్వాస విడిచేవరకూ సిపిఎం రాజకీయ విధానానికి, సిద్ధాంతాలకు కట్టుబడి పనిచేసిన బాలాజీదాస్ చిరస్మరణీయుడు.

జూన్ - 2016

కార్మిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 29
సంచిక : 06
విడి ప్రతి వెల : రూ. 7/-
సం|| చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
వినిమయ ధరల సూచిక	7
కవర్ పేజీ కథనం	8-10
అంతర్జాతీయం	11
కార్మికులు చట్టాలు	12
ఇటీ భారతం	13
సందర్భం	14, 15
జాతీయం	16
రాష్ట్రంలో అసమానతలు	17
మధ్యపేజీ కథనం	18, 19, 20
శ్రామిక మహిళ	21
సెమినార్	22, 23
కార్మిక తరంగాలు	24, 25, 26
జిల్లాల్లో కార్మికులు	27, 28, 29
తెల్లచొక్కా కార్మికులు	30
ఈ మాసం కథ	31, 32
సామాజిక న్యాయం	33
కర్షకులు మహాసభ, కథ	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490300371- 0866-2442988

మేనేజర్ : పి. రోజా

ఎడిటోరియల్ బోర్డు :

ఎస్. పుణ్యవతి, పి. అజయ్ కుమార్,
కె. ఉమామహేశ్వరరావు, ఎ.రఘునాథరెడ్డి

ఎడిటర్ : కారుసాల శ్రీనివాసరావు

సంపాదకీయం

“ఉద్యమాల వేగు చుక్క” సిఐటియు, 14వ రాష్ట్ర మహాసభలు విజయవంతం కావాలి

ఉద్యమాల వేగుచుక్క, విక్టోరియా రథసారథి సిఐటియు 14వ, రాష్ట్ర మహాసభలు 2016 జూన్ 26, 27, 28, 29 తేదీలలో జరుగబోతుండడం ఆనందదాయకం. వామపక్ష ఉద్యమాల ఖిల్లా విజయవాడ నగరం ఈ మహాసభలకు వేదిక కానున్నది. ఆంధ్రప్రదేశ్ రాష్ట్ర విభజనానంతరం జరుగుతున్న తొలి మహాసభ కావడం కూడా విశేషం.

ఈ మహాసభల సందర్భంగా మొదటి రోజు జూన్ 26 (ఆదివారం) విజయవాడ నగరం అరుణారుణంకానున్నది. శ్రీకాకుళం నుండి కర్నూలు వరకు గల మొత్తం 13 జిల్లాల నుండి అన్ని రంగాల కార్మికులు, ఉద్యోగులు కదం తొక్కబోతున్నారు. “ప్రతి కార్మికుడు కదలాలి, జండాతోరావాలి.” నినాదంతో లక్ష మంది కార్మికుల్ని సమీకరించేందుకు అన్ని స్థాయిల్లోని సిఐటియు కమిటీలు గత 2 నెలలుగా కృషి చేస్తున్నాయి. కార్మిక రంగంలోని కళాకారులతో డప్పులు-పాటలు, నాటికలు-నృత్యరూపకాల దళాలన్నింటినీ కదిలించి, విస్తృత ప్రచారం సాగించేందుకు సన్నాహాలు జరుగుతున్నాయి.


సిఐటియు రాష్ట్ర మహాసభలను తమ ఇంట్లో పండుగలా జరుపుకునేందుకు కార్మిక వర్గం సమాయత్తమవుతోంది. జీతాల పెంపుకొరకు, ఉద్యోగాల భద్రతకు, హక్కుల రక్షణకు నికరంగా నిలబడుతున్నది, పోరాడుతున్నది సిఐటియు అని కార్మికవర్గం నమ్ముతోంది. “మేము తినే ప్రతి మెతుకు మీద సిఐటియు అని వుంటుంది” అని అన్ని రంగాల కార్మికులూ విశ్వసిస్తున్నారు. పాలకులు ఎన్ని అవాంతరాలు సృష్టించినా, అడ్డంకులు పెట్టినా, పోలీసు కేసులు-జైళ్ళూ దేనికీ వెరవక, ప్రాణాలను సైతం లెక్కచేయక పోరాడుతున్న మొనగాడు సంఘంగా సిఐటియు దేశంలోనే గణుతికెక్కింది.

రాష్ట్రంలోని తెలుగుదేశం ప్రభుత్వం కార్మికవర్గంపై కత్తి కట్టింది. కార్మిక పోరాటాలను ఉక్కుపాదం మోపి అణచివేయాలని చూస్తోంది. కనీస వేతనం, సౌకర్యాలు, భద్రత కోరుతున్న కార్మికుల గొంతు నొక్కేస్తోంది. ‘స్త్రీ - పురుషులు’ తేడా లేకుండా ‘పోలీసు రాజ్యం’ ప్రదర్శిస్తోంది. మహిళల్ని వివస్రలను చేసి అవమానపరుస్తోంది. సిఐటియులో వుంటే సమస్యలు పరిష్కారం కావు అంటూ విషప్రచారం చేస్తోంది. ‘కులం-ధనం’ రాజకీయాలతో కార్మికుల మధ్య చిచ్చుపెట్టి కార్మిక సంఘాలను చీల్చే కుట్రలకు పాల్పడుతోంది. పెట్టుబడిదారుల పంచన జేరి కార్మికవర్గాన్ని తాకట్టు పెట్టేందుకు కంకణం కట్టుకున్నది. కరుడుగట్టిన కార్మిక వ్యతిరేక ప్రభుత్వానికి గుండెనెదురించి పోరాడుతున్న సిఐటియు కార్మికవర్గానికి ఊపిరిలూదుతూ వారికి అండగా నిలబడుతున్నది.


జూన్ 26న విజయవాడలో జరిగే ‘కార్మిక మహాప్రదర్శన’ పెట్టుబడిదారీ వర్గాల కొమ్ముకాస్తున్న తెలుగుదేశం, బీజేపీ ప్రభుత్వాలకు ఒక హెచ్చరికకానున్నది. ‘మాజోలికి వస్తే ఊరుకోం - మమ్మల్ని తొక్కేయాలని చూస్తే మిమ్మల్నే భూస్థాపితం చేస్తాం. ‘కుళ్లు రాజకీయాలను తిప్పికొడతాం అనే సందేశాన్ని చాటిచెప్పనున్నది. అంతటి ప్రాధాన్యతగల ప్రదర్శనకు కార్మికులు కుటుంబాలతో సహా కదలిరావాలని సిఐటియు రాష్ట్ర మహాసభలు జయప్రదం కావాలని ‘కార్మికలోకం’ ఆకాంక్షిస్తున్నది.

బొమ్మలు చెప్పిన కథ


లోకం తోడు



వాళ్లిచ్చిన దానికంటే..మనకు విమాన చార్జీలు, కాగితాలు, కాలువలు, బోకల ఖర్చులే ఎక్కువయ్యాయి సార్!



అదేదేవాల్లా తీసేసుకుని రోడ్డునకి పోతుంటే పాము పిలవడాల్సి కూడా ఇచ్చి పుట్టినిల్లుకాదు!!



నాకప్పు లాగా నువ్వుకూడా ముందు చూపుతో ఆలోచించుకుంటే బాగుండేది- నాన్నను మొదట విమానం పైలంట్ చేసి ఆపై ఆ ట్యాంక్ పార్టీపైలంట్ చేశాంది..



మొదటికేకా బిడు రెవ్వాల ఎలదొడ్లకి ఊదకగాడ్డరి పుట్టడం గాలి!!


అగ్గిసేవల్లో ఎక్సనాయినుఖాః
సూర్యభారత్ ముద్రాబ్లాంక్
అవ్ కి బాక్
సెక్స్ కా సుథ్... ప్రమాద భీమా

“మా పథకాల్ని ప్రచారం చేసుకునే నైపుణ్యం మాకు లేదు”-అమిత్ షా

బాబూ, ఒకసారి “గుర్రాల” కథ తిరగెయ్యి ..

- సత్యాజీ

బాబూ మారతాను అంటాడు కానీ ..
ఎప్పటికీ మారడు ...
మార్చేదాకా మారడు
పర్యటనలకు వెళితే -
ప్రశ్నించేవాళ్ల ముందస్తు అరెస్టులు !
న్యాయం చేయాలి అనడిగితే -
లారీలతో నరహంతక నాట్యాలు !!
అప్పుడూ అంతే .. ఇప్పుడూ అంతే ..
చరిత్ర తెలీనివాడి
చెలగాటం ఇంతే !! బాబూ ..



ఒక్కో లారీదెబ్బపై వంద ఆలోచనలు వికసిస్తాయి ..
ఒక్కో ఆలోచన నుంచి వెయ్యి పిడికిళ్లు
మొలకెత్తుతాయి ...
ఒకసారి ఆ గుర్రాల కథ తిరగెయ్యి ..
అది ఏ కంచాకి చేర్చిందో నెమరెయ్యి .. !!

కామ్రేడ్ పుచ్చలపల్లి సుందరయ్య వర్ధంతి

గోబెల్స్ వారసులు

మహా నేత సుందరయ్య ప్రతి క్షణం ప్రజల
పక్షం నిలిచారు ..
ఒక నాయకుడు ఎలా ఉండాలో అక్షరాలా
అలా నడిచారు ...
మీరు చివర ఉన్న కులచిహ్నం వదిలేశారు ...
ప్రజాసేవ కోసం పిల్లలే వద్దనుకున్నారు ...
పార్లమెంటుకు సైకిలు మీద వెళ్లారు ..
తన సర్వస్వం ప్రజలకోసం, “ప్రజాశక్తి” కోసం వెచ్చించారు ..
ఆ మహానేతకు అరుణాచల వందనం !!
సుందరయ్య చనిపోయినప్పుడు ప్రముఖ జర్నలిస్టు దేవీప్రియ
ఆనాటి “ఉదయం” పత్రికలో రాసిన ఈ కింది నివాళి
ప్రఖ్యాతమైనది ... :
“నిరంతరం ప్రజల మేలు కోరుకున్న సుందరయ్య
నీలా నిప్పులాంటి నేతలు మాకెందరయ్య !!
సోషలిజం ఈ దేశ ప్రజల తల నిమిరినప్పుడు
ఎర్రబడ్డ ఏ మబ్బుల తేరు మీదో వచ్చి చూడు .. !!



- సత్యాజీ

ఎన్నేళ్లు పాలించామన్నది కాదు
ఏం సాధించామన్నదే ముఖ్యం
ప్రజల కష్టాలు రెట్టింపు చేసి
మనం పదవుల్లో కులికితే ఉపయోగం ఏంటి?
జనం అవస్థలు పడుతుంటే
మనం విదేశాల్లో షికార్లు చేస్తే మేలేంటి
కరవు కాటేసిన ప్రాంతాల్లో కనీసం పర్యటించలేం
కష్టాల్లో ఉన్న జనాలకు ఊరడింపునివ్వలేం
ప్రచారంలో మాత్రం ముందుంటాం
మీడియా మాయతో మొనగాడనిపించుకుంటాం
జనం చెవుల్లో మళ్లీ మళ్లీ కమలాలు పెట్టాలని చూస్తాం
కళ్లు తెరిచిన వాళ్లు చెంప చెళ్లుమనిపించానా అదో
విజయమన్నట్టు ఫోజు పెడతాం
అంతేనా గోబెల్స్ వారసులం కదా..

- శంకర్

నరేంద్ర మోడి రెండేళ్ల పాలన

ఇన్నాళ్లకు ప్రభుత్వం బరితెగించి అసత్యాలు చెప్పగలిగింది...
అంతర్జాతీయ మార్కెట్లో చమురు ధరలు పడిపోయినా దేశంలో
తగ్గకపోవడం
బీమా రంగంలో ఎఫ్ డి ఐ పెంపు
జిఐసి డిజిఎస్ఎస్ మెంట్ ప్రతిపాదనలు
కార్మికచట్టాలను నీరుగార్చడం
బ్యాంకుల విలీనం ఆలోచనలు
మాల్యాలకు మద్దతు
సబ్సిడీలు అందని జన్ ధన్ ఖాతాలు

ఫోటోలకు పరిమితమైన స్పృహభారత్
నల్లధనం వెనక్కి రాలేదు
పరాన్ కోర్ దాడి
మెరుగు పడని భారత్ పాక్ సంబంధాలు
అశాస్త్రీయతకు పెద్దపీట
హద్దులు లేని అసహనం.
కాంగ్రెస్ ప్రజావ్యతిరేక విధానాలే కొనసాగింపు..
రెండు ముక్కల్లో బిజెపి 2 ఏళ్ల పాలన గురించి:
సామాన్యుడుకి “మంకి బాత్”..
కార్పొరేట్ కు “అఫేడిన్”..

-మంతెన సీతారాం



డాక్టర్... డాక్టర్...

కొవ్వను కరిగించే కొత్తిమీర...

చక్కని సువాసన, కమ్మని రుచి కొత్తిమీర సొంతం. దీన్ని వివిధ ఆహార పదార్థాల్లో వేస్తే, ఆ రుచి అదరహో అనిపించడం ఖాయం. అది మాత్రమే కాదు... దీన్ని తరచూ తినడం వల్ల ఆరోగ్యానికి ఎంతో మేలు కలుగుతుంది.

కొత్తిమీరలో పీచు శాతం ఎక్కువ. మెగ్నీషియం, ఇనుము, మాంగనీసులూ తగిన మోతాదుల్లో లభిస్తాయి. విటమిన్ 'సి', 'కె'తో



పాటు ప్రొటీన్లు ఎక్కువే. దీన్ని తరచూ ఆహారంలో భాగం చేసుకోవడం వల్ల శరీరంలో హాని చేసే కొవ్వు తగ్గుతుంది. జీర్ణ వ్యవస్థ పనితీరు మెరుగుపడుతుంది. మధుమేహంతో బాధపడే వారికి ఇది చక్కని ఔషధంలా పనిచేస్తుంది. రక్తంలోని చక్కెర నిల్వల్ని సమన్వయ పరుస్తుంది. ఇష్టపడే వారు కొత్తిమీర రసాన్ని కూడా తాగొచ్చు.

కొత్తిమీరలో అధికంగా లభించే విటమిన్ 'కె' వయస్సు మళ్లిన తరువాత వచ్చే మతిమరుపు వ్యాధి నియంత్రణలో కీలకంగా పనిచేస్తుంది. కొవ్వని కరిగించే విటమిన్లు, యాంటీ ఆక్సిడెంట్లు దీనిలో అధికంగా లభిస్తాయి. ఇందులోని యాంటీ ఇన్ ఫ్లమేటరీ గుణాలు కీళ్లనొప్పుల్ని తగ్గిస్తాయి. కొత్తిమీరలోని యాంటీ సెప్టిక్ లక్షణాలు నోటి పూతను అదుపులో ఉంచుతాయి. నెలసరి ఇబ్బందుల్ని తగ్గిస్తాయి.

ఏరి పారేయొద్దు...

ఇది లేని వప్పువారు రుచి చూడగలమా? వంటల్లో ఘనంగా వాడేస్తూ... తినేటప్పుడు మాత్రం దీన్ని తీసి పారేస్తుంటాం. వాసన మాత్రమే ఆస్వాదించి ఆనందించే కరివేపాకు మనకు ఎన్ని రకాలుగా ఉపయోగపడుతుందో చెప్పలేం. రుచికేనా ఆరోగ్యానికి ఔషధంగా పనిచేస్తుంది.

కూరలకు అదనపు రుచినిచ్చే కరివేపాకు ఆరోగ్యానికి చేసే మేలు అంతా ఇంతా కాదు. దీన్నో ఇనుమూ, ఫోలిక్ యాసిడ్ ఎక్కువగా లభిస్తాయి. రక్తహీనత ఉన్నవాళ్లు కరివేపాకుని ఎంత తరచూ తీసుకుంటే అంత మంచిది. రోజూ ఉదయాన్నే కరివేపాకూ, కర్బూరం కలిపి తీసుకుంటే మంచి ఫలితం ఉంటుంది. కరివేపాకులో విటమిన్



'ఎ', 'సి'లు అధికం. ఇవి కాలేయం సక్రమంగా పని చేయడానికి మధుమేహాన్ని అదుపులో ఉంచడానికి ఉపయోగపడతాయి. రోజూ నాలుగు తాజా కరివేపాకుల్ని తింటే రక్తంలో చక్కెర స్థాయి అదుపులో ఉంటుంది. దీన్నోని పీచు కూడా ఇన్సులిన్ స్థాయిల్ని పెంచుతుంది. జీర్ణ వ్యవస్థ పనితీరుని మెరుగుపరుస్తుంది. కరివేపాకు ఎక్కువగా తీసుకోవడం వల్ల కడుపులో ఇన్ ఫెక్షన్లు బాధించవు. వ్యర్థాలు దూరమవుతాయి. ఈ ఆకుల్లో ఉండే యాంటీ బ్యాక్టీరియల్ గుణాలు డయేరియా వంటి సమస్యల్ని దూరం చేస్తాయి. డయేరియా బాధిస్తున్నప్పుడు మజ్జిగలో కరివేపాకు కలిపి తీసుకొంటే మంచిది. దీనిలోని కొన్ని పోషకాలు పొడి దగ్గును తగ్గించడంలో కీలకపాత్ర పోషిస్తాయి. చర్మ సమస్యలతో బాధపడేవారు చెంచా కరివేపాకు పొడిలో కొద్దిగా తేనె కలిపి తీసుకుంటే పరిష్కారం దొరుకుతుంది. అజీర్తితో బాధపడుతున్నప్పుడు కరివేపాకు రసంలో కొద్దిగా పంచదార, నాలుగు చుక్కల నిమ్మరసం పిండి తాగితే సమస్య తగ్గుముఖం పడుతుంది. కొవ్వపేరుకోకుండా చూడటంలోనూ కరివేపాకు ఉపయోగపడుతుంది.

ఆకలిని పుట్టించి, అరుగుదలకు తోడ్పడటం కరివేపాకు సుగుణం.

కరివేపాకు ఆకుతోపాటు, తెల్లని గుత్తులుగా ఉండే పూలు కమ్మని సువాసన వెదజల్లుతూ, తమ ఉనికిని చాటుకోవడం ప్రత్యేకత.

కంటికి ఇంపైతే కడుపుకు ఇంపితం అన్నట్లు ముక్కుకు సువాసన వస్తే నోట్లో లాలాజలం ఊరించి తిన్నది అరిగేట్లు చేసేది కరివేపాకు.

వినిమయ ధరల సూచిక (బేస్ 2001=100) 2016

సెంటర్ సిరిస్	జనవరి	ఫిబ్రవరి	మార్చి	ఏప్రిల్
ఆల్ ఇండియా	269	267	628	271
గుంటూరు	265	263	261	267
విశాఖపట్నం	269	269	267	271
విజయవాడ	262	258	258	263
హైదరాబాద్	267	234	232	236
రాష్ట్ర సిరీస్	డిసెంబర్	జనవరి	ఫిబ్రవరి	మార్చి
విజయనగరం	276	275	275	274
కాకినాడ	284	285	284	284
జగ్గయ్యపేట	295	297	294	294
తిరుపతి	269	269	268	267
ఏ.పి	273	273	271	270

రికింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు గమనిక

‘కార్మికలోకం లేఖలు’ శీర్షికపై పాఠకుల స్పందనను ఆహ్వానిస్తున్నాం. పాఠకుల అభిప్రాయాలు, సూచనలు, సలహాలతో పాటు వారి ఫోటో కూడా పత్రికలో ప్రచురిస్తాం. పత్రికలోని వ్యాసాలపై పాఠకులు స్పందించి తమ అభిప్రాయాలు సర్వోపాధిగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాం. తమ అభిప్రాయాలు తెలిపే లేఖలతో పాటు పోస్టల్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి,
దుర్గాపురం, విజయవాడ-520003.

ఫోన్ : 9494899322, 9490300371, e-mail :
karmikalokam@gmail.com,
kseenucitu@gmail.com

సర్కులేషన్ వివరాలకు సంప్రదించాల్సిన ఫోన్ నెంబర్లు
9490098022, 9494899322

కొత్త చందాలు కట్టేవారు, పాత చందాలు పునరుద్ధరించుకొనే వారు మీరు కట్టే
డబ్బును యూనియన్ బ్యాంక్ విజయవాడ పేరుతో పంపించండి.

Karmika Lokam A/c No. : 448802010000833
(IFSC UBIN0534641), Governarpet Branch, Vijayawada.

రచయితలకు సూచన

కార్మికలోకం పత్రికకు రచనలను ఆహ్వానిస్తున్నాము. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చును. కార్మికులను కదిలించే వాటికి ప్రాధాన్యత. రచనలను, వార్తలను పంపేవారు ప్రతి 20వ తేదీలోపు కార్మికలోకం మెయిల్ అడ్రెస్కు లేదా పోస్టల్ అడ్రెస్కు పంపించండి. తరువాత పంపే రచనలు ప్రచురించటం కష్టం.

- ఎడిటర్

ఎడిటర్ గారికి

శ్రామిక మహిళల కష్టాల గురించి ప్రపంచానికి తెలియజేస్తున్న ‘కార్మికలోకం’ పత్రికను మనసారా అభినందిస్తున్నాను. పెద్దపెద్ద కంపెనీలంటే కార్మికులకు ఏబాధ ఉండదని నిన్నటిదాకా అనుకునేవారం. జీతాలు కూడా ఎక్కువెక్కువ ఉంటాయనికున్నాం. కానీ బ్రాండిడ్ కంపెనీ, రావతార్ కంపెనీల బాగోతాలు చదివాక పెద్దోళ్ళంత (పెట్టుబడిదారులు) మోసగాళ్ళే అని అర్థమయ్యింది. వీళ్లేకాదు, వీళ్లకి అండగా నిలబడుతున్న పోలీసులు, ప్రభుత్వాలు కూడా చిన్న చిన్నోళ్లకి అన్యాయం చేస్తున్నారు. ఎన్నికలకు ముందేమో పేదోళ్ళ కోసం మాప్రాణాలిస్తాం అని పెద్ద పెద్ద మాటలు చెప్పే మంత్రులు, ముఖ్యమంత్రులు అధికారంరాగానే పేదోళ్ళను మర్చిపోవడం అవసరం తీరాక అల్లుడ్ని లం...కొడకా! అన్న సామెతలాంటిదే. మాలాంటోళ్లబాధలు తీరేదెప్పుడో! మహిళల్ని నీచంగా చూసే పరిస్థితి మారుతుందో, లేదో! ఈ పరిస్థితి అయితే మారాలి. అందుకు కార్మికలోకం చేస్తున్న కృషికి అభినందనలు.



కర్మికోకం

భద్రత లేని బ్రతుకులు - దాడి చేస్తున్న ప్రభుత్వం



“కార్మికుల సంక్షేమమే రాష్ట్ర ప్రభుత్వ లక్ష్యం” అంటూ అంతర్జాతీయ కార్మిక దినోత్సవం మే 1వ తేదీన విజయవాడ కార్మిక సదస్సులో ముఖ్యమంత్రి చంద్రబాబుగారి ఉద్ఘాటన.

ముఖ్యమంత్రిగా ప్రారంభించి వచ్చిన తాత్కాలిక రాజధాని నిర్మాణంలో మే 10వ తేదీన నూనాగు మీసాల ఉత్తర ప్రదేశ్ నిర్మాణ కార్మికుడు దేవేందర్ (22) ఏమాత్రం రక్షణ చర్యలు లేనందున ఉదయం 6గం||లకు రెడీమిక్స్ మిల్లర్లో పడి దుర్మరణం పాలయ్యారు. ప్రఖ్యాత ఎల్ఎన్టీ కంపెనీ ఆధ్వర్యంలో సాగుతున్న నిర్మాణ నిర్వహణలో జరిగిన ఘోరం ఇది. కార్మికుడి శవాన్ని తోటి కార్మికులకు కూడా చూపించకుండా ఆగమేఘాలమీద జీపులో తరలించారు. తోటి కార్మికుడి మరణాన్ని కళ్లారా చూసి చలించిన కార్మికులు అధికారులుంటారని టైమ్ ఆఫీసుకు పరుగెత్తారు. అక్కడా వారికెవ్వరూ సమాధానం చెప్పలేదు. షిఫ్ట్లో ఉన్నవారంతా ఒకచోట కూడారు. రెండోషిఫ్ట్కు వచ్చినవారు తోడయ్యారు. దేవేందర్ భౌతికకాయాన్ని చూపించాలని, వారి కుటుంబాన్ని ఆదుకోవాలని పట్టుబట్టారు. కార్మికులకు మద్దతుగా సిఐటియు, సిపిఎం నాయకులు నిలబడ్డారు. మానవత్వం ఉన్నవారెవరైనా వారు అడగకముందే ఈ పని చేయాలి. రక్షణ చర్యల్లో ఉన్న లోపాలను సరిదిద్దుకోవాలి. కానీ దీనిపై యాజమాన్యం ప్రభుత్వం ప్రోత్సాహంతో వారికి మద్దతుగా పోలీసు, కార్మికశాఖ అధికారులు ముక్కుమ్మడిగా దాడిచేశారు. లాఠీలతో గాట్లు తేలేలా ఒళ్లంతా కుళ్లబొడిశారు. ఈ దాడిలో సిపిఎం నాయకులు సిహెచ్ బాబురావు, సిఐటియు నాయకులు లెనిన్, నవీన్ ప్రకాష్కు తీవ్ర గాయాలయ్యాయి.

కార్మికులు, నాయకులు చేసిన నేరమేంటి?: కాంట్రాక్టు కంపెనీ నిర్లక్ష్యంతో బలైన దేవేందర్ కుటుంబానికి న్యాయం చేయమనడం తప్పా? రక్షణ కల్పించండి, మా సమస్యలు కోకొల్లలు వాటిని పరిష్కరించండి అని కోరడం నేరమా? నిర్లక్ష్యంగా వ్యవహరించిన కాంట్రాక్టర్లపై చర్యలు తీసుకోపోగా ప్రభుత్వం కార్మికులకు మద్దతుగా

- వి.ఉమామహేశ్వరరావు

వచ్చిన కార్మికుల్ని 7గురిని అమరావతి పోలీస్ స్టేషన్లో నిర్బంధించి అక్రమంగా కేసులు పెట్టారు. పైగా వారిపై దొమ్మి, హత్యాయత్నం లాంటి సెక్షన్లు బనాయించారు. 11వ తేదీన నిర్మాణ ప్రాంతంలో కార్మికుల పరిస్థితులు పరిశీలించడానికి వెళ్లిన సిపియం, సిపిఐ తదితర వామపక్షాలు, వైఎస్సార్సిపి, కాంగ్రెస్ నాయకుల్ని పని ప్రదేశానికి వెళ్లడానికి వీలేదని కొన్ని మైళ్ల దూరంలోనే బలవంతంగా వందలాది మంది పోలీసులు ఆపేశారు. పార్లమెంటు మాజీ సభ్యులు, సిపియం రాష్ట్ర కార్యదర్శి పి.మధుతోపాటు నన్ను మరో 10 మందిని పోలీసులు చుట్టుముట్టి బలవంతంగా ఈడ్చుకెళ్లి అరెస్టు చేశారు. అక్కడ దేనికోసం 144 సెక్షన్ విధించారు? కంపెనీ లొసుగులు కాపాడడానికి, కార్మికుల్ని భయభ్రాంతుల్ని చేయడానికి అడుగుడుగునా పోలీసు వలయాన్ని ఏర్పాటు చేయడం ఎవరి సంక్షేమంకోసం? ఇది కార్మికుల సంక్షేమం కోరేవారు చేసే పనేనా? తప్పుచేసిన కాంట్రాక్టర్లని, వెలేసిన నాయకులపై ప్రభుత్వ కక్షసాధింపు చర్యకాక మరేంటి?

మరో 8మంది బలి: ఈ ఘటనకు ముందు మార్చి 21న రాజధాని నిర్మాణ ప్రాంతంలో షాపూర్టీ - పల్లాన్టీ కంపెనీలో రిగ్ ఆపరేటర్గా పనిచేస్తున్న పశ్చిమబెంగాల్ నిర్మాణ కార్మికుడు సామ్రాట్ రాత్ (25) రిగ్ మిషన్ కూలిపడిపోయి పని ప్రదేశంలోనే దుర్మరణం పాలయ్యాడు. ఉదయం ఈ ఘటన జరిగితే 12గం||టల వరకు శవాన్ని కూడా బయటకు తీయలేదు. నాడు కూడా కార్మికులు గంటల తరబడి ధర్నా చేసిన తర్వాతే స్పందించారు. కుటుంబ సభ్యుల్ని, కార్మికుల్ని పోలీసులతో బెదిరించి శవాన్ని తరలించారు. నామమాత్రం నష్టపరిహారం ఇచ్చి చేతులు దులుపుకున్నారు.

రాజధాని జిల్లా గుంటూరు నగరంలో అధికార పార్టీ నాయకుడు చుక్కపల్లి రమేష్ నిర్మిస్తున్న కాంప్లెక్స్ నిర్మాణంలో డబుల్సెల్లార్ తవ్వకం పనుల్లో రక్షణ చర్యలు చేపట్టనందున ప్రత్తిపాడు మండలం పెదగొట్టపాడు గ్రామానికి చెందిన భవన నిర్మాణ కార్మికులు దళితులు



పనులు నిలిపివేసి ధర్నా చేస్తున్న కార్మికులు

మట్టిపెళ్లలు విరిగిపడి బతుల రాజేష్, బూసీ సలోమన్, బతుల బాబురావు, జొన్నలగడ్డ సుధాకర్, బతుల అనిల్, శేషు, జొన్నలగడ్డ ప్రశాంత్ అను 7గురు సజీవ సమాధి అయ్యారు. వి.మరియబాబు, ఇంకొందరికి తీవ్రగాయాలయ్యాయి. ఇక్కడకూడా కాంట్రాక్టర్ గుట్టుచప్పుడు కాకుండా చేయాలని ఘటన జరిగి గంటలు దాటినా మట్టికిందపడినవారిని రక్షించే పనులు చేయలేదు. అగ్రహించిన కార్మికులు, ప్రజలు స్థానిక దళిత మంత్రి రావెలకిషోర్బాబుని గట్టిగా నిలేశారు. గ్రామస్తులు, సిఐటియు, సిపియం నాయకులు, దళిత సంఘాలు ఆందోళన చేపట్టిన తర్వాతనే వారిని వెలికి తీసి, ఆస్పత్రికి తరలించారు. మరుసటిరోజు సాయంత్రం వరకు అఖిలపక్షాలు, దళిత సంఘాల ఆధ్వర్యంలో ప్రభుత్వానుపత్తి ముందే ధర్నా కొనసాగించారు. మరణించిన, దెబ్బతిన్న కార్మికుల్ని వారి కుటుంబాన్ని ఆదుకోవడానికి ఇంత పోరాటం చేయాల్సి రావడం ఈ ప్రభుత్వ నిర్వాకానికి నిదర్శనం.


నిర్మాణ కార్మికుల గోడు పట్టని పాలకులు: రాజధాని నిర్మాణ ప్రాంతంలో ఉండే ముఖ్యమంత్రిగానీ అదే పనిగా రైతుల్ని బెదిరించి పొలాలు సేకరించే మంత్రులుగానీ, నిత్యం రాజధాని నిర్మాణాన్ని పర్యవేక్షిస్తున్నామంటున్న నారాయణ, పుల్లారావులు గానీ 9మంది భవన నిర్మాణ కార్మికులు బలైపోతే నోరెందుకు విప్పలేదు. కాంట్రాక్టర్లపైన, కంపెనీలపైన చర్యలెందుకు తీసుకోలేదు. ఇదేనా ఈ ప్రభుత్వ సంక్షేమ తీరు?

రక్షణ లేని నికృష్ట బతుకు: తాత్కాలిక రాజధాని నిర్మాణానికి ఏల్ఎంబీటీ, షాహూర్టీ కంపెనీలు వందల కోట్లకు టెండర్లు దక్కించుకున్నాయి. దాదాపు 2005మంది భవన నిర్మాణ కార్మికులు 3 షిఫ్టుల్లో రేయింబవళ్లు పనిచేస్తున్నారు. వీరికి కనీస రక్షణగానీ, వసతి, విశ్రాంతి సదుపాయాలు గానీ లేవు.

సైనిక కాన్సట్రీషన్ క్యాంపు బ్యారెక్స్లో పెట్టినట్లు మందు వేసవిలో పైన, చుట్టూ ఇనుపరేకుల షెడ్లలో వీరి నివాసం. ఒక్కోగదిలో 30-40 మందిని కుక్కారు. బయట వేడికన్నా 5-10 డిగ్రీల్లో షెడ్లలో వేడి ఎక్కువ ఉంటుంది. గాలి, వెలుతురు లేదు, ఫ్యాన్లు, మంచినీరు ఏర్పాటు లేవు. ఆరుబయటే లెట్రీన్స్. స్నానాలకు, మంచినీళ్లకు కామన్ తొట్టే శరణ్యం. రోజూ 10-12 గంటలు వీరు పనిచేయాల్సిందే. పని ప్రదేశంలో వీరికి గుర్తింపు కార్డులు లేవు, గేట్ పాసులు తప్ప!

చట్టబండలైన చట్టాలు - నిబంధనలు: భవన నిర్మాణ కార్మికులకు పని ప్రదేశంలో తగిన రక్షణ చర్యలు, సురక్షిత పనికోసం కార్మికులకు కల్పించాల్సిన సదుపాయాల గురించి కేంద్ర, రాష్ట్ర స్థాయిలో అనేక చట్టాలున్నా చంద్రబాబుగారి పాలనలో అవన్నీ చట్టబండలయ్యాయి. యజమానులకు, కాంట్రాక్టర్లకు వాటిని చుట్టాలుగా మార్చారు.

రాజ్యాంగ ఆదేశిక సూత్రాలను అనుసరించి “పని ప్రదేశంలో భద్రత, ఆరోగ్యం, పర్యావరణం గురించి జాతీయ విధానాన్ని” కేంద్ర కార్మిక, ఉపాధి కల్పనా మంత్రిత్వ శాఖ రూపొందించిన 1.2 నుండి 1.9 సెక్షన్ల వరకు వివరించారు. “అంతర్ రాష్ట్ర వలస కార్మికుల రక్షణ చట్టం 1979”, 5గురు ఆ పైన పనిచేసేవారికి చట్టం వర్తిస్తుంది.




“1996లో బిల్డింగ్ అదర్ కన్స్ట్రక్షర్ వర్కర్స్ చట్టం”లో నిర్మాణ కార్మికులకు కల్పించాల్సిన సదుపాయాల్ని 28.1నుండి 49(1,2) సెక్షన్లవరకు సవివరంగా ఉన్నాయి. కానీ వీటిలో పేర్కొన్నవేవీ ఇక్కడ అమలు జరగడంలేదు. కాంట్రాక్టర్ లేదా కంపెనీలు వీటిని అమలు జరపకపోతే అమలు జరిపించాల్సిన బాధ్యత ప్రభుత్వానిదే. కానీ రాష్ట్ర ప్రభుత్వం కార్మిక శాఖ ఎక్కడా ఆ బాధ్యతలు నిర్వహించలేదు.

పని ప్రదేశంలో కార్మికుల రక్షణ/ భద్రతా చర్యలు కల్పించడానికి పర్యవేక్షణకు “భద్రతా కమిటీని కార్మిక ప్రతినిధులు, యజమాన్యం, కార్మికశాఖా ప్రతినిధులతో కలిసి సంయుక్తంగా నియమించాలని 38(1) సెక్షన్లో పేర్కొన్నా అమలు కాలేదు. సెక్షన్ 40(1) ప్రకారం ప్రభుత్వం భద్రతా, ఆరోగ్యం గురించి రూల్స్ రూపొందించాలి. ప్రమాదాలు జరగకుండా ఆచరణాత్మక చర్యలు తీసుకునే బాధ్యత యజమానిదేనని సెక్షన్ 44 ప్రకటించింది. ఇవి అమలై వుంటే కార్మికుల నిండు ప్రాణాలు పోయేవి కావు. అంతర్ రాష్ట్ర వలసకార్మికుల చట్టం 1979 ప్రకారం కార్మికులు మరణం సంభవిస్తే రెండు రాష్ట్రాల్లోని ప్రభుత్వానికి, అధికారులకు మృతుల కుటుంబాలకు (సెక్షన్ 16-జి ప్రకారం) తెలియజేయాల్సి ఉండగా తోటి

కార్మికులకు కూడా మృతదేహాన్ని కూడా చూపించ కుండా తరలించే ప్రయత్నం చేశారంటే కాంట్రాక్టర్లు, ప్రభుత్వం మానవత్వంతో వ్యవహరించినట్టా?

భవన నిర్మాణ కార్మికులకు ఆ ప్రాంతంలో రోజుకి రూ.400-500 కూలి ఉంటే ఇక్కడ మాత్రం రూ.240 మాత్రమే. వలస కార్మికులకు డిస్కంప్లైన్మెంట్ అలవెన్సు (14(1)సెక్షన్ ప్రకారం) రోజూ లేదా నెలవేతనానికి అదనంగా



50% కలిపి ఇవ్వాలి. దీని అమలే లేదు. ఇతర ప్రాంతాల కార్మికులైతే భాష తెలియదు. తక్కువ వేతనం, ఇష్టం వచ్చిన పని గంటలు నిర్ణయించి రెట్టింపు శ్రమ దోపిడీ చేయవచ్చని యూ.పి, బీహార్, పశ్చిమబెంగాల్, జార్ఖండ్, ఉత్తరాంచల్ మొదలగు సుదూర ప్రాంత కార్మికుల్ని నియమించారు. వలస కార్మికులకు 8గంటల పని విధానం (28-1ఎ) ప్రకారం ప్రభుత్వ అజమాయిషీలోని రాజధాని నిర్మాణంలోని అమలుగావడంలేదు. అక్కడ పనిచేస్తున్న కార్మికులకు వారాంతపు సెలవులు ఉండవు. ఓవర్ టైమ్ కు (28-1సి సెక్షన్ ప్రకారం) రెట్టింపు వేతనం ఇవ్వాలి. అదనపు చెల్లింపు లేవు. 3నెలల నుండి జీతాలే కాంట్రాక్టర్లు చెల్లించలేదు. సరైన వసతి, వంటకి లెట్రిన్లు, బాత్ రూమ్స్ (34-1,2 సెక్షన్) ప్రకారం కట్టించాలున్నా అమలు కాలేదు.

చట్టాలు కాంట్రాక్టర్/ యజమాని అమలు చేయడానికి తనిఖీ అధికారిని ప్రభుత్వం సెక్షన్ 24(1) ప్రకారం నియమించాలి. వారు పని ప్రదేశాన్ని తనిఖీ చేయాలి. కార్మికుల్ని విచారించాలి. చట్టం సక్రమంగా అమలు జరపకపోతే సంబంధిత అధికారి కంపెనీ యాజమాన్యాన్ని 3 నెలలనుండి 2 సంవత్సరాల వరకు జైలు శిక్ష, జరిమానా విధించవచ్చు. ఈ కాలంలో అటువంటిదేదీ జరగలేదు.

పైగా మే 10వ తేదీ రాత్రి కార్మికులందరినీ సమావేశ పర్చి ఏపి స్పెషల్ బెటాలియం పోలీసులు, కార్మిక శాఖాధికారులు, యాజమాన్య ప్రతినిధులను సంయుక్తంగా పనులకు వెళ్లకపోయినా, ఉద్యమాల్లో పాల్గొన్నా అరెస్టులు, కేసులు పెడతామని తీవ్రంగా భయపెట్టారంటే ప్రభుత్వ కక్షసాధింపు చర్యలు ఏ స్థాయిలో వున్నాయో అర్థమౌతుంది.

ఫలించిన కార్మికుల పోరాటం: ప్రభుత్వం, యాజమాన్యాలు కూడబలుక్కొని భవన నిర్మాణ కార్మికుల్ని తీవ్రంగా అణిచి పెట్టాలని చూసినా కార్మికుల ఐక్యత ముందు తలొంచక తప్పలేదు. అరెస్టయిన నాయకుల్ని విడిచిపెట్టేంత వరకు పనికి ఎక్కలేదు. మార్చి 21 సామ్రాట్ రౌత్ కుటుంబానికి రూ.8 లక్షల పరిహారం ఇచ్చి చేతులు దులుపుకున్న యాజమాన్యాలు మే 10న కార్మికులు సంఘటితమై సిఐటియు, సిపియం అండతో దేవేందర్ కుటుంబానికి రూ.24లక్షలు (తక్షణం రూ.6 లక్షల నగదు కంపెనీ వర్క్ మెన్ కాంపన్ జేషన్ చట్టం కింద 8.5లక్షలు, వాహన ఇన్సూరెన్స్, వెల్ఫేర్ బోర్డు కింద రూ.5 లక్షలు చెల్లించడానికి అంగీకరించారు) పరిహారం ఇప్పించగలిగారు. వసతి


సదుపాయాల్లో పాక్షికంగానైనా కొంత మెరుగుదల జరిగింది. మంచినీటి కూలర్లు, వేడి తగ్గేలా రేకులపై పేయింట్స్, ఫ్యాన్లు, గాలి, వెలుతురు ఉండేలా వసతిలో మార్పులు, రోడ్లు వేయడం, 3 నెలల బకాయిలు వగైరా సాధించారు.

గుంటూరు నగరంలో మరణించిన 7గురు కార్మికుల కుటుంబాలకు రూ.20 లక్షల చొప్పున (10 లక్షల నగదు, 10 లక్షలు చెక్కు రూపంలో) పరిహారం, తీవ్రంగా గాయపడిన కార్మికుడికి 5లక్షల నగదు సహాయం తక్షణం ఇప్పించగలిగారు. వీటితో పాటు మరణించిన కుటుంబాలకు కుటుంబంలో ఒకరికి వెంటనే ఔట్ సోర్సింగ్ పద్ధతిలో ఉద్యోగం, వారిని క్రమంగా రెగ్యులరైజ్ చేయడానికి, ఒక్కోకుటుంబానికి ఇంటి స్థలం, ఇళ్ళ నిర్మాణం చేపట్టడానికి, భూమిలేని వారికి భూమి ఇచ్చేలా జిల్లా జాయింట్ కలెక్టర్ శ్రీధర్ సమక్షంలో ఒప్పందం జరిగింది. ఇంకా అమలు జరగాల్సే వుంది. పూర్తి నిర్లక్ష్యంతో, రక్షణ చర్యలేమీ చేపట్టకుండా 9 మంది మరణానికి బాధ్యులైన కాంట్రాక్టర్లపై కేసులు నమోదు చేసి అరెస్టు చేయాలని చట్టబద్ధమైన డిమాండ్ పై ప్రభుత్వం, అధికారుల నుండి ఇప్పటికీ సక్రమమైన స్పందన కరువైంది.

“రాష్ట్రంలో తొలి కార్మికుడిని నేనే, 18 గంటల పాటు శ్రమిస్తున్నాను” ముఖ్యమంత్రి చంద్రబాబుగారు రాజధాని ప్రాంతంలోనే ఇంత దారుణం జరుగుతుంటే ఆయన ఎవరి సేవలో తరిస్తున్నట్లు? ఎవరి సంక్షేమం కోసం పాటు పడుతున్నారో ముంజేతి కంకణం అర్థం అవసరం లేకుండానే స్పష్టంగా తెలుస్తోంది.

ఇంటికో ఉద్యోగం నినాదం ఏమైంది? అభివృద్ధి ఫలాలు ఎవరికి?: బాబు వస్తే జాబు వస్తుందన్నారు. ఇంటికో ఉద్యోగం అన్నారు. రాజధాని ప్రాంతంలో 33 వేల ఎకరాలు భూమి రాజధాని నిర్మాణానికి ఇచ్చిన రైతులుగానీ, భూమిపై ఉపాధి కోల్పోయిన వ్యవసాయ, వృత్తిదారుల కుటుంబాల వారంతా వేలాది మంది రోడ్డున పడ్డారు. ఈ ప్రాంతంలోనే 5 వేల మందికి పైగా భవన నిర్మాణ కార్మికులున్నారు. కానీ వీరెవరికీ రాజధాని నిర్మాణంలో ఉపాధి కల్పించలేదు. వందలాది మందిని ఇతర రాష్ట్రాల నుండి తెప్పించి కాంట్రాక్టర్లు పనిచేయిస్తుంటే గుడ్లప్పగించి ప్రభుత్వం చూసింది, ప్రోత్సహించింది. చంద్రబాబుగారీ మాటలకు, చేతలకు ఎంత తేడా? తాత్కాలిక నిర్మాణంలోనే ఈ పరిస్థితి ఉంటే రాజధాని పూర్తిస్థాయి నిర్మాణం జరిగితే స్థానికుల స్థానం ఎక్కడ? వీరు పొట్టచేత్తో పట్టుకొని వలస కూలీలుగా ఇతర ప్రాంతాలకు పోవాల్సిందే. బాబు జమానాలో కార్పొరేట్లకే స్థానం తప్ప సంపద సృష్టికర్తలైన కార్మికులకు అభివృద్ధి లేదనేది నిర్వివాదాంశం.

కార్మికులు, ఉద్యోగులు, ప్రజలు అభివృద్ధి ఎటువైపో, ఎవరికోసమో గుర్తించాలి. ఈ రాష్ట్రం మనది. ఈ సంపద మనది. అభివృద్ధి ఫలాలు మనకే తొలుత దక్కాలి. మన హక్కుల్ని సాధించుకోవాలి. కార్పొరేట్ సేవలో తరిస్తున్న ప్రభుత్వాన్ని నిలదీద్దాం రండి.



తగలదున్న అంబులెన్స్

కార్మికవర్గానికి స్ఫూర్తినిచ్చే క్యూబా మేడే ఉత్సవాలు

కార్మికవర్గ నాయకత్వ సోషలిస్టు ప్రభుత్వం 1959 నుంచి క్యూబాలో సాగుతోంది. క్యూబన్ వర్కర్స్ ట్రేడ్ యూనియన్ కౌన్సిల్ (సీటీసీ) ఆధ్వర్యంలో ఏటా ప్రపంచదేశాల కార్మిక సంఘాల నాయకుల సమక్షంలో మేడే ఉత్సవాలు ఘనంగా జరుగుతున్నాయి. మే 2వ తేదీన ప్రపంచ కార్మిక సంఘాల సంఘీభావ సభ కూడా ఎంతో ఘనంగా జరుగుతుంది. ఈ సందర్భంగా ఉత్సవాల్లో సిఐటియు తరపున పాల్గొన్న సిహెచ్.నరసింగరావు అనుభవాలను పాఠకులకు అందిస్తున్నాం.

1.5కోట్లు జనాభా కలిగిన చిన్న క్యూబా దేశం అమెరికా ఖండంలో ఉంది. అమెరికాలోని ఫ్లోరిడా రాష్ట్రానికి వంద కి.మీ దూరంలోనే వుంది. ప్రపంచాన్నే శాసిస్తున్న అమెరికా సామ్రాజ్యవాదం ప్రక్కనే ఉన్న క్యూబాలో సోషలిజాన్ని కూల్చాలని చేయని కుట్రలేదు. అయినా క్యూబాలోని ప్రజలు సోషలిస్టు చైతన్యం ముందు అమెరికా పప్పులు నేటికీ ఉడకలేదు. 1959 నుంచి అమెరికా నేటికీ కొనసాగిస్తున్న ఆర్థిక దిగ్బంధాన్ని ఎదుర్కొని క్యూబా ప్రజలు సోషలిస్టు పంధాన ముందుకు సాగుతున్నారు.

క్యూబాలో ప్రైవేట్ విధానం అనేది లేదు. అంతా ప్రభుత్వరంగమే. కొంత అసంఘటితరంగం ఉదా: చిన్నషాపులు, టాక్సీలు వగైరా కో-ఆపరేటివ్ రంగంలో నడుస్తున్నాయి. దేశంలో నూరుశాతం అక్షరాస్యత వుంది. పనిహక్కు ప్రాథమికం. పని హక్కు ద్వారా అందరికీ ఉపాధి కల్పిస్తున్నారు. ప్రతి కుటుంబానికీ ఇంటి సౌకర్యం ఉంది. ఆరోగ్యహక్కు అమల్లో వుంది. 14 రకాల వ్యాధి నిరోధకాలు దేశమంతా అమలుజరుగుతున్నాయి. తాగునీరు, పారిశుధ్యం, మరుగుదొడ్లకు ప్రాధాన్యత ఇస్తారు. ఆరోగ్యానికి బడ్జెట్లో 10 శాతం జీడీపీ కేటాయిస్తారు. కానీ భారతదేశంలో 1.5 శాతం మాత్రమే కేటాయిస్తున్నారు.

మే 1న హవానాలోని విశాలమైన రివల్యూషనరీ స్క్వేర్ వద్ద ఉదయం 6 గంటలకే లక్షల మంది చేరారు. రెండువేల మంది విదేశీ ప్రతినిధులు ముఖ్యంగా లాటిన్ అమెరికా దేశాల ప్రతినిధులను వేదికకు అతి దగ్గర ఉన్న పెవిలియన్లోనికి ప్రవేశం కల్పించారు. సభ ప్రారంభమయ్యే వరకూ క్యూబా గీతాలలో మ్యూజిక్కు అనుగుణంగా నాలుగు బ్లాకుల్లో నిలిచిన యువతీ, యువకులు విన్యాసాలు చేశారు. ఉదయం 7.30 గంటలకు దేశాధ్యక్షుడు రావుల్ కాస్ట్రోతో సహా మంత్రులు, పోలిట్ బ్యూరో సభ్యులు, క్యూబా ట్రేడ్ యూనియన్ నాయకులు వేదికపైకి వచ్చి ప్రజలకు అభివాదం చేశారు. క్యూబన్ వర్కర్స్ ట్రేడ్ యూనియన్ సెంటర్ (సీటీసీ) ప్రధాన కార్యదర్శి నిసిమెంటో 15 నిమిషాల ప్రసంగంతో ర్యాలీ ప్రారంభమయింది. ఆయన ప్రసంగంలో క్యూబాలో సోషలిజాన్ని కాపాడుకోవడానికి కార్మికవర్గం ఎటువంటి త్యాగాలకైనా సిద్ధంగా ఉందని, క్యూబాపై ఆర్థిక దిగ్బంధన పూర్తిగా ఎత్తివేసేవరకూ అమెరికాతో సాధారణ సంబంధాలు సాధ్యంకావని, లాటిన్ అమెరికాదేశాల్లో, అమెరికా కుట్రలను తిప్పికొడతామని అమెరికా ప్రభుత్వాన్ని హెచ్చరించారు. 9గంటల వరకూ మొదటి పాయింట్ నుంచి ర్యాలీ పూర్తయ్యే వరకూ నాయకులంతా వేదికపై నుంచి ప్రజలను అభినందిస్తూనే ఉన్నారు. దేశాధ్యక్షుడుగా ఉన్న కాలంలో ఫైడల్ కాస్ట్రో కూడా మేడే వేడుకల్లో పాల్గొనేవారు. కార్మికవర్గానికి ఇది ఎంతో ఉత్సాహాన్ని కల్పించింది.

ప్రదర్శకులు ప్రారంభం నుంచి చివర వరకూ అత్యంత క్రమశిక్షణతో ర్యాలీలో నడిచారు. అన్ని వయసుల వారు ముఖ్యంగా యువతీ, యువకుల నుంచి అతి పెద్ద వయస్సువారితో సహా ర్యాలీలో ఉత్సాహం, పట్టుదల ప్రదర్శించారు. అన్నిరంగాల కార్మికులు వారివారి యూనిఫారంతో, వారి రంగాల గుర్తులతో నడిచారు. ఆరోగ్యరంగం డాక్టర్లు, నర్సులతో సహా తేలికపాటి అంబులెన్స్ను భుజాలపై మోస్తూ ర్యాలీలో ఉత్సాహంగా కదిలారు. క్యూబాలో చెరకు ప్రధాన పంట. చెరకు రైతులు 15 అడుగుల చెరకుగడలతో నడిచారు. ఆజానుబాహులైన పెద్దల భుజాల మీద ఎక్కి పిల్లలు జెండాలతో కేరింతులు కొట్టారు. రంగురంగుల జెండాలు, బ్యానర్లతో రివల్యూషనరీ స్క్వేల్ ఇంద్రదనుస్సురూపం దాల్చింది. నినాదాలు, పాటలతో స్టేర్ మారుమోగింది. వేదికకు ఎదురుగా చేగువేరా, ఫైడల్ కాస్ట్రో పెద్దబొమ్మలు స్క్రీన్ కే వన్నెతెచ్చాయి. మన దేశంలోలాగా ప్రభుత్వ ప్రదర్శనల్లో వాహన ప్రదర్శనలు ఎక్కడా కనిపించలేదు. విదేశీ ప్రతినిధులు వయస్సు బాగాపైబడిన వారితో సహా ర్యాలీ పూర్తి అయ్యేవరకూ నిలబడి అభివాదం చేస్తూనే ఉన్నారు.

మే 2వ తేదీన హవానాలోని అత్యంత అధునాతనమైన జాతీయ ఆడిటోరియంలో అంతర్జాతీయ కార్మిక సంఘీభావ సభ జరిగింది. ఈ సభలో 68 దేశాల నుంచి 269 కార్మిక సంఘాలకు ప్రాతినిధ్యం వహిస్తున్న 1700 మందికిపైగా ప్రతినిధులు హాజరయ్యారు. భారతదేశం నుంచి సిఐటియు ప్రతినిధిగా నేను ఎఐటియుసి నుంచి క్రిష్ణఫర్ ఫన్ శేఖ (గోవా రాష్ట్ర ప్రధాన కార్యదర్శి) హాజరయ్యాం. రాజకీయంగా ఈ సభకు ఎంతో ప్రాధాన్యత వుంది. క్యూబా జాతీయ గీతాలాపనతో సభ ప్రారంభమయింది. (సీటీసీ) ప్రధాన కార్యదర్శి నిసిమెంటో ప్రపంచ కార్మిక సంఘీభావ ప్రాధాన్యత వివరించారు. ప్రపంచీకరణ విధానాల నేపథ్యంలో అమెరికా సామ్రాజ్యవాద ఆధిపత్యాన్ని అడ్డుకోవడానికి కొత్త కొత్త వ్యూహాలతో కార్మికవర్గాన్ని దోపిడీ చేస్తున్నారని. ప్రైవేటీకరణ, కాంట్రాక్టీకరణ, ఉపాధి, సంక్షేమ పథకాల కోత తీవ్రంగా ఉందన్నారు. ప్రపంచీకరణ ప్రారంభించిన లాటిన్ అమెరికా దేశాల్లో ఆ విధానాలపై ప్రజల్లో కార్మికవర్గం ప్రపంచీకరణను తీవ్రంగా వ్యతిరేకిస్తున్నారు. నివాసప్రాంతాల్లో కార్మికవర్గాన్ని సమీకరించే నిర్మాణ పద్ధతిని కొనుగొన్నారు. అమెరికా అనుకూల ప్రభుత్వాలను ఆ దేశాల్లో కూల్చివేశారు. సామ్రాజ్యవాదానికి వ్యతిరేకంగా పోరాడుతున్న లాటిన్ అమెరికా దేశాలు బ్రెజిల్, వెనుజులా, ఈక్వెడార్, బోలీవియా దేశాల్లోని ప్రభుత్వాలను కుట్రతో తొలగించాలని అమెరికా తీవ్రంగా కృషిచేస్తోంది. కార్మికవర్గాన్ని ఆదేశాల్లో బలహీనపర్చడమే అమెరికా లక్ష్యం. ఈ విధానాలను సంఘీభావంతో ఎదిరించాలని పిలుపునిచ్చారు. ప్రపంచదేశాల కార్మిక సంఘాల సంఘీభావంతోనే 'క్యూబన్ ఫైవ్'ను 16 సంవత్సరాల సుదీర్ఘ పోరాటం అనంతరం విడిపించుకోగలిగామని హర్షధ్వనాల మధ్య ప్రకటించారు.

క్యూబాలో మేడే ఉత్సవాలు కార్మికవర్గాన్ని సోషలిస్టు పథాన నడిపించడానికి తోడ్పడతాయని ఆశిద్దాం.

- సిహెచ్.నరసింగరావు

సిఐటియు రాష్ట్ర ఉపాధ్యక్షులు

కాంట్రాక్టు కార్మికులు - చట్టాలు

“అందుగలదు ఇందులేదని సందేహం వలదు” అన్న విధంగా కాంట్రాక్టు కార్మిక రంగం విస్తరించింది. నేడు మొత్తం కార్మికుల్లో 94శాతం మంది అసంఘటిత రంగంలో పనిచేస్తున్నారు. వీరిలో అత్యధిక మంది కాంట్రాక్టు కార్మికులే. 19, 20 శతాబ్దాల్లో కార్మికులు అత్యధిక మంది నేరుగా యజమాని వద్ద పనిచేసేవారు. వీరి ఉద్యోగం శాశ్వత స్వభావంగలది. ప్రాధాన్యతలేని పనులు మాత్రమే కాంట్రాక్టు ద్వారా అయితే చేయించేవారు. 150 సంవత్సరాల ఈ చరిత్రను ప్రపంచీకరణ విధానాల పూర్తిగా మార్చివేశాయి. లాభాలే ధ్యేయంగా ఉండే ప్రపంచీకరణ విధానాల ప్రవేశంతో కాంట్రాక్టు కార్మిక రంగానికి ప్రాధాన్యత పెరిగింది. అప్పటి వరకు వున్న పర్మినెంట్ ఉద్యోగుల పనులన్నీ ఆఫ్ లోడ్ విధానంతో కాంట్రాక్టు కార్మికుల అప్పగిస్తున్నారు. పరిశ్రమలో ఉత్పత్తి నుంచి, కంపెనీల నిర్మాణం, సేవా రంగం, ప్రభుత్వ రంగం వంటి అన్ని రంగాల్లోనూ కాంట్రాక్టీకరణ తీవ్రంగా కొనసాగుతోంది. ఇంకా పెరిగే అవకాశాలు మెండుగా ఉన్నాయి. గతంలో ప్రభుత్వం తమ ఉద్యోగుల ద్వారా తన బాధ్యతలను నిర్వహించడం దాని లక్ష్యంగా ఉండేది. ప్రపంచీకరణ విధానాల్లో ప్రభుత్వాలు తమ బాధ్యతను పూర్తిగా ఆఫ్ లోడ్ చేసి కాంట్రాక్టు కార్మికుల అప్పగించే విధానాన్ని అనుసరిస్తున్నాయి. 2003లో చంద్రబాబు నాయుడు ముఖ్యమంత్రిగా రచించిన “టెన్ కమాండ్ మెంట్స్” (పది ఆదేశాలు) అనే పుస్తకంలో పర్మినెంట్ ఉద్యోగుల విధానం తప్పు అన్నంటికి కాంట్రాక్టీకరణ సరైన మార్గమని ఒక ఆదేశంగా ప్రకటించారు. కానీ ఎన్నికల్లో మాత్రమే బాబు వస్తే జాబు వస్తుందని 2014 ఎన్నికల్లో ప్రచారానికి ఉపయోగించుకున్నారు. గత రెండు సంవత్సరాల్లో ఒక్క పర్మినెంట్ ఉద్యోగం కూడా ప్రభుత్వం అనుమతించలేదు. పెట్టుబడుదారులు, కాంట్రాక్టు కార్మికుల విధానం ద్వారా బాగా లాభాలు గడిస్తే, కాంట్రాక్టీకరణ విధానం పెట్టుబడిదారులకు బాగా లాభాలు సమకూర్చే మార్గం. ఒక పర్మినెంట్ ఉద్యోగికి ఇచ్చిన జీతంలో పదో వంతు కూడా కాంట్రాక్టు, అవుట్ సోర్సింగ్ ఉద్యోగికి ఇవ్వదు. ఎక్కువ నమయం వనులు చేయించుకుంటున్నారు. కాంట్రాక్టు కార్మికుల అత్యధిక లాభాలు పొందుతున్నారు. ప్రభుత్వ లెక్కల ప్రకారం 1980 నాటికి కాంట్రాక్టు కార్మికులు 15 శాతం గడించే వారు. 2009 నాటికి 55 శాతానికి లాభాలు పెరిగాయి. కాంట్రాక్టు కార్మికుల ప్రాధాన్యతను గుర్తించి సిబిటియు సకాలంలో స్పందించింది. ఈ రంగంలో విస్తరించాల్సిన అవసరం ఎంతో ఉంది.

కాంట్రాక్టు కార్మిక పద్ధతి ప్రారంభం :_అనాటి బ్రిటిష్ బెంగాల్ ప్రభుత్వం 1881లో కాంట్రాక్టు కార్మికుల వ్యవస్థను అధ్యయనం చేయడానికి కమిటీని ఏర్పాటు చేసింది. ఈ కమిటీ సిఫార్సుల మేరకు బ్రిటిష్ ప్రభుత్వం “ట్రాన్స్ పోర్టు ఆఫ్ నేటివ్ లేబరర్స్ యాక్టు 1863”ను ఆమోదించింది. 1929లో రాయల్ కమిషన్ ఆఫ్ లేబర్ అనే కమిషన్ ను కాంట్రాక్టు కార్మికుల స్థితిగతులను దేశంలోని అనేక పరిశ్రమల్లో వివరంగా అధ్యయనం చేయడానికి నియమించారు. ఈ

కమిషన్ సిఫార్సుల మేరకు అనాడు ఉన్న “జాబ్స్” అనే కాంట్రాక్టు కార్మికుల పద్ధతిని రద్దు చేశారు. దీనికి ప్రత్యామ్నాయమైన ఉద్యోగులను చేకూర్చుకొనే పద్ధతిని ఏర్పాటు చేయాలని నిర్ణయించారు. కాంట్రాక్టు కార్మికుల విషయమై 1937లో బొంబాయి టెక్స్ టైల్ లేబర్ ఎంక్వైరీ కమిటీ ఏర్పడింది. ఈ కమిటీ తమ నివేదికలో ప్రతి కంపెనీ యాజమాన్యం కాంట్రాక్టు కార్మికుల బాధ్యతను చేపట్టాలని, లేకుంటే కాంట్రాక్టు కార్మికులు దోపిడీకి గురౌతారని ప్రకటించింది. దీనికి ముందు రాయల్ కమిషన్ ఆఫ్ లేబర్ సిఫార్సుల మేరకు ప్రతి కంపెనీలోనూ లేబర్ ఆఫీసర్ ను నియమించి కాంట్రాక్టు కార్మికుల విషయమై తగిన శ్రద్ధ తీసుకోవాలని సూచించారు. కాంట్రాక్టు కార్మికుల గురించి 1946లో ఏర్పడిన లేబర్ ఇన్వెస్టిమెంట్ కమిటీ పరిశీలించింది. కాంట్రాక్టు లేబర్ పద్ధతి విస్తారంగా పెరుగుతున్నదని ఈ పద్ధతిని రద్దు చేయడం సాధ్యంకాదని తేల్చింది. వీరి ప్రయోజనాల కోసం కొన్ని చట్టాలు ఏర్పాటు చేయాలని భావించింది. దీనికి అనుగుణంగా జాతీయ లేబర్ కమిషన్ కాంట్రాక్టు కార్మికుల గురించి కఠినమైన రూల్స్ ను సిఫార్సు చేసింది. కాలక్రమంలో కాంట్రాక్టు లేబర్ పద్ధతిని రద్దు చేయాల్సి ఉంటుందని కూడా తమ సిఫార్సుల్లో తెలిపింది. దీని ఫలితంగా కాంట్రాక్టు కార్మికులను అనేక చోట్ల శాశ్వత ఉద్యోగులుగా బ్రిటిష్ ప్రభుత్వం నియమించింది.

1959లో దేశంలోని అత్యున్నత న్యాయస్థానమైన సుప్రీం కోర్టు కాంట్రాక్టు, కార్మికుల గురించి స్టాండర్డ్ వ్యాక్యూమ్ రిఫీనింగ్ కంపెనీ లిమిటెడ్, వారి కార్మికుల మధ్య ఏర్పడిన వివాదంలో లోతుగా పరిశీలించింది. ఈ క్రింది సందర్భాల్లో కాంట్రాక్టు లేబర్ ను నియమించకూడదని నిర్ణయించింది.

1. శిక్షణ స్వభావం కలిగిన పనులు.
2. ఫ్యాక్టరీలలో అప్పుడప్పుడు అయినా తప్పని సరైన పనులు
3. తగిన సంఖ్యలో వున్న పూర్తికొరపు పనులు ఉన్న వర్గం
4. ఎక్కువ భాగం శిక్షణమైన పనులు ఉన్న వర్గం...

ఈ సుప్రీం కోర్టు తీర్పును 19, 20వ జాతీయ కార్మిక మహాసభలు పరిగనలోకి తీసుకున్నాయి. సుప్రీం కోర్టు తీర్పుకు అనుగుణంగా చట్టాన్ని తయారు చేయడానికి త్రైపాక్షిక కమిటీని నియమించింది. ఈ కమిటీ రూపొందించిన చట్టానికి రాష్ట్రపతి 1970 సెప్టెంబర్ 5వ తేదీన ఆమోదించి నోటిఫికేషన్ జారీ చేశారు. ఈ నాడు అమలులో వున్న కాంట్రాక్టు లేబర్ (రెగ్యులరైజేషన్ ఎబాలిషన్ యాక్టు 1970) ఫిబ్రవరి 10, 1971 నుంచి అమల్లోకొచ్చింది.



సిహెచ్. నర్సింగరావు
సిబిటియు రాష్ట్ర
ఉపాధ్యక్షులు

ఆధునిక బానిసత్వం భారత్‌లోనే అధికం

ఆధునిక బానిసత్వం భారత్‌లోనే అధికమని వాక్ ఫ్రీ ఫౌండేషన్ పేర్కొన్నది. వెట్టి కార్మికులు, సెక్స్ వర్కర్లు, నిర్బంధ బిచ్చగాళ్లు అధికంగా గల దేశాల్లో భారత్ ఒకటని వాక్ ఫ్రీ ఫౌండేషన్ అనే స్వచ్ఛంద సంస్థ నిర్వహించిన గ్యాలప్ సర్వేలో వెల్లడైంది. దేశంలోని 80 శాతం జనాభా నివాసముంటున్న 15 రాష్ట్రాల్లో ఈ సంస్థ తన సర్వే నిర్వహించింది. ఈ సంస్థ రూపొందించిన ప్రపంచ బానిసత్వ సూచి ప్రకారం 167 దేశాల్లో భారత్ నాలుగో స్థానంలో ఉంది. బానిసత్వంలో మగ్గుతున్నవాళ్లలో ప్రపంచంలోనే అత్యధిక భాగం భారత్‌లో ఉన్నట్టు ఈ సంస్థ తన నివేదికలో పేర్కొన్నది. కోటి 80 లక్షలమంది అంటే దేశ జనాభాలో 1.4 శాతంమంది బానిసలుగా బతుకుతున్నారని సర్వే తెలిపింది. ప్రస్తుత పరిశోధన ద్వారా అన్ని రకాల ఆధునిక బానిసత్వం భారత్‌లో ఉన్నట్టు వెల్లడైందని ఫౌండేషన్ సహ-వ్యవస్థాపకుడు గ్రేస్ ఫారెస్ట్ వ్యాఖ్యానించారు. వెట్టి కార్మికులు, నిర్బంధ బాల కార్మికులు, బిచ్చగాళ్లు, సెక్స్ దోపిడీకి గురవుతున్నవాళ్ల, బలవంతపు పెళ్లిళ్ల బాధితులు, నిర్బంధ బాల మిలిటెంట్లు భారత్‌లో ఉన్నట్టు గ్రేస్ పేర్కొన్నారు. మహిళల సంఖ్య తక్కువగా ఉన్న ప్రాంతాలకు వారిని అక్రమంగా తరలిస్తున్న ముఠాలు బలవంతపు పెళ్లిళ్లకు మధ్యవర్తులుగా వ్యవహరిస్తున్నట్టు సర్వే తెలిపింది. వేర్పాటువాదం చురుగ్గా ఉన్న జమ్మూకాశ్మీర్, జార్ఖండ్, ఈశాన్య రాష్ట్రాల్లో మిలిటెంట్ సంస్థలు తమ దళాలలోకి బాలలను చేర్చుకుంటున్నాయని ఫౌండేషన్ తమ నివేదికలో పేర్కొన్నది. ప్రపంచంలో మొత్తం 4 కోట్ల 58 లక్షల మంది ఆధునిక బానిసలుండగా, వారిలో 58 శాతం భారత్, చైనా, పాకిస్తాన్, బంగ్లాదేశ్, ఉజ్బెకిస్తాన్‌లో ఉన్నట్టు నివేదిక తెలిపింది. 1976లోనే భారత్‌లో వెట్టి చాకిరీని నిషేధించినప్పటికీ గ్రామీణ ప్రాంత పేదలకు మంచి ఉద్యోగాలు ఆశ చూపుతూ ముఠాలు ఈ ఉచ్చులోకి లాగుతున్నాయని నివేదిక తెలిపింది.

జవాబుదారీ విధానానికి చోటు కల్పించాలి: నోబెల్ బహుమతి గ్రహీత కైలాష్ సత్యార్థి గ్రామాల్లో ఇటువంటివి పూర్వకాలం నుంచీ ఉన్నవేనని, తామిచ్చిన అప్పులు తీర్చనివాళ్లు తమ పొలాల్లో బానిసలుగా పడి ఉండాల్సిందేనంటూ పెత్తందారులు ఒత్తిడి చేయడం ఇప్పటికీ కొనసాగుతున్నదని ఓ మహిళ తన భర్త ఉదంతాన్ని తెలిపింది. తన భర్త ఊరికి దూరంగా ఓ భూస్వామి పొలంలో వెట్టి చాకిరీ చేయడాన్ని ఆమె గుర్తు చేసింది. అప్పులు చెల్లించకుంటే మహిళలపై లైంగిక

ఆధునిక బానిసత్వం భారత్‌లోనే అధికం

- వాక్ ఫ్రీ ఫౌండేషన్ సర్వేలో వెల్లడి



దోపిడీకి పాల్పడటం మరొక పద్ధతని మరో బాధితురాలు పేర్కొన్నది. మనుషుల అక్రమ రవాణాపై ముసాయిదా బిల్లును రూపొందిస్తున్న కేంద్ర ప్రభుత్వం ఈ సర్వే ఆధునిక బానిసత్వం భారత్‌లోనే అధికం

ద్వారా వెల్లడైన వాస్తవాలను పరిగణనలోకి తీసుకోవాలని ఫౌండేషన్ విజ్ఞప్తి చేసింది. వెట్టి చాకిరీ, బాల కార్మిక వ్యవస్థను నిరోధించడం కోసం చర్యలు చేపట్టేందుకు కేంద్రం చొరవ చూపాలని నోబెల్ శాంతి బహుమతి గ్రహీత కైలాష్ సత్యార్థి కోరారు. నేర విచారణ, పునరావాసం విషయంలో కాల వ్యవధిని, జవాబుదారీ విధానాన్ని చట్టాల్లో పొందుపరచాలని సత్యార్థి సూచించారు.

ఆధునిక బానిసత్వం అధికంగా గల దేశాలు

దేశం శాతం సంఖ్య (లక్షల్లో)

ఉత్తర కొరియా	4.37 11
ఉజ్బెకిస్తాన్	3.97 12
కాంబోడియా	1.65 12.57
భారత్	1.40 183.6
కతార్	1.36 30
పాకిస్తాన్	1.13 21.5

నోట్.. ఆయా దేశాల జనాభాలో బానిసత్వానికి సంబంధించిన శాతాలుగా అర్థం చేసుకోవాలి.

(ప్రజాశక్తి సౌజన్యంతో)

ఐదో రాష్ట్రాల ఫలితాలు- షుద్ధీమే సందేశాలు

- తెలకపల్లి రవి

ఐదు రాష్ట్రాల శాసనసభలకు ఏప్రిల్ మే నెలల్లో జరిగిన ఎన్నికల ఫలితాలు అందరిలో ఆసక్తి రేకెత్తించాయి. మోడీ ప్రభుత్వం ద్వితీయ వార్షికోత్సవానికి వారం ముందు వచ్చాయి గనక రాజకీయంగా చాలా ప్రాధాన్యత లభించింది. అసోంలో మొదటిసారి అధికారంలోకి రావడం గురించి, కేరళలో ఖాతా తెరవడం గురించి కేంద్రీకరిస్తూ దేశమంతటా తమ మలి విజయానికి ఇది బాట అయినట్లు బిజెపి చెప్పుకుంటున్నది. నిజానికి రాష్ట్రాల వారీగా చూస్తే ఈ ఎన్నికల ఫలితాలు మిశ్రమ సంకేతాలిచ్చాయి.

కమ్యూనిస్టు ఉద్యమానికి రెండు కళ్లలాటి కేరళ, పశ్చిమ బెంగాల్ లలో ఎన్నికలు జరిగాయి గనక వామపక్షాల కోణంలో మరింత కీలకమైనవి. కేరళలో సిపిఎం నాయకత్వంలోని ఎల్ డిఎఫ్ పాలకపక్షమైన యుడిఎఫ్ కన్నా దాదాపు రెట్టింపు స్థానాలు(91,47) సాధించి చరిత్రను తిరగరాసింది. అవినీతి ఆరోపణలతో అస్తవ్యస్త పాలనతో రోతపుట్టిపోయిన కాంగ్రెస్ యుడిఎఫ్ పాలనను ప్రజలు తిరుగులేని విధంగా తిప్పికొట్టారు. మామూలుగా కేరళలో రెండు కూటములు స్వల్పమైన తేడాతో ఒకదాని తర్వాత ఒకటి అధికారంలోకి రావడం పరిపాటి గానీ ఈ సారి ఆ వరవడి మారిపోయి ఎల్ డిఎఫ్ అఖండ విజయం సాధించింది. బిజెపి నేతలైతే ప్రధానితో సహా ఇక్కడ ఎలాగైనా స్థానాలు రాబట్టాలని నానా తంటాలు పడ్డారు. కానీ చివరకు ఒకే ఒక్క స్థానం అది కూడా యుడిఎఫ్ తో లాలూచీ ఫలితంగానే వచ్చింది. పశ్చిమ బెంగాల్ లో తృణమూల్ కాంగ్రెస్ నాయకురాలు మమతా బెనర్జీ మరోసారి అధికారంలోకి రావడమే గాక గతసారి కన్నా సీట్లు పెంచుకోగలిగారు. కాంగ్రెస్ తో అవగాహనకు వచ్చి పోటీచేసిన లెఫ్ట్ ఫ్రంట్ 30 సీట్లకు పరిమితం కాగా కాంగ్రెస్ 45 తెచ్చుకోగలిగింది. ఈ ఫలితాలపై లోతైన సమీక్ష జరిపి పాఠాలు తీసుకుంటామని సిపిఎం రాష్ట్ర కమిటీ ప్రకటించింది. టిఎంసి ప్రభుత్వంపై శారద నుంచి నారద వరకూ వరసగా అవినీతి ఆరోపణలు వచ్చాయి. రాష్ట్రంలో బీభత్సం తాండవిస్తున్నట్లు ప్రతిపక్షాలే గాక ప్రతివారూ విమర్శించారు. అయినా విజయం సాధించడానికి నిర్బంధం, బిజెపి పరోక్ష మద్దతు కారణమయ్యాయి. 2011 అసెంబ్లీ ఎన్నికల్లో బిజెపికి దాదాపు 17 శాతం ఓట్లు రాగా ఇప్పుడు 10.2 శాతానికి తగ్గడమే ఇందుకు కారణం. దీనికి బదులుగా బిజెపి గెలిచిన చోట్ల తృణమూల్ సహకరించింది. సిపిఎం వామపక్షాలు తిరిగిరాకుండా చూడాలన్నదే ఈ ఇద్దరి ఉమ్మడి లక్ష్యం గనక పైకి విమర్శించుకుంటూనే లోపాయికారీగా సహకరించుకున్నాయి. ఎన్నికల దౌర్జన్యాలు ఆసమయంలోనే హత్యలు, దాడులు కూడా జరిగాయి. ప్రపంచ చరిత్రలోనే లేనివిధంగా 34 ఏళ్లు అవిచ్ఛిన్నంగా పాలించిన వామపక్ష ఫ్రంట్ ప్రజా రంజక చర్యలు శ్రామికవర్గ అనుకూల విధానాలు భూసంస్కరణలు వంటివన్నీ తెలిసిన విషయాలే. అయినా చివరి దశలో అనుసరించిన పారిశ్రామిక విధానం భూసేకరణ వంటి చర్యలు ప్రజల్లో పెంచిన అసంతృప్తి ఇంకా పూర్తిగా పోలేదని చెప్పాలి. పవరివర్తన

పేరిట మమతను బలపర్చిన మేధావి వర్గాలు పట్టణ మధ్యతరగతి ఆమె నిరంకుశత్వంపై నిరసనతో దూరమైనారు కానీ గ్రామీణ ప్రజానీకం దిగువస్థాయి ప్రజలు ఇంకా గణనీయంగానే ఓటేసినట్లు కనిపిస్తుంది. ఈ అంశాలన్నిటి మీదా సమగ్ర పరిశీలన జరిపి తగు చర్యలు తీసుకోవలసి ఉంటుంది. ఈలోగా అధికారం చేపట్టిన మమత మరింత అమానుషమైన దాడి ప్రారంభించింది. 600 చోట్ల వామపక్షాల కార్యాలయాలను తగలబెట్టడం ధ్వంసం చేయడం జరిగింది. వేలాది మంది మద్దతుదారుల ఇళ్లపై దాడులు జరుగుతున్నాయి. సిపిఎం కాంగ్రెస్ నాయకులు దీనిపై గవర్నర్ కు మెమోరాండం ఇచ్చారు. మరోవైపున కేరళలో ఆరెస్సెస్ కార్యకర్త హత్యకు గురైనాడనే ఆరోపణతో ఏకంగా ఢిల్లీలోని సిపిఎం కేంద్ర కార్యాలయంపైనే బిజెపి కార్యకర్తలు దాడికి దిగారు. ఇవన్నీ అసహనానికి అప్రజాస్వామిక ధోరణికి అద్దం పట్టే ఉదాహరణలు. కేరళలో సిపిఎం పొలిట్ బ్యూరో సభ్యుడు పినరాయి విజయన్ నేతృత్వాన మంత్రివర్గం బాధ్యతలు స్వీకరించింది. ఒక చోట ఘన విజయం మరోచోట పరాజయం దాడి నేపథ్యంలో వామపక్షాలు మొత్తం ఫలితాలను పరిస్థితిని సమీక్షించుకుంటున్నాయి.

అసోంలోనూ గత పాలక పార్టీ అస్సాం గణపరిషత్ (ఎజిపి) బలహీనపడిపోయిన శూన్యాన్ని బిజెపి సొమ్ము చేసుకోబట్టే దానిలో కలిసే బిజెపి అధికారంలోకి వచ్చింది. బిజెపి నాయకుడు సర్వానంద సబర్వాల్ ప్రమాణస్వీకారంచేశారు. కాంగ్రెస్ మూడు దపాలుగా పాలన సాగిస్తూ కుంభకోణాల ఊబిలో కూరుకుపోయింది. అందుకే బిజెపి గెలవగలిగింది. ఇందుకోసం ఎజిపి తో పాటు బోడోపీపుల్స్ ఫ్రంట్ ను కూడా దగ్గరకు తీసుకుంది. 34 శాతం ముస్లిం జనాభా, బంగ్లాదేశ్ శరణార్థుల సమస్య, అనేక రకాల ఉపజాతి కలహాలు ఆదివాసీ సమస్యలు ఉన్న రాష్ట్రం అది. ఎన్నికల ప్రచార సందర్భంలో బిజెపి చాలా దారుణంగానే ముస్లిం దురాక్రమణల గురించి మొగలాయిలను ఓడించిన గతం గురించి మాట్లాడింది. హిందూ శరణార్థులకు మాత్రం పౌరసత్వం ఇస్తామని ప్రకటించింది. అసలు 1951 పౌరసత్వ చట్టాన్ని పునరుద్ధరిస్తానన్నది. బోడోలతో దానికి పొత్తు ఉండగా బలం కొద్దిగా తగ్గిన ఐఎంయుడిఎఫ్ ఆగ్రహంగా వుంది. ఇవన్నీరానున్న రోజుల్లో చాలా జాగ్రత్తగా చూడవలసిన విషయాలు. దేశంలో సమస్యత్మక రాష్ట్రాలైన కాశ్మీర్, అరుణాచల్ ప్రదేశ్, అసోం, పంజాబ్ (ఇప్పటికీ), గుజరాత్, రాజస్థాన్ లు బిజెపి పాలనలోనే ఉండటం తీవ్రమైన విషయమే.

తమిళనాడులో జయలలిత వ్యక్తిగత ఆకర్షణ, మొండితనంతో పాటు సంక్షేమ పథకాలు, భారీ తాయిలాలు కూడా విజయానికి బాటవేశాయని చెబుతున్నారు గానీ అదీ పాక్షిక సత్యమే.. జయలలిత పైన మంత్రులపైన తీవ్రమైన ఆరోపణలున్నాయి.. జైలుశిక్షల వంటివి కూడా జరిగాయి. అయినా సరే విజయం సాధించారంటే అవినీతి ఆరోపణలను బట్టి మాత్రమే తీర్పులు వుండవని అంగీకరించవలసిన స్థితి. పాలకవర్గాలు అవినీతిని అంతగా అలవాటు చేసి మామూలు అంశంగా మార్చేశాయన్న మాట.

ప్రతిపక్షాల ఓట్ల చీలిక, రకరకాల కులాల వేరు కుంపట్లు అన్నీ కలసినా జయలలిత గతసారి కన్నా తక్కువతోనే గెలిచారు. మెజార్టీలు కూడా తక్కువే. కరుణానిధి కుటుంబ సపరివార అవినీతి, అరాచకం కూడా ప్రజలకు మింగుడు పడలేదు. అయితే డిఎంకెకు వచ్చిన 89 సీట్ల బలం కూడా తక్కువ కాదు. యాభైకి పైగా పోటీచేసిన కాంగ్రెస్ కుప్పకూలి ఉండకపోతే జయలలిత గెలుపు సాధ్యమయ్యేది కాదు. ఆమె ముఖ్యమంత్రిగా ప్రమాణ స్వీకారం కూడా చేశాక తంజావూరు, అరవకురుచి నియోజకవర్గాల్లో గెలిచిన అన్నా డిఎంకె అభ్యర్థుల ఎన్నిక రద్దు చేస్తూ మళ్లీ పోలింగ్ జరపాలని ఎన్నికల సంఘం నిర్ణయించడం అక్కడ పరిస్థితికి అద్దం. ఇలాటి నిర్ణయం ఇదివరకెన్నడూ ఎక్కడా జరగలేదు. ఈ ఎన్నికల్లో పీపుల్స్ వెల్ఫేర్ అలయన్స్(పీడబ్ల్యుఎ)పేరిట పోటీ చేసి పూర్తిగా ఓడిపోయిన ఉభయ కమ్యూనిస్టుపార్టీలూ వాటి మిత్ర పక్షాలూ ఈ విషయాన్నే ప్రముఖంగా చెబుతున్నాయి. రెండు ప్రధానపార్టీల ధనప్రవాహాల ముందు తాము తట్టుకోలేకపోయామని అయినా ప్రజల కోసం నిలబడి పోరాడతామని సిపిఎం రాష్ట్ర కార్యదర్శి జి.రామకృష్ణన్ ప్రకటించారు. అయిదో రాష్ట్రమైన పాండిచ్చేరిలో మాత్రం కంటితుడుపుగా కాంగ్రెస్, డిఎంకె కూటమి గెలుపొందింది. నారాయణ స్వామి అక్కడ ముఖ్యమంత్రి అయ్యారు.

మహారాష్ట్ర,హర్యానా,రాజస్థాన్,అస్సాం రాష్ట్రాల్లో అధికారంలోకి రాగలిగినా ఢిల్లీ, బీహార్లలో దారుణంగా దెబ్బతిన్న బిజెపికి అస్సాంలో విజయం పెద్ద ఊరటే. కానీ ఈ ఫలితాలను బిజెపికి దేశవ్యాపిత విజయంగా చూపించడం కూడా ఉద్దేశపూర్వకమే. లోక్సభలో 44 స్థానాలకు పరిమితమై ప్రతిపక్ష హోదా కోల్పోయిన కాంగ్రెస్ వేగంగా దెబ్బతింటోంది. కర్ణాటక మినహా మరే పెద్ద రాష్ట్రంలోనూ పాలించడం లేదు. ప్రధాన పార్టీగా అధికారం చలాయించిన కాంగ్రెస్ స్థానాన్ని మతవాద మితవాద బిజెపి ఆక్రమిస్తున్నదనేది చాలామంది అంటున్నమాట. అయితే అంతమాత్రాన బిజెపి దూసుకువస్తున్నట్టు కాంగ్రెస్ లేదా వామపక్షాలు శాశ్వతంగా దెబ్బతినిపోయినట్టు చిత్రించడం తొందరపాటే. వాస్తవాలు పరిశీలిస్తే అసెంబ్లీ లోక్సభ ఎన్నికల ఫలితాలు ఎప్పుడూ ఒకేలా ఉండవు. 2004-2009 మధ్య దేశంలోని 30 రాష్ట్రాలు కేంద్ర పాలిత ప్రాంతాలలోనూ 14 చోట్ల కాంగ్రెస్ ఓడిపోయింది. కానీ 2009లో కేంద్రంలో గెలుపు సాధించింది. 2009-14 మధ్య కాలంలో బిజెపి 9 రాష్ట్రాల్లో ఓడిపోయిన తర్వాత కేంద్రంలో ఆధిక్యత సాధించింది. 2012లో ఉత్తర ప్రదేశ్ శాసనసభలోని 403 సీట్లలోనూ 47 మాత్రమే తెచ్చుకున్న బిజెపి 2014లో అక్కడి 80 లోక్సభ స్థానాల్లోనూ 71 తెచ్చుకుంది! మల్టీస్థానిక ఎన్నికల్లో ఉప ఎన్నికల్లో ఓడిపోయింది. కనుక అసెంబ్లీ పార్లమెంటు ఎన్నికల తర్కం భిన్నంగా ఉంటుంది.ఈ అయిదు రాష్ట్రాలలోనూ చూసినా కాంగ్రెస్కు మొత్తం 115 స్థానాలు వస్తే బిజెపికి 63 అందులోనూ 60 అస్సాంలో మాత్రమే వచ్చాయి. ఇతర పార్టీలకైతే 643 స్థానాలు వచ్చాయి. ఈ విజయాలు బిజెపి మతతత్వ రాజకీయాలకు అసహనానికి కార్మిక వ్యతిరేక కార్పొరేట్ ప్రేరిత చర్యలకు ఆమోదం అనుకుంటే పొరబాటవుతుంది. 2017లో జరిగే యుపి ఎన్నికల ఫలితాల తర్వాతే భావి ఎన్నికల సమరం రూపురేఖలు తెలుస్తాయి.

5 రాష్ట్రాల ఎన్నికల ఫలితాలు

కేరళ మొత్తం స్థానాలు - 140

	2011	2016	తేడా
సిపిఎం	45	58	+13
సిపిఐ	13	19	+6
కాంగ్రెస్	38	22	-16
ఐయుఎంఎల్	20	18	-2
ఇతరులు	24	23	-1

పశ్చిమ బెంగాల్ మొత్తం స్థానాలు 294

తృణమూల్	184	211	+27
కాంగ్రెస్	42	44	+2
సిపిఎం	40	26	-14
బిజెపి	0	3	+3
ఇతరులు	28	10	-18

తమిళనాడు మొత్తం స్థానాలు - 232

అన్నా డిఎంకె	150	134	-16
డిఎంకె	23	89	+66
కాంగ్రెస్	5	8	+3
ఐయుఎంఎల్	0	1	+1
ఇతరులు	54	0	-54

అస్సాం మొత్తం స్థానాలు 126

బిజెపి	5	60	+55
కాంగ్రెస్	78	26	-52
యుడిఎఫ్	18	13	-5
ఏజిపి	10	14	+4
బిపిఎఫ్	12	12	0
ఇతరులు	3	1	

పుదుచ్చేరి మొత్తం స్థానాలు - 30

కాంగ్రెస్	7	15	+8
డిఎంకె	2	2	0
ఎఐఎన్ఆర్సి	0	8	+8
అన్నాడిఎంకె	5	4	-1
ఇతరులు	16	1	-15

★★

అసెంబ్లీ ఎన్నికలు: కేరళ రాష్ట్రంలో మొత్తం 140 స్థానాల్లో సి.పి.ఎం నాయకత్వంలోని వామపక్ష ప్రజాతంత్ర సంఘటన అత్యధికంగా 91 స్థానాల్లో గెలిచింది. కాంగ్రెస్ నాయకత్వంలోని ఫ్రంట్ కు 47 స్థానాలే దక్కాయి. అవినీతితో కూడిన కాంగ్రెస్ దుష్ప్రతిపాదనను కేరళ ప్రజలు తిరస్కరించారు. కాంగ్రెస్ మద్దతుతో బీజేపీ ఒక స్థానాన్ని గెలుచుకుంది. పశ్చిమ బెంగాల్ లో తృణమూల్ కాంగ్రెసు తన అధికారాన్ని నిలబెట్టుకుంది. సిపిఎం నాయకత్వంలోని వామపక్ష ఫ్రంట్ కు గతం కంటే సీట్లు తగ్గాయి. బిజెపికి గతం కంటే ఓట్లు తగ్గినా ఒక సీటు అదనంగా వచ్చింది.

అస్సాంలో కాంగ్రెసు నుండి బిజెపి నాయకత్వంలోని ఎన్డీఎ అధికారాన్ని చేజిక్కించుకుంది. తమిళనాడులో జయలలిత తన అధికారాన్ని నిలబెట్టుకుంది. పుదుచ్చేరిలో కాంగ్రెస్ డిఎంకే కూటమి గెలిచింది. మొత్తం 5 రాష్ట్రాల ఎన్నికలు జరిగితే కాంగ్రెసుకు 1, బిజెపికి 1 వచ్చాయి. రెండు రాష్ట్రాల్లో బిజెపి ఖాతా తెరవలేదు. కానీ తనకు ఓట్లు, సీట్లు పెరిగినట్లు బిజెపి ప్రచారం చేసుకుంది.

పడిపోతున్న పారిశ్రామిక అభివృద్ధి: దేశ పారిశ్రామిక అభివృద్ధి 2014-15లో 2.8 శాతం నుండి 2015-16లో 2.4 శాతానికి పడిపోయింది. పారిశ్రామిక ఉత్పత్తిలో 38 శాతానికి ప్రాతినిధ్యం వహిస్తున్న బొగ్గు, ముడిచమురు, సహజవాయువు, ఎరువులు, ఉక్కు, సిమెంట్, విద్యుత్తు, నూనె శుద్ధి వంటి రంగాల్లో అభివృద్ధి 4.5 నుండి 2.7 శాతానికి తగ్గింది. మొత్తం పారిశ్రామికాభివృద్ధి గత మార్చితో పోలిస్తే 2016 మార్చిలో 0.05 శాతం మాత్రమే. అంటే ఏమీలేనట్లే. భవనాలు, పరికరాలు, యంత్రాల ఉత్పత్తి గత మార్చితో పోలిస్తే 2016 మార్చిలో 9.5 శాతం తగ్గింది. దీని వలన తయారీ రంగం మొత్తంగా చూస్తే ఆ నెలలో 1.2 శాతం తగ్గింది. ఏప్రిల్ నెలలో యంత్రాల ఉత్పత్తి 15.4 శాతం తగ్గింది.

ప్రపంచ ఆర్థిక వ్యవస్థలో సంక్షోభం కొనసాగుతోంది. పెట్టుబడిదార్లు పెట్టుబడులు పెట్టటానికి ముందుకు రావటంలేదు. ఇటువంటి సమయంలో మా దేశానికి వచ్చి తయారు చేయండి (మేక్ ఇన్ ఇండియా) అన్న మోడీ పిలుపును ఎవరూ పట్టించుకోలేదు. ఆర్థిక వ్యవస్థను పునరుద్ధరించటానికి ప్రధాని మోడీ 'ఇండియాలో తయారు చేయండి' అనే నినాదాన్ని ఒక వ్యూహంగా తీసుకోవటం కేంద్ర ప్రభుత్వ దివాళా కోరుతన్నాన్ని తెలియజేస్తుంది. 'ఇండియాలో తయారు చేయండి' నినాదం ఇచ్చి చాలా నెలలు అయింది. పెట్టుబడిదార్లకు అనేక రాయితీలు ఇచ్చారు. అయినా పారిశ్రామిక అభివృద్ధి స్తంభించింది. 'ఇండియాలో తయారు చేయమన్న' విధానంలో ఉన్న డొల్లతనాన్ని తెలియజేస్తోంది.

ఉగ్రవాదులకు విముక్తి: మాలేగాంంలో మసీదు, ఇతర స్థలాల్లో 2006, 2008లో బాంబుదాడికి పాల్పడ్డందుకు అరెస్టై, జైలులో ఉన్న ఆర్ఎస్ఎస్ సంఘపరివార్ తాలూకా అభినవభారత్ కు చెందిన కుమారి ప్రాగ్యా, ఇతరులకు ఆరోపణల నుండి మోడీ ప్రభుత్వం విముక్తి కల్పించింది. ఈ బాంబు దాడిలో 2006లో 37 మంది 2008లో 7గురు మరణించారు. మొదట్లో ఇస్లాం విద్యార్థి సంస్థకి చెందినవారిని అరెస్టు చేశారు. కానీ వారికి దీనిలో పాత్ర లేదని వదిలేశారు. ఆ తర్వాత అభినవభారత్ అనే హిందూత్వ గ్రూపు సంఘాలను అరెస్టు

చేసి జైలుకు పంపారు.

ముస్లింల మీద వ్యతిరేకతతోపాటు ప్రత్యేక హిందూ రాష్ట్ర ఏర్పాటును ప్రచారం చేయటం అభినవభారత్ లక్ష్యం. ఫరీదాబాద్, కోల్ కతా, భోపాల్, జబల్ పూర్, ఇండోర్ తదితర నగరాల్లో సమావేశాలు ఏర్పాటు చేసుకుని పేలుడు పదార్థాలను, వాహనాలను, డబ్బును సమకూర్చుకున్నారు. 2008లో ఏప్రిల్ 11,12 తేదీల్లో భోపాల్ లో జరిగిన సమావేశంలో ప్రగ్యాసింగ్ కూడా పాల్గొన్నది. ముస్లింల మీద ప్రతీకారం తీర్చుకోడానికి బాంబులు వేశారు.

తీవ్రవాద వ్యతిరేక దళం నిర్వహించిన పరిశోధనను, చార్జ్ షీట్ ను నేషనల్ ఇంటెలిజెన్స్ ఏజెన్సీ భూస్థాపితం చేసి కొత్త చార్జ్ షీట్ ను దాఖలు చేసింది. సాధ్య ప్రజ్ఞాసింగ్ తో సహా ఆరుగురిని నిర్దోషులని నిర్ణయిస్తూ నేరస్తుల జాబితా నుండి తొలగించింది. హైదరాబాద్ మక్తూమ్ సీదు, సమ్ జుతా ఎక్స్ ప్రెస్, అజ్మీర్ దర్గా దగ్గర జరిగిన బాంబు పేలుళ్లు కూడా ఈ ముఠా నిర్వహించినవే. ఈ హిందూ ఉగ్రవాదులను మోడీ ప్రభుత్వం కాపాడింది. చార్జ్ షీట్ లో సాద్యప్రగ్యా తదితరుల పేర్లను తొలగిస్తున్నట్లుగా జాతీయ, ఇంటెలిజెన్స్ ఏజెన్సీ స్పెషల్ పబ్లిక్ ప్రాసిక్యూటర్ కు కూడా చెప్పకపోవటం ప్రభుత్వ జోక్యాన్ని బట్టబయలుచేసింది.

పశ్చిమబెంగాల్ లో కొనసాగుతున్నదాడులు: ఎన్నికల ఫలితాల అనంతరం గెలుపు ధీమాతో రెచ్చిపోతున్న తృణమూల్ కాంగ్రెస్ గుండాలు సిఐటియు ఇతర ఆఫీసులను ఆక్రమించుకుంటున్నాయి, కొన్నిటిని దోచుకుంటున్నాయి. తృణమూల్ కాంగ్రెస్ ను వ్యతిరేకించే వామపక్షపార్టీలు, ఇతర ప్రతిపక్ష పార్టీల మద్దతుదార్ల ఇళ్లు తగలబెడుతున్నారు. ఈ దాడుల్లో మహిళలు, పిల్లలు అనేక మంది గాయపడ్డారు. ఈ దాడులను సిఐటియు శ్రేణులు యధాశక్తి ప్రతిఘటిస్తున్నాయి.

- పి.అజయకుమార్, సిఐటియు రాష్ట్ర కార్యదర్శి

మరో భారీ హవాలా!

భారత్ బ్యాంకులకు కింగ్ ఫిషర్ అధినేత మాల్యా ఇచ్చిన షాక్ ను మరచిపోకముందే దేశ ఆర్థిక రాజధానిలో మరో హవాలా బయటపడింది. ముంబయి కేంద్రంగా వ్యాపారం సాగిస్తున్న ప్రముఖ వజ్రాల సంస్థ 'విన్సమ్ వజ్రాలు, నగలు లిమిటెడ్' కంపెనీ భారీగా ఎగవేతకు పాల్పడింది. సుమారు రూ. 6,800 కోట్ల ఉద్దేశపూర్వక ఎగవేతకు పాల్పడినట్లు బ్యాంకులు వెల్లడించాయి. ఈ కేసులో దర్యాప్తు ప్రారంభించిన ఇడి అధికారులు ఇప్పటివరకూ రూ.172 కోట్ల అస్తులను ఎటాచ్ చేశారు. హవాలా నిరోధక చట్టం (పిఎంఎల్ఎ) కింద ఆ వజ్రాల కంపెనీ స్థిర అస్తులను ఎటాచ్ చేసినట్లు అధికారులు తెలిపారు. గుజరాత్ లోని సూరత్ లో ఈ కంపెనీ రిజిస్ట్రేషన్ అయినట్లు ప్రాథమిక దర్యాప్తులో తెలిసింది. మొత్తం అప్పులో రూ.4,680 కోట్లు విన్సమ్ ఖాతాలోకొస్తాయి. ఈ అప్పును స్టాండర్డ్ ఛార్టెడ్ బ్యాంకు అధ్యక్షతన నడిచే బ్యాంకులు ఆ కంపెనీకి ఇచ్చాయి. కాగా, మిగిలిన రూ. 2121.82 కోట్లు దాని ఉపసంస్థ 'ఫరెవర్ (ప్రెజియస్ డైమండ్స్)' తీసుకున్నట్లుగా తెలుస్తోంది. పంజాబ్ నేషనల్ బ్యాంకు(పిఎన్బి) నేతృత్వంలోని పలు బ్యాంకులు ఈ రెండవ సంస్థకు అప్పులు ఇచ్చినట్లు తెలిసింది. అయితే గతంలో మాల్యాకి అప్పులు ఇచ్చిన బ్యాంకుల్లోనూ పిఎన్బి ఉండటంతో అందిరి దృష్టి 'ఇప్పుడు దీనిపైనే పడింది. ఒకప్పుడు భారీగా లాభాలు ఆర్జించిన విన్సమ్ కంపెనీకి 2013 నుంచి కష్టాలు మొదలయ్యాయి.

రాష్ట్రంలోని అసమానతలు

జిల్లావారీ సగటు తలసరి ఆదాయం (2014-15రూ॥లలో)

వ.నెం.	జిల్లా	తలసరిఆదాయం
1	విశాఖపట్టణం	105174
2	కృష్ణా	101003
3	ప.గోదావరి	86981
4	నెల్లూరు	84650
5	గుంటూరు	83692
6	ప్రకాశం	80516
	ఆంధ్రప్రదేశ్	79448
7	తూ.గోదావరి	78826
8	చిత్తూరు	72797
9	అనంతపురం	67491
10	కడప	67283
11	కర్నూలు	66080
12	విజయనగరం	62194
13	శ్రీకాకుళం	54139

జిల్లావారీ అక్షరాస్యతలో వ్యత్యాసాలు (2011 గణాంకాలు)

వ.నెం.	జిల్లా	అక్షరాస్యత(%)
1	ప.గోదావరి	74.63
2	కృష్ణా	73.74
3	చిత్తూరు	71.53
4	తూ.గోదావరి	70.99
5	నెల్లూరు	68.90
6	గుంటూరు	67.40
	ఆంధ్రప్రదేశ్	67.35
7	కడప	67.30
8	విశాఖపట్నం	66.91
9	అనంతపురం	63.57
10	ప్రకాశం	63.08
11	శ్రీకాకుళం	61.74
12	కర్నూలు	59.97
13	విజయనగరం	58.89

శిశు మరణాలు ప్రతి వెయ్యి జననాలకు (2001)

వ.నెం.	జిల్లా	సంఖ్య
1	కృష్ణా	28
2	గుంటూరు	27
3	తూ.గోదావరి	37
4	ప.గోదావరి	38
5	నెల్లూరు	39
6	కడప	39
7	చిత్తూరు	40
8	ప్రకాశం	40
	ఆంధ్రప్రదేశ్	43
9	కర్నూలు	47
10	విశాఖ	50
11	శ్రీకాకుళం	53
12	అనంతపురం	54
13	విజయనగరం	68

జిల్లా వారీ మాగాణి వివరాలు (2008-09)

వ.నెం.	జిల్లా	సాగుభూమిలో మాగాణి శాతం
1	అనంతపురం	12.46
2	కర్నూలు	16.86
3	ప్రకాశం	29.20
4	విశాఖపట్నం	30.32
5	కడప	33.99
6	చిత్తూరు	42.47
7	గుంటూరు	56.60
8	తూ.గోదావరి	57.89
9	శ్రీకాకుళం	63.59
10	కృష్ణా	68.15
11	నెల్లూరు	80.33
12	ప.గోదావరి	86.03

సిఐటియు రాష్ట్ర మహాసభల పూర్వరంగంలో

సమరశీల ఉద్యమాలకై సంఘటితమౌతున్న కార్మిక వర్గం

అధికారంలోకి వస్తే దేశానికి మంచి రోజులు తెస్తామని, విదేశీ

ఎం.పి.గృహ్, సిఐటియు రాష్ట్ర ప్రధాన కార్యదర్శి

బ్యాంకుల్లో ఉన్న నల్లడబ్బును తెచ్చి ప్రతి కుటుంబానికి లక్షల రూపాయలు వారి అకౌంట్స్లో జమచేస్తామని, అనేక వాగ్దానాలు చేసి అరచేతిలో వైకుంఠం చూపిన “చాయ్ వాలా” నరేంద్రమోడీ అధికారంలోకి వచ్చి రెండు సంవత్సరాలు పూర్తి అయినది. ఈ పాలన చూసిన ప్రజల్లో, ఉద్యోగ కార్మికుల్లో భ్రమలు క్రమక్రమంగా తొలగిపోయి వాస్తవాల్ని గ్రహించే కొద్దీ కేంద్రప్రభుత్వంపై ఉద్యమాలకు సిద్ధమౌతున్నారు. అడ్డా అదుపులేని ప్రైవేటీకరణ విధానాలు, ప్రభుత్వరంగ సంస్థల్ని అడ్డగోలుగా అమ్మడాలు, బ్యాంకు, ఇన్సూరెన్స్ రంగాల్లో విదేశీ ప్రత్యక్ష పెట్టుబడిని పెంచడం, రైల్వేలు, రక్షణ రంగాల్లో నూరుశాతం విదేశీ పెట్టుబడులను ఆహ్వానించడం, ఉద్యోగుల వేతన సవరణలపై ఆంక్షలు, ప్రావిడెంట్ ఫండ్, పెన్షన్లపై దాడి, కార్మిక చట్టాల్లో దుర్మార్గమైన సవరణలు, పై అన్ని అంశాలు కలిపి చూస్తే దేశ చరిత్రలోనే అత్యంత అభివృద్ధి నిరోధక ప్రధాన మంత్రిగా నరేంద్రమోడీ కనపడతారు. ప్రారంభంలో ప్రభుత్వంపై భ్రమలు పెంచుకున్న ఉద్యోగ, కార్మికులే సంవత్సర కాలంలోనే ప్రభుత్వానికి వ్యతిరేకంగా 15 కోట్ల మంది గత సెప్టెంబర్ 2వ తేదీన సమ్మె చేసి రోడ్లు ఎక్కారు. ఇంత తక్కువ కాలంలో ఇంత ఎక్కువగా అప్రతిష్ట పాలైన ప్రభుత్వం మరొకటి ఈ దేశంలో లేదని చెప్పొచ్చు.

రాష్ట్రంలో అభివృద్ధి జపం చేస్తూ చంద్రబాబునాయుడు అధికారంలోకి వచ్చారు. అభివృద్ధి అంటే ఏమేమో ఊహించుకొని ఓట్లెసిన ఉద్యోగ కార్మికులు విస్తుపోయేలా చంద్రబాబు ఏకపక్షపాలన సాగుతోంది. ఆయన దృష్టిలో కార్మిక సంఘాలు అభివృద్ధికి ఆటంకం. ఉద్యమాలు, సమ్మెలు అభివృద్ధి నిరోధకం. ధర్నాలు, ఆందోళనలు చేస్తే ఉద్యోగం నుంచి తొలగించాలి. కార్మిక చట్టాలు సవరించి హైర్ & ఫైర్ విధానం తేవాలి, ఉద్యోగులకు అభద్రత ఉంటేనే పనిచేస్తారు. కాంట్రాక్టు కార్మికులెవర్నీ పర్మినెంట్ చేయనవసరం లేదు. ఔట్ సోర్సింగ్ కార్మికులకూ ప్రభుత్వానికి ఎలాంటి సంబంధం లేదు. జీతాలు పెంచమని అడిగే వారిని తొలగించి కొత్తవారిని పెట్టుకోవాలి. ఈ మాటలన్నీ అనేక సందర్భాల్లో చంద్రబాబునాయుడుగారు చెప్పినవే. అభివృద్ధి అంటే ఆయన దృష్టిలో ప్రజల అభివృద్ధికాదు. కార్పొరేట్ కంపెనీలు, కార్మికుల శ్రమను కొల్లగొట్టి ప్రకృతి వనరులను దోచుకొని బాగా లాభాల్ని ఆర్జించడమే ఆయన దృష్టిలో అభివృద్ధి. ప్రభుత్వాలు ఇటువంటి కార్పొరేట్ సంస్థలను ప్రోత్సహించి రాయితీలు కల్పిస్తే రాష్ట్రం దానంతట అదే అభివృద్ధి చెందుతుంది. ఇది చంద్రబాబు నాయుడు మనసా-వాచా-కర్మేణా నమ్ముతున్న సిద్ధాంతం.



ఈ రెండు సంవత్సరాల కాలంలో స్కీం వర్కర్లు అనగా అంగన్ వాడీ, ఆశా, మ.భోజన కార్మికులు (ప్రధానంగా శ్రామిక మహిళలు) అనేక సందర్భాల్లో తమకిచ్చిన హామీలను అమలు జరపాలని వేతనాల సమన్యను పరిష్కరించాలని కోరుతున్నా ఏమాత్రం స్పందించకుండా వారిపై అనేక సందర్భాల్లో పోలీసుల చేత దాడులు జరిపి, కేసులు పెట్టి వేధించిన చరిత్ర చంద్రబాబునాయుడుగారిది. ప్రభుత్వ యంత్రాంగంలో ఎన్ జీఓలతో సమానంగా పనిచేస్తున్న కాంట్రాక్టు, ఔట్ సోర్సింగ్ ఉద్యోగులు (2.50 లక్షల మంది) పిఆర్ సిలో గత ప్రభుత్వాలు అవలంబించిన విధానాన్ని అనుసరించి కనీస బేసిక్ ను ప్రారంభ వేతనంగా తీసుకోవాలని కోరుతూ వస్తున్నా, ఏ మాత్రం స్పందించకుండా నామమాత్రంగా వేతనాలు పెంచి “రాష్ట్రం ఇబ్బందుల్లో ఉన్నది కాబట్టి ఉద్యోగులు ఏమి అడగరాదు” అని హితబోధ చేయడం ఆయనలో దాగున్న ఉద్యోగ వ్యతిరేక వైఖరికి ప్రతిబింబంగా భావించొచ్చు.

రాష్ట్రంలో కనీస వేతనాల రంగాల్లో సుమారు 50 లక్షల మంది కార్మికులు పనిచేస్తున్నారు. 5 సంవత్సరాలకు ఒకసారి ధరల పెరుగుదలను, ద్రవ్యోల్బణాన్ని దృష్టిలో పెట్టుకొని వేతనాలను సవరించడం సంక్షేమరాజ్యంలోని ఏప్రభుత్వానికైనా కనీస బాధ్యత. ఆంధ్రప్రదేశ్ రాష్ట్రంలో మొత్తం 65 కనీస వేతన షెడ్యూల్లు ఉండగా అందులో 55 షెడ్యూల్లు 5 సంవత్సరాల కాలపరిమితిని మించి పోయాయి. కొన్ని షెడ్యూల్లు 15 సంవత్సరాలుగా వేతన సవరణకు నోచుకోలేదు. రాష్ట్ర లేబర్ కమిషనర్ పదే పదే ఈ విషయాన్ని ప్రభుత్వ దృష్టికి తీసుకొచ్చి వేతన సలహామండలి ఏర్పాటుకు ప్రతిపాదనలు పంపినా రాష్ట్ర ప్రభుత్వం ఏ మాత్రం స్పందించక ఆ ఫైల్ ను

తొక్కిపెట్టింది. దీని వల్ల ప్రతి నెలా వందల కోట్ల రూపాయలు కార్మికులు నష్టపోతున్నారు. పెట్టుబడిదారుల ఏజెంట్ గా పరిపాలన చేస్తున్న చంద్రబాబు నాయుడుగారు కనీస వేతనాలు అమలు జరగక లక్షలాది కార్మికుల కడుపులు మాడుతున్నా ఇబ్బంది లేదు, కానీ పెట్టుబడి దారులు లేదా వ్యాపార సంస్థలపై భారం పెరిగితే అభివృద్ధి ఆగి పోతుందని నమ్ముతున్నారు. అందుకే దేశంలో ఎక్కడైనా వేతన సవరణ జరుగుతుందేమోగానీ ఆంధ్రరాష్ట్రంలో మాత్రం కనీస వేతనాల సవరణ జరగని పరిస్థితి ఏర్పడింది.



కార్పొరేట్ సంస్థల చేత, కార్పొరేట్ సంస్థల కొరకు, కార్పొరేట్ సంస్థల ద్వారా నడపబడుతున్న ప్రభుత్వం చంద్రబాబునాయుడు ప్రభుత్వం. అందుకే స్వదేశీ, విదేశీ కార్పొరేట్ సంస్థలకు రెడ్ కార్పొరేట్ తో స్వాగతం పలకడానికి సిద్ధంగా ఉంటారు. తప్ప కార్మిక సంఘాలను, కార్మికులను కలవడానికి ఆయనకు సమయం దొరకదు. కార్మిక సంఘాలతో ఏమాత్రం చర్చించకుండానే కార్మిక చట్టాలన్నీ మార్చి కార్మికులను బానిసలుగా మార్చేందుకు అధికారాన్ని ఉపయోగిస్తున్నారు. కార్మిక చట్టాల అమలుపై తనఖీలు ఎక్కడా చేయరాదని, కార్మికశాఖ అధికారులకు కచ్చితమైన ఆదేశాలు ఇచ్చి కార్మికశాఖ కోరలు పీకడమే కాకుండా మెడలు కూడా వంచి యజమానులకు దాసోహం అనేలాగా మార్చిన 'ఘనత' కూడా ఈ ప్రభుత్వానికే దక్కుతుంది.

తమ శ్రమను దోపిడీ చేసే వారికి వ్యతిరేకంగా పోరాడటం కార్మికుల సహజ లక్షణం. ప్రభుత్వం అంగీకరిస్తుందా లేదా అనే దానితో నిమిత్తం లేకుండా హక్కుల కొరకు రాజీ లేకుండా పోరాడే లక్షణం కార్మిక వర్గానికి సహజంగానే ఉంటుంది. బెదిరింపులతోనో, నిర్బంధాలతోనో కార్మిక వర్గాన్ని అణచి పెట్టగలమని ఎవరైనా భావిస్తే వారు భ్రమల్లో ఉన్నారని చెప్పక తప్పదు. చంద్రబాబు మార్క్ అభివృద్ధిలోని డొల్లతనాన్ని గమనించే కొద్దీ కార్మికవర్గం తమ హక్కులకై పోరాటాన్ని తీవ్రతరం చేస్తూనే ఉన్నారు. కిరణ్ కుమార్ రెడ్డి హయాంలో ఇచ్చిన హామీ నెలకు 2000/- కనీస వేతనాన్ని అమలు చేయాలని రాష్ట్రంలో 22 వేల మంది యానిమేటర్లు 2014లో 109 రోజులు వీరోచితంగా నిరవధిక సమ్మె నిర్వహించారు. యానిమేటర్లకు మద్దతుగా రాష్ట్రంలోని స్కీం వర్కర్లందరూ ఒక రోజు సమ్మె నిర్వహించి 13 జిల్లాల్లోని కలెక్టరేట్లను 60వేల మందికి పైగా మహిళలు ముట్టడించారు. ప్రజల్లో తెలుగుదేశం పాలన పట్ల భ్రమలు బలంగా ఉన్నప్పటికీ కార్మిక

వర్గం ధైర్యంగా ప్రభుత్వ విధానాలకు వ్యతిరేకంగా పెద్ద ఎత్తున వీధుల్లోకి రావడం వారి చైతన్యానికి నిదర్శనం.

అంగన్ వాడీ మహిళలు తమ వేతనాల పెంపుదల కోసం రకరకాల రూపాల్లో ఆందోళన సాగించినా ప్రభుత్వంలో స్పందన లేకపోగా రెచ్చగొట్టేట్లుగా ముఖ్యమంత్రిగారు వ్యవహరించడంతో 2015 మార్చిలోనూ, 2015 డిసెంబర్ లోనూ వేలాది మంది మహిళలు హైదరాబాద్, విజయవాడల్లో సమరశీలమైన ఆందోళన నిర్వహించారు. 2015 ఫలో అసెంబ్లీ సందర్భంగా వేతనాలు పెంచుతామని వాగ్దానం చేసి పట్టించుకోని వైఖరికి నిరసనగా “ఫలో ముఖ్యమంత్రి క్యాంప్ కార్యాలయం” కార్యక్రమాన్ని విజయవాడలో నిర్వహించారు. పోలీసు నిర్బంధాన్ని ఎదిరించి దెబ్బలు తింటూ కూడా పట్టుదలతో మహిళలు ఉద్యమిస్తూ ఎక్కడికక్కడ రోడ్లపై బైరాయించడంతో ప్రజలముందు దోషిగా మారిన చంద్రబాబు వేతనాలు పెంచుతానని హామీ ఇవ్వడంతో ఆందోళన విరమించారు.

రాష్ట్రంలోని 40 వేల మంది మున్సిపల్ కార్మికులు వేతన పెరుగుదల కోసం నిరవధిక సమ్మె చేయాల్సి వచ్చింది. ఔట్ సోర్సింగ్ ఉద్యోగులతో తమ సంబంధం లేదు అని చెప్పి తప్పించుకోవాలని చూసినా ప్రభుత్వాన్ని ప్రజల ముందు బోనులో ఎక్కించి హక్కులను సాధించుకున్న గొప్ప పోరాటం ఇది. నిర్బంధాలకు జంకక, బెదిరింపులకు తలొగ్గక, కేసులకు లెక్కచేయకుండా సాధారణ మున్సిపల్ కార్మికులు ప్రత్యేకించి మహిళలు వీరోచితంగా పోరాడటం, అన్ని కార్మిక సంఘాలు ఈ ఉద్యమానికి సంఘీభావంగా ముందుకు రావడం, ప్రతిపక్ష రాజకీయ పార్టీలన్నీ ఒక వేదికపై వచ్చి మున్సిపల్ కార్మికులకు మద్దతుగా అల్టిమేటమ్ ఇవ్వడంతో విధిలేని పరిస్థితిలో ప్రభుత్వం చర్చలు జరిపి వేతనాలను పెంచింది. 13 రోజులపాటు సాగిన ఈ సమ్మె కార్మికుల్లో ఆత్మ విశ్వాసాన్ని కలిగించింది.

ఈ మధ్యకాలంలోనే తమకు ఎన్జీఓలతో సమానంగా పిఆర్సీని అమలు చేయాలని కోరుతూ రాష్ట్రంలోని 60 వేల మంది ఆర్టీసీ కార్మికులు వారం రోజులపాటు సమ్మె నిర్వహించారు. చంద్రబాబు ప్రభుత్వం ఎంత నిర్బంధకాండ సాగించినప్పటికీ కార్మికుల ముందు తలొగ్గక తప్పలేదు. సమైక్యంగా ఉద్యమించిన ఆర్టీసీ కార్మికులు హక్కును సాధించుకున్నారు. రాష్ట్రంలోని 25 వేల మంది విద్యుత్ కాంట్రాక్టు కార్మికులు తమ హక్కుల కోసం వారం రోజులపాటు ధైర్యంగా సమ్మె చేశారు. ప్రభుత్వం, అధికారులు ఎంతగా బెదిరించినా జంకక ఈ కార్మికులు చేసిన సమ్మె వారి ఉద్యమంలో స్ఫూర్తిని కలిగించింది. అలాగే ఈ రాష్ట్రంలోని డైరెక్ట్ రిక్రూట్ పిఆర్ఏలు 75 రోజుల పాటు సమ్మెను నిర్వహించారు. ఆశా వర్కర్లు, మ.భోజన వర్కర్లు, మెడికల్ & హెల్త్ ఉద్యోగులు, కాంట్రాక్టు & ఔట్సోర్సింగ్ ఉద్యోగులు, ఉపాధ్యాయులు చంద్రబాబునాయుడు విధానాలకు వ్యతిరేకంగా తమతమ సంఘాల ఆధ్వర్యంలో, విడిగానూ సమైక్యంగానూ ఉద్యమిస్తూనే ఉన్నారు.



2014 డిసెంబర్ 5న విజయవాడలో జరిగిన కార్మిక సంఘాల ఐక్య ప్రదర్శన చంద్రబాబు ప్రభుత్వ కార్మికవ్యతిరేక విధానాలపై సమరభేరి మోగించింది. సుమారు 20 వేల మంది కార్మికులు విజయవాడ వీధుల్లో ప్రదర్శనలు చేసి ప్రభుత్వ విధానాల పట్ల తమ వ్యతిరేకతను స్పష్టంగా ప్రకటించారు. అన్ని కార్మిక సంఘాలు ఒక వేదిక మీదకు రావడం ప్రభుత్వ విధానాలపై సంఘటితంగా పోరాటాలకు పిలుపునివ్వడం, కార్మిక వర్గాన్ని మరిన్ని పోరాటాలకు స్ఫూర్తినిచ్చింది. ఆ తర్వాత రాష్ట్ర వ్యాప్తంగా ప్రైవేటు రంగంలో అనేక సమ్మెలు జరిగాయి. ఒంగోలులో గ్రానైట్ కార్మికులు, ద్రోణాచలంలో లారీ కార్మికులు, రాజమండ్రిలో హార్లిక్స్ కార్మికులు, కాళహస్తిలో ల్యాంకో కార్మికులు, కృష్ణపట్నంలో ఓడరేవు కార్మికులు, హిందూపురంలో రావ్తార్ కార్మికులు ఇంకా అనేక ప్రాంతాల్లో సమ్మెలు చేసి హక్కుల సాధనకై కృషి చేశారు. కనీస వేతనాలను సవరించడంలో జరుగుతున్న మోసానికి నిరసనగా 'బ్రాండిక్స్' మహిళలు వీరోచితంగా వారం రోజులు సమ్మె చేశారు.

2015 సెప్టెంబర్ 2 సమ్మె రాష్ట్ర కార్మిక ఉద్యమంలో మైలురాయిగా నిలిచింది. 15 లక్షల మంది కార్మికులు సమ్మె చేసి రోడ్లపైకి వచ్చి ఆందోళన నిర్వహించారు. ఆటో కార్మికులు, హమాలీ కార్మికులు, భవన నిర్మాణ కార్మికులు, అనేక చోట్ల పారిశ్రామిక కార్మికులు పెద్ద ఎత్తున సంఘంలో ఉన్నా లేకపోయినా సమ్మెలో పాల్గొన్నారు. అనేక చోట్ల బంద్ వాతావరణం ఏర్పడింది. ప్రభుత్వ ఉద్యోగులు కూడా అన్ని జిల్లాల్లో ఈ సమ్మెకు సంఘీభావం ప్రకటించారు. కార్మికవర్గం ఐక్యంగా ఉద్యమిస్తే ఎంతగాపు ఫలితాలు వస్తాయో ఈ సమ్మె నిరూపించింది.

సరళీకరణ ఆర్థిక విధానాలను బలవంతంగా అమలు జరుపుతూ, కార్మిక సంస్కరణల పేరుతో కార్మిక చట్టాల్లో మార్పులు చేసి కార్మికుల హక్కులను హరించ చూస్తున్న కేంద్ర, రాష్ట్ర ప్రభుత్వాల విధానాలను కార్మిక వర్గం ప్రతిఘటిస్తూనే ఉన్నది. బూటకపు వాగ్దానాలతో ప్రజల్ని మోసపుచ్చే ప్రభుత్వ విధానాలను కార్మిక వర్గం బట్టబయలు చేస్తూనే ఉన్నది. అలాగే తమ హక్కులను కాపాడుకోడానికి పోరాడుతూనే ఉన్నది. దేశంలోగానీ, రాష్ట్రంలోగానీ సాగుతున్న ప్రతి ఉద్యోగ, కార్మిక పోరాటంలో సిఐటియు ముందువరుసలో నిలిచి ఆ ఉద్యమాన్ని విజయవంతం చేయడానికి కృషి చేస్తూనే ఉన్నది. పాలక వర్గాలు సిఐటియు సంఘాలను విచ్ఛిన్నం చేయడానికి ఎన్ని ప్రయత్నాలు చేసినా కార్మిక వర్గం చైతన్యం ముందు వారి ఆటలు సాగడంలేదు.

అయితే ఇప్పుడున్న పోరాటాలే ప్రభుత్వాల విధానాలను తిప్పికొట్టలేవు. కార్మిక సంఘాలను మరింతగా విస్తరించాలి. సంఘాలకు దూరంగా ఉన్న లక్షలాది కార్మికులను సంఘటితం చేయాలి. అది కనీస వేతనాల రంగాల కార్మికులు లేదా ట్రాన్స్పోర్టు రంగ కార్మికులు లేదా కాంట్రాక్టు కార్మికులు లేదా పారిశ్రామిక కార్మికులు వారు వీరు అనే తేడా లేకుండా సంఘటిత, అసంఘటిత రంగాల్లోనూ మొత్తం కార్మికులను సంఘటితం చేయడం పాలకుల విధానాలకు వ్యతిరేకంగా ఉద్యమాలు నిర్మించడం తక్షణం అవసరంగా ఉన్నది. సిఐటియు ఈ విషయాన్ని గమనంలో పెట్టుకొని రాష్ట్రంలో మరింతగా విస్తరించడానికి కొత్త రంగాల్లో, కొత్త సంఘాల్లో కార్మిక వర్గాన్ని సంఘటితం చేయడానికి కృషి చేస్తూ ఉన్నది. 2013లో 2 లక్షల సభ్యత్వం నుంచి 2014కు 3 లక్షలు, 2015కు 4 లక్షలకు చేరింది. జూన్ మాసంలో జరిగే రాష్ట్ర మహాసభలు ఈ రాష్ట్రంలోని కార్మిక వర్గాన్ని మరింత పెద్ద సంఖ్యలో సంఘటితం చేసి ప్రభుత్వ విధానాలకు వ్యతిరేకంగా రాజీలేకుండా పోరాడటానికి సిద్ధమౌతూ ఉన్నది.



శ్రమ దోపిడీపై శ్రామిక మహిళల సమరభేరి

-ఎన్.పుణ్యవతి

బెంగళూరు, బ్రాండిక్స్, అంతకుముందు అంగన్‌వాడీ, అంతకు కొద్దిగా ముందు జీడి పిక్కులు, కొత్త ప్రభుత్వం ఏర్పడ్డ కొద్దిరోజులకు ఐకెపి యానిమేటర్లు - ఇలా పని ఏదైనా కార్మిక మహిళలు వీరోచిత పోరాటాలు చేశారు. శ్రమ దోపిడీపై సమరశంఖం పూరించారు. వంద సంవత్సరాల కిందట రష్యా, అమెరికా, బ్రిటన్ దేశాల్లోనూ, స్వాతంత్ర్యానికి ముందు మన దేశంలోనూ చేసిన పోరాటాలను జ్ఞప్తికి తెచ్చారు. రష్యాలో వంద సంవత్సరాల ముందట మార్చి 8న శ్రామిక మహిళలు రొట్టె కోసం ఆరంభించిన పోరాటం జార్ చక్రవర్తి రాజరికానికి సమాధి కట్టింది. బెంగళూరులో లక్షలాది టెక్స్టైల్ కార్మికుల పోరాటం ప్రావిడెంట్ ఫండ్‌ను దిగమింగాలన్న నరేంద్ర మోడీ కుతంత్రాలను ఎండగట్టి కేంద్ర ప్రభుత్వం తోక ముడిచేలా చేసింది. అదే ప్రావిడెంట్ ఫండ్ కోసం, కనీస వేతనాల కోసం బ్రాండిక్స్ మహిళలు కట్టలు తెంచుకున్న అగ్రహంతో చేసిన మెరుపు సమ్మె ఇటు రాష్ట్ర ప్రభుత్వానికి, అటు బహుళ జాతి సంస్థలకు ముచ్చెమటలు పట్టించింది. అంతకు ముందు అంగన్‌వాడీ, జీడిపిక్కులు తదితర మహిళా శ్రామికుల పోరాట పటిమ, మిలిటెన్సీ, ప్రభుత్వాన్ని గల్లా పట్టి మరీ నిలేసి డిమాండ్లు సాధించుకున్న తీరు మనందరకీ తెలిసిందే.

ఈ ఘటనలు మనకేం చెబుతున్నాయి? 'సుకుమారులు, సున్నిత దయలు, లతలు, పూవులు' అంటూ తెగ పొగిడి స్త్రీలను మభ్యపెట్టిన ఈ పితృస్వామ్య సమాజమే మహిళల చేత గొడ్డు చాకిరీ చేయిస్తూ వారి శ్రమను కారుచౌకగా పిండుకుంటోంది. చర్యకు ప్రతిచర్య తప్పదు. 'తలవంచడం కాదు. తల ఎత్తనూ గలం. పిడికిలి బిగించగలం' అని నిరూపిస్తున్నారు మహిళలు. ఈ పోరాటాలు భవిష్యత్ పోరాటాలకు నాంది. 'డ్రెస్ రిహార్సల్స్'. ఇంకా అచేతనంగా, అసంఘటితంగా ఉన్న లక్షలాది శ్రామిక మహిళలు పోరుబాట పట్టేలా, వారిలో నిరంతరం చైతన్య జ్వాల రగిల్చాల్సిన అవసరాన్ని తెలుపుతున్నాయి.

ఇటీవల కాలంలో రాష్ట్రంలో వ్యవసాయేతర కార్మికుల సంఖ్య గణనీయంగా పెరుగుతోంది. వారిలో శ్రామిక మహిళల సంఖ్య బాగా పెరిగింది. కేంద్ర ప్రభుత్వం వ్యవసాయ రంగాన్ని దెబ్బతీసింది. అందువల్ల వ్యవసాయంలో ఉపాధి అవకాశాలు తగ్గిపోయాయి. ఉపాధి హామీ చట్టం కూడా అంతంతమాత్రంగానే అమలవుతోంది. శ్రామిక పురుషులతో పాటు స్త్రీలకు కూడా నిరుద్యోగం, పనికోసం వెతుకులాట పెరిగింది. దీన్నే అదునుగా తీసుకుని స్వదేశీ, విదేశీ పరిశ్రమల అధిపతులు స్త్రీలను పనిలో పెట్టుకుని కారుచౌకగా శ్రమను కొల్లగొడుతున్నారు. టెక్స్టైల్, రూపాయల లాభాలు యజమానులకు, విదేశీమారకద్రవ్యం ప్రభుత్వానికి అందుతున్నాయి. దాదాపు ప్రతి జిల్లాలోనూ ఫుడ్ ప్రాసెసింగ్, టెక్స్టైల్ వంటి పరిశ్రమల్లో విచ్చలవిడి శ్రమదోపిడీ కొనసాగుతోంది.

జీడిపిక్కుల పరిశ్రమలో 'ఓలం' కంపెనీ వంటి గుత్తసంస్థలు ప్రవేశించాయి. రైతు కుటుంబాల్లోని స్త్రీలకు పని కల్పిస్తున్నామంటూ జనాల్ని మభ్య పెడుతున్నాయి. ఉత్తరాంధ్ర, ఉభయ గోదావరి, ప్రకాశం

జిల్లాల్లో మొత్తంమీద లక్షమంది వరకు జీడిపప్పు పరిశ్రమల్లో కార్మికులుగా ఉన్నారు. స్పిన్నింగ్, టెక్స్టైల్, గార్మెంట్ వంటి కొద్దిపాటి నైపుణ్యం అవసరమైన పరిశ్రమల్లో మహిళా కార్మికులు విశాఖ, పశ్చిమ గోదావరి, కృష్ణా, గుంటూరు, అనంతపురం వంటి జిల్లాల్లో మరోలక్షమంది పనిచేస్తున్నారు. అనంతపురం జిల్లా రాయదుర్గం, పామిడిలోనే 40-50 వేల మంది ఇళ్లల్లో ఉండి జీన్స్ ప్యాంట్లు, నైటీలు, పెట్టికోట్లు కుట్టే కార్మికులున్నారు. రొయ్యల పరిశ్రమలో విశాఖ, ఉభయగోదావరి, కృష్ణా, నెల్లూరు జిల్లాల్లో వేల సంఖ్యలో ఉన్నారు. వీరంతా గ్రామీణ ప్రాంతాల్లో నివశించే మహిళలే.

వీరు గాక పుంగనూరులో చింతపండు గింజదీసే కార్మికులు, కుప్పంలో అగర్‌బత్తి కార్మికులు, విశాఖలో విస్తరాకు కార్మికులు, తిరుపతి దేవస్థానం కార్మికులు మొత్తం రాష్ట్రంలో పళ్లు, కూరగాయలు, ఇంకా గృహోపకరణాల అమ్మకంలో మహిళలు, పాపు గుమాస్తాలుగా విద్యా, వైద్య రంగంలో మహిళలు లక్షల సంఖ్యలో పనిచేస్తున్నారు. స్కీం వర్కర్లు వీరికి అదనం.

మొత్తంగా చూస్తే కార్మికులు, కార్మిక సంఘాలు అంటే కామ్రేడ్ బిటిఆర్ చెప్పినట్లు పురుష కార్మికుల కోసం పురుషులు నడిపే సంఘాలే కాదని శ్రమదోపిడీకి గురవుతున్న కార్మిక స్త్రీ, పురుషుల సంఘాలని అర్థం కావట్లేదా? ఈ దశలో కార్మిక సంఘాల ముందున్న కర్తవ్యం ఏమిటి? ఏ సంఘాల్లోనూ లేని లక్షలాది శ్రామిక మహిళల్ని సంఘంలో పెట్టడమే. కరపత్రాల ద్వారా, చిన్న చిన్న మీటింగుల ద్వారా, ఆసక్తి కలిగే పుస్తకాల ద్వారా, కళారూపాల ద్వారా నిరంతరం చైతన్య పర్చాలి. నిరంతరం వారితో సంబంధాలు కొనసాగిస్తూ ఎప్పుడు ఏ సమస్య వచ్చినా అందుకునేట్లు, అదుకునేట్లు ఉండాలి.

ఇవన్నీ అమలు జరగాలంటే మహిళల్లో కార్యకర్తలను, నాయకులను గుర్తించి తర్ఫీదు ఇవ్వాలి. మహిళల్లో నిగూఢంగా నాయకత్వ లక్షణాలు లేకుంటే, అటువంటి అంతర్గత నాయకులు లేకుండా ఇన్ని పోరాటాలు జరిగేవా? ఎటొచ్చీ వారిని గుర్తించి తర్ఫీదు ఇచ్చినప్పుడు వారు మరిన్ని పోరాటాలకు స్త్రీలను సన్నద్ధం చేయగలరు. నిజానికి స్త్రీలు మాత్రమే ఉన్న సంఘాలు గాక స్త్రీ, పురుషులిద్దరూ ఉన్న మున్సిపల్, కాంట్రాక్టు ఉద్యోగులు చేసిన ప్రతి పోరాటంలోనూ వారి వారి ప్రతిభను ప్రదర్శించి ఉద్యమాలు జయప్రదం చేసిన మహిళలున్నారు. భర్త పోరాటంలో ఉంటే భార్యా పిల్లలు కూడా వారికి అండగా పోరాటం చేసిన ఘటనలు ఇటీవల హమాలీ కార్మిక పోరాటంలో కనిపించింది.

ఈ నెలలో జరగబోయే సిఐటియు రాష్ట్ర మహాసభలు అందుకు చక్కని అవకాశం. జూన్ 26న జరగబోయే ప్రదర్శనలో కుటుంబాలతో సహా స్త్రీ, పురుషులిద్దరినీ కదిలించాలి. స్త్రీ, పురుషులు తేడాలు లేకుండా పోరుబాట పట్టించాలి. తద్వారా కనీస హక్కుల కోసం మెరుగైన జీతం, జీవితం కోసం, వర్గ దోపిడీ అంతం కోసం శ్రామిక సమర శంఖారావం పూరించాలి.

పర్వాసత్యనారాయణ - నండూరి ప్రసాదరావు గార్ల స్మారక సెమినార్


మే 14, 15 తేదీల్లో విజయవాడలోని ఐవి ప్యాలెస్ నందె సిఐటియు, ఎం.బి.వి.కె. సంయుక్తంగా నిర్వహించిన సెమినార్ విశేషాలు.

దేశభక్తి-భిన్న దృక్పథాలు: ఈ సదస్సుకు శాసన మండలి మాజీ సభ్యులు కె.ఎస్.లక్ష్మణరావు అధ్యక్షత వహించారు. మాకినేని బసవపున్నయ్య విజ్ఞాన కేంద్రం బాధ్యులు పి.మురళీకృష్ణ సదస్సు ప్రాముఖ్యతను వివరించారు.

ప్రొ||వెంకటేశ్ ఆశ్రయ: నేడు ఆంధ్రప్రదేశ్ కార్మిక వర్గం ముందు పెను సవాళ్లు ఉన్నాయి. విశృంఖలంగా అమలవుతున్న నయా ఉదారవాద విధానాలు ఒక పక్క పెరుగుతున్న మతోన్మాద పోకడలు, మరో పక్క మోహరించి ఉన్నాయని ప్రొ||వెంకటేశ్ ఆశ్రయ అన్నారు. నేడు దేశభక్తి అంటూ చెలరేగిపోతున్న శక్తులు మన దేశ స్వాతంత్ర్య పోరాటంలో పాల్గొనలేదన్న విషయాన్ని విస్మరించరాదు. వామపక్ష శక్తుల దేశభక్తిని శంకించే సంఘపరివార్ శక్తులు, ఆనాడు బ్రిటిష్ వారికి వ్యతిరేకంగా పోరాటాలలో పాల్గొనలేదు. వీరసావర్కర్ బ్రిటిష్ వారికి రాసిన లొంగుబాటు లేఖ ఆర్ఎస్ఎస్ నిజస్వరూపాన్ని బట్టి బయలు చేస్తుంది. నిజమైన దేశభక్తి కలిగినవారు ప్రజల ఆస్తులైన ప్రభుత్వరంగ సంస్థలను విచక్షణారహితంగా బహుళ జాతి కంపెనీలకు అప్పగించారు. నేడు మోడీ ప్రభుత్వం పేటెంట్ల విషయంలో కూడా అమెరికాకు లొంగుబాటు ప్రదర్శిస్తోంది. భారత బహుళ సంస్కృతుల పైనా, నమ్మికతమైన, సామాజిక భావనలపైన ఆధారపడి రూపుదిద్దుకుంది. బహుళ నాగరికతల, సంస్కృతుల, భాషల, మతాల, సమూహమే భారత దేశం. వివిధ సామాజిక బృందాల మధ్య మరింత సమన్వయంతోనే ఆధునిక భారతావనిని మనం నిర్మించగలం. ఈ భావనకు ఆర్ఎస్ఎస్ సంఘపరివార్ శక్తులు పూర్తి వ్యతిరేకం. ఒకే భాష, ఒకే మతం, ఒకే సంస్కృతిని మొత్తం దేశం మీద రుద్దాలనేది వారి ఆలోచనలు. ఇది మన వారసత్వానికి పెను ప్రమాదం కలిగిస్తోంది.

ప్రొ||కంచెలయ్య: 1925 నుంచి ప్రజలు తమ దేశ విముక్తి పోరాటం సాగిస్తున్నారు. కమ్యూనిస్టుల దేశభక్తిని మతోన్మాద శక్తులు ప్రశ్నించడం శోచనీయమని ప్రొ||కంచెలయ్య పేర్కొన్నారు. అణగారిన వర్గాలు, ఈ దేశ వారసత్వంలో తమ పాత్రను గుర్తుంచుకోవలసిన సందర్భం నేడు ఉంది. ఈ దేశ చరిత్రలో కీలకమైన సింధు నాగరికతలో ఇటుకను నిర్మించింది కార్మికవర్గం. ప్రపంచంలో అనేక దేశాలు ఇనుమును కరిగించే శాస్త్రీయ పద్ధతులు లేని కాలంలో కత్తిని, కత్తెరలను సృష్టించిన ఘన వారసత్వం మన సొంతం. నేడు రాష్ట్ర ప్రభుత్వం రాజధాని నిర్మాణం చేపట్టింది. బుద్ధుడి పేరు మీద జరిగే ఈ రాజధాని నిర్మాణంలో హిందూ క్రతువులు, పూజలు నిర్వహించడం ఏ సంస్కృతిని ప్రతిబింబిస్తుందో చంద్రబాబు ప్రభుత్వం సమాధానం చెప్పాలి.

నేడు మన దేశ పురోగమనానికి ఉత్పత్తిలో సమ పంపకానికి సాంస్కృతిక పోరాటాలు అవసరం ఎంతైనా ఉంది. ఈ దేశంలో కుల అణచివేతకు వ్యతిరేకంగా మహాత్మా పూలే తొలి తిరుగుబాటు చేస్తే, డా||అంబేద్కర్ కులాన్ని మన సమాజం నుండి కూకటివేళ్లతో పెకలించి వేయాలని పిలుపునిచ్చారు. కమ్యూనిస్టు యోధుడు పుచ్చలపల్లి



సుందరయ్య తన జీవితాంతం కుల అణచివేతకు వ్యతిరేకంగా స్ఫూర్తివంతమైన పోరాటాన్ని నిర్వహించారు. ఏ కులంలో పుట్టినా అత్యుత్తమస్థితికి చేరుకోగలరని అంబేద్కర్ ఆకాంక్షించారు. నేడు ఐఏఎస్ పరీక్షల్లో దేశంలోనే ప్రథమ స్థానం పొందిన దళిత యువతి లూనేబాబి ఉదంతం దీనికి ప్రత్యక్ష నిదర్శనం. కనుక బహుజనులు తమ అణచివేతకు వ్యతిరేకంగా సుదీర్ఘకాలం పోరాడాలి. అప్పుడు మాత్రమే విజయం సాధించగలమని ఐలయ్య అన్నారు.

భారత దేశ స్వాతంత్ర్యోద్యమంలో తమకంటూ ఎలాంటి పాత్ర లేదని గ్రహించిన సంఘపరివార్ నేడు అలనాటి మేటి వ్యక్తులను తమవారుగా చెప్పుకునే ప్రయత్నాలకు నడుంకట్టింది. పటేల్ను, గాంధీజీని చివరకు డా||అంబేద్కర్ తమలో కలిపివేసుకోడానికి కుహానా ప్రయత్నాలు ప్రారంభించింది. మరొక పక్క ఆర్ఎస్ఎస్ రిజర్వేషన్ల పై విషం చిమ్ముతూనే ఉంది. మోడీ అధికారంలోకి వస్తూనే విభిన్న దృక్పథాలకు నెలవుగా ఉన్న యూనివర్సిటీలను కల్లోలపరిచే ప్రయత్నాలకు నడుం బిగించింది. హెచ్సీయూ, జేఎన్యూ, అలహాబాద్, పూణే ఫిల్మ్ ఇన్స్టిట్యూట్లలో జరుగుతున్న రగడలు కాషాయ మూకల పనిగానే మనం భావించాలి. అయితే వారి ప్రయత్నాలకు ఇప్పుడే ప్రతిఘటన ప్రారంభమైంది. ఈ దేశంలో మెజార్టీగా ఉన్న హిందువులతో హెచ్చు భాగమే ఆర్ఎస్ఎస్ అభిప్రాయాలను అంగీకరించరు. అందుకే నేడు అభివృద్ధి ముసుగులో మతోన్మాద పోకడలను విస్తరించాలని సంఘపరివార్ భావిస్తోంది. నేడు కార్పొరేట్లు మతోన్మాద శక్తులకు ఊతమిస్తున్నారు. మోడీ ఎన్నికల ప్రచారానికి కార్పొరేట్ల అండదండలను ఈ సందర్భంగా గుర్తుచేసుకోవాలి. మోడీ అధికారంలోకి వచ్చిన తరువాత మతోన్మాద శక్తులు పెట్రోగటం మనం చూస్తున్నాం. ప్రజలు ఏమి తినాలి, ఏ దుస్తులు ధరించాలి, ఎవరిని వివాహం చేసుకోవాలి. పాఠ్యాంశాల్లో మత మౌఢ్యాన్ని, ఛాందసవాదాన్ని చొప్పించే చర్యలకు మోడీ ప్రభుత్వం శ్రీకారం చుట్టింది. విద్యార్థుల సృజనాత్మకత స్థానంలో ఛాందసవాదాన్ని చొప్పించడం అంటే భారతదేశ అస్తిత్వాన్ని దెబ్బతీయడమే. ఈ మత రాజకీయాలను దీటుగా ఎదుర్కోవాలి.

కా||పుణ్యవతి: వందేళ్ళ క్రితమే గురజాడ అప్పారావు “దేశమంటే మట్టికాదోయ్-దేశమంటే మనుషులోయ్” అని నినాదించారు. మెజార్టీ ప్రజలైన కష్టజీవుల సమస్యలు పట్టించుకోకుండా, వారి ఐక్యతకు విఘాతం కలిగించే చర్యలకు మోడీ ప్రభుత్వం వత్తాసు పలుకుతోంది.

ఆచార్య వియన్నారావు అధ్యక్షతన జరిగిన సవ్యాంధ్రప్రదేశ్ అభివృద్ధి ప్రజల భాగస్వామ్యం అనే అంశంపై ఆచార్య పురేంద్ర ప్రసాద్ మాట్లాడుతూ ప్రస్తుత రాష్ట్ర రాజధానికి కొన్ని ప్రత్యేక లక్షణాలు ఉన్నాయన్నారు. అత్యంత ఎక్కువ ఖర్చుతో, ప్రణాళికా బద్ధంగా కడుతున్న రాజధాని అమరావతి. అత్యంత ఎక్కువ మందికి ఉపాధి కోల్పోయే విధంగా భూమిని లాక్కున్న రాజధానిగా కూడా దీనికి ప్రసిద్ధి ఉంది. రాజధాని ఎక్కువ నిర్మించాలి అనే విషయంమీద అనేక చర్చలు జరిగాయి కాని, ప్రజా అభివృద్ధి మీద కనీసం గుర్తు కూడా చేయలేదు. రాష్ట్ర ప్రభుత్వం చెప్తున్న అభివృద్ధి ఏ వర్గానికి అనుకూలం అంటే ధనిక వర్గం. మరి కార్మిక వర్గం మరింత కష్టాలలోని నెట్టివేయ బడుతుంది. అని ఆయన పేర్కొన్నారు.

సిఐటియు మాజీ రాష్ట్ర ప్రధానకార్యదర్శి బి.వి.రాఘవులు మాట్లాడుతూ 2022 కల్లా ముఖ్యమంత్రి చంద్రబాబు రాష్ట్రాన్ని సన్రైజ్ ఆంధ్రప్రదేశ్ గా మార్చాలని చూస్తున్నారు. ఎందుకంటే భారతదేశానికి స్వాతంత్ర్యం వచ్చి 75 సంవత్సరాలు పూర్తి అయింది. 2029 కల్లా అత్యంత ఎక్కువ నైపుణ్యం కలిగిన రాష్ట్రంగా మార్చడం. 2050 నాటికి పెట్టుబడులకు అనుకూల రాష్ట్రంగా మార్చడం అనేవి లక్ష్యాలుగా పెట్టుకున్నారు. దీని కొసం డిమాండు అనే మలేషియా సంస్థలో ఒప్పందాలు కుదుర్చుకున్నారు. “ఎర్నెస్టోఎంగ్” అనే సంస్థ నుండి ప్రణాళికలకు స్వీకరిస్తున్నారు. ఈ ఒప్పందాల ప్రకారం కార్పొరేట్ కంపెనీలు అత్యధిక లాభాలు సాధిస్తాయి. రైతులు, కార్మికులు నష్టపోతారు. చంద్రబాబు మన రాష్ట్రాన్ని పెట్టుబడుల ఆకర్షణ రాష్ట్రంగా మార్చాలని తీవ్ర ప్రయత్నం చేస్తున్నారు. కాని ప్రపంచ పరిస్థితి ఆశాజనకంగా లేదు. మన రాష్ట్రం అక్షరాస్యతలో 32 స్థానంలో ఉంది. కేవలం మొక్కజొన్న మాత్రమే 67 శాతం పండుతోంది. మిగిలిన పంటలు దివాళా తీసే పరిస్థితి ఉంది. శిశుమరణాలు, ప్రసూతి మరణాలు ఎక్కువగా ఉన్నాయి. ఈవిధంగా ఉంటే రాష్ట్రం ఎలా అభివృద్ధి పథంలో నడుస్తుంది ముఖ్యమంత్రి సమాధానమివ్వాలి? అని ఆయన కోరారు.

2029కి 7 లక్షల 64వేలు తలసరి ఆదాయం ఉంటే, 2050 నాటికి 24 లక్షల తలసరి ఆదాయం ఆర్జించే రాష్ట్రంగా మార్చాలని లక్ష్యంగా కూడా పెట్టుకున్నారని సిఎం చేస్తున్నారు.

సిఐటియు రాష్ట్ర ప్రధానకార్యదర్శి ఎం.పి.గౌర అధ్యక్షతన జరిగిన సెషన్ కు రిటైర్డ్ జడ్జ్ జస్టిస్ చంద్రకుమార్ మాట్లాడుతూ మన రాజ్యాంగం మనకు కల్పించిన హక్కులమీద, వివిధ ఆర్థికల్స్ గురించి అవగాహన కల్పించారు. మన రాజ్యాంగంలో మనకు సాంఘిక, ఆర్థిక, సామాజిక హక్కులు ఉన్నాయి. వాటిని కాపాడుకోవాలి అని ఆయన కార్మిక వర్గానికి విజ్ఞప్తి చేశారు. సామాజికంగా వెనుకబడిన తరగతులను రక్షించటం కోసం ప్రత్యేక చట్టాలు ఉండాలని ఆయన సూచించారు. దేశంలో 26 లక్షల కోట్లరూపాయలు స్కాం జరిగింది. ఒక్క రూపాయిని కూడా రికవరీ చేయలేదు. కార్పొరేట్ కంపెనీల మొండి బకాయిలు పెరుగుతున్నాయి. 60% రుణాలు తిరిగి చెల్లింపులకు నోచుకోలేదు. 1926లో చేసుకున్న కార్మిక చట్టాలను మార్చటానికి ప్రయత్నం చేస్తున్నారు. ఈ తరుణంలో కార్మికవర్గం ఐక్యతతో అధికారాన్ని సాధించాలని చంద్రకుమార్ కోరారు.

సిఐటియు ఆల్ ఇండియా అధ్యక్షులు ఎ.కె.పద్మనాభన్ మాట్లాడుతూ రాజ్యాంగ స్ఫూర్తితో ఐక్య పోరాటాలు చేయవలసిన

సమయం ఆసన్నమైందని గుర్తు చేశారు. అన్ని ప్రభుత్వాలు అభివృద్ధి గురించి మాట్లాడుతున్నాయి. అసలు అభివృద్ధి అంటే ఏమిటి? పెద్ద ప్రశ్న? దీనిని కార్మిక వర్గంగా ఎలా అభివృద్ధి చేసుకోవాలి. ఆంధ్రప్రదేశ్ రాష్ట్ర ముఖ్యమంత్రి ఉద్దేశ్యంలో అభివృద్ధి అంటే ఆధునిక పరికరాలు వాడటం. టూరిజం అభివృద్ధి మాత్రమే. అటువంటి అభివృద్ధి ఒక చిన్న వర్గం ప్రజలకు మాత్రమే ఉపయోగపడుతోంది. కానీ విజ్ఞానం, సాంకేతిక పరిజ్ఞానం, రవాణా, సమాచారం ఉత్పత్తిలో వాటా ఎక్కువ మందికి అందుబాటులోకి వస్తే, దానిని అభివృద్ధి అనవచ్చు. అయితే 70 సంవత్సరాల స్వాతంత్ర్యంలో మన అనుభవం ఏమిటి? అభివృద్ధి వర్గాల అభివృద్ధికి తోడ్పడింది. కార్మికవర్గం వ్యవసాయదారులు, చిన్న వ్యాపారుస్తులు ఆ అభివృద్ధిలో లబ్ధిపొందలేదు.

అభివృద్ధి అంటే జీవన ప్రమాణాలు పెరగాలి, హక్కులు కాపాడబడాలి. సౌకర్యాలు తయారు చేసేది కార్మికవర్గం కానీ వాటికి దూరంగా నెట్టివేయబడుతున్నాం. కరెంటు హక్కు, మంచినీటి హక్కు మొదలైనవి నిరాకరించబడుతున్నాయి. 12 రాష్ట్రాల్లో 33 కోట్ల మంది కరువుబాంధరినపడితే సుప్రీంకోర్టు స్పందించింది కాని కేంద్ర ప్రభుత్వం లో చలనం లేదు. కార్మిక వర్గంగా మనం ఏమి కోరుకుంటున్నాం. ఒక గౌరవ ప్రదమైన ఉద్యోగం, జీవితం మన ఆకాంక్ష. ఇల్లు, భూమి, కనీస ఆదాయం ఇది మన హక్కు. కాని అది తీర్చే ప్రభుత్వాలు కనిపించ లేదు. ఐఎల్ ఓ అంతర్జాతీయ కార్మిక సంఘం కూడా కార్మికులకు గౌరవప్రదమైన ఉద్యోగ, వేతనాలు కల్పించాల్సిన బాధ్యత ప్రభుత్వానిదే అని సూచించింది. కాని మన దేశ భవిష్యత్ అయిన యువతీ, యువకుల పరిస్థితి ఆధారం లేని జీవితాల్ని భరిస్తున్నారు. ఎక్కువ మంది పేదరిక రేఖకు దిగువున జీవిస్తున్నారని అన్నారు.

2008-14 మధ్యలో 6 కోట్లమంది ప్రపంచవ్యాప్తంగా ఉద్యోగాలు కోల్పోయారు. 95% అసంఘటిత రంగంలో ఉన్నారు. ఈ విషయం ఏ రాజకీయనాయకుడు మాట్లాడడు. 2014లో 4.9 లక్షలు ఉద్యోగ కల్పన జరిగితే 2015లో 1.35 లక్షలు ఉద్యోగాలు మాత్రమే కల్పించారు. అంటే ఇది ఉద్యోగాలు పోయే అభివృద్ధి నమూనా ఈనాటి అభివృద్ధి నమూనా వినాశనానికి దారి తీస్తున్నాయి యువత బలి అవుతున్నారు. 25 సంవత్సరాల సంస్కరణకాలంలో కార్మికవర్గం బలహీనమవుతూ వస్తోంది ఆలోచించాలి. నాడు ప్రభుత్వాలు మన హక్కుల మీద దాడిని పెంచాయి. సమ్మెలు చేసి సాధించుకున్న హక్కులను మార్చాలని చూస్తున్నారు. దీని మీద మనం పోరాడి సాధించుకోవాలి. మీ రాష్ట్ర ముఖ్యమంత్రి అప్రన్ టెక్ ఎమర్జెన్సీకి ప్రకటించారు. అరెస్టులు, కేసులు, జైళ్లు, నిత్యకృత్యం అవుతున్నాయి. ప్రభుత్వం సామాజిక భద్రతా చర్యలు చేపట్టాలంటే జిడిపిలో 4% నిధులతో కల్పించవచ్చు. కాని ప్రభుత్వాలు కార్పొరేట్ కి రాయితీలు ఇచ్చి అభివృద్ధి అని మీటింగ్స్ పెట్టుకుంటున్నారు. ఐక్యపోరాటాలు నిర్మించాలి. మల బలహీనతలు నుండి బయటపడాలి. కార్మిక వర్గానికి రాజకీయం ఉండకూడదని చెప్పిన బందారు దత్తాత్రేయకి దిమ్మ తిరిగే సమాధానం ఇవ్వాలి. నాణ్యత, పరిధి పెంచుకోవాలని పద్మనాభన్ విజ్ఞప్తి చేశారు.

ఎంబివికె కన్వీనర్ పిన్నమనేని మురళీకృష్ణ సెమినార్ ప్రాధాన్యతను వివరించారు.

సతీష్

కుసుమ

ఎఐఇయు నాయకులు

శ్రామిక మహిళా నాయకురాలు

సివిల్ సప్లయ్స్ హమాలీల కూలిరేట్లు పెంచకపోతే నిరవధిక సమ్మె తప్పదు

సివిల్ సప్లైస్ హమాలీలకు కూలిరేట్లు పెంచకుండా 5 నెలలుగా రాష్ట్ర ప్రభుత్వం కాలయాపన చేయడాన్ని ఎమ్మెల్యే, డా॥గేయానండ్ ఖండించారు. తక్షణమే హమాలీ కార్మిక సంఘాలతో చర్చలు జరపాలి, కూలిరేట్లు పెంచాలని ప్రభుత్వాన్ని డిమాండ్ చేస్తూ ఎపి పౌరసరఫరాల సంస్థ హమాలీల రాష్ట్ర యూనియన్ (సిఐటియు) మే 23తేదీ నిర్వహించిన ఛలో విజయవాడ కార్యక్రమంలో డా॥గేయానండ్ పాల్గొని ప్రసంగించారు. ప్రభుత్వం సానుకూలంగా స్పందించకపోతే ఇతర సంఘాలతో కలిసి నిరవధిక సమ్మెకు పోవాల్సి ఉంటుందని ప్రభుత్వాన్ని ఆ సంఘం హెచ్చరించింది.

రాష్ట్ర పౌరసరఫరాలశాఖ పరిధిలోగల మండల లెవెల్ స్టాక్ పాయింట్లలో షుమారు 5వేల మంది హమాలీలు 25,30 ఏళ్లుగా పని చేస్తున్నారు. పేద ప్రజలకు ప్రభుత్వం అందించే బియ్యం, గోధుమ, పంచదార తదితర సరకులను ప్రజలకు చేరవేయడంలో హమాలీలు కీలకభూమిక పోషిస్తున్నారు. ప్రమాదాలు జరిగి నెలల తరబడి హాస్పిటల్ పాలైనా పట్టించుకునే దిక్కులేదు. ఈఎస్ఐ పథకాన్ని అమలు చేయకుండా ప్రభుత్వమే కోర్టులో కేసులు వేసి మోకాలడ్డుతోంది. హమాలీ కార్మికుల కుటుంబాలకు వైద్య సేవలు అందించకుండా పాలకులు ద్రోహం చేస్తున్నారు.

హమాలీలకు 2014లో ప్రభుత్వంతో కుదిరిన కూలిరేట్ల ఒప్పందం 31.12.2015తో ముగిసింది. 2016 జనవరి 1వ తేదీ నుండి కూలిరేట్లు పెంచి అమలు చేయాల్సి ఉంది. 6 నెలలుగా ప్రభుత్వ కార్యాలయాల చుట్టూ ప్రదర్శనలు చేస్తున్నా ప్రభుత్వం నిమ్మకు నీరెత్తినట్టు వ్యవహరిస్తోంది. నిత్యావసర వస్తువుల ధరలన్నీ గత 2 ఏళ్లలో 3-4 రెట్లు పెరిగాయి. ఇంటి కిరాయిలు, కరెంట్ చార్జీలు తడిసి మోపెడయ్యాయి. హమాలీలకు శాల్తీకి (క్వింటాల్ కి) రూ.12 లుగా ఉన్న రేటును రూ.30/-కి పెంచమని, దసరాబోనస్ రూ.3000/- నుండి రూ.10000/-కి, ప్రమాదబీమా 10 లక్షల రూపాయలు అందించాలని తదితర డిమాండ్లను పరిష్కరించాలని కోరుతున్నా ప్రభుత్వం స్పందించడంలేదు. హమాలీ సంఘాలను చర్చలకు పిలవకుండా నిర్లక్ష్యంగా వ్యవహరిస్తోంది. పైగా ఈ-పాస్ విధానం పేరుతో పనిభారాన్ని రెట్టింపు చేసింది. కూలిరేట్లు మాత్రం పెంచలేదు.

కార్మికుల వేతనాలు పెంచమంటే మీనమేషాలు లెక్కిస్తున్న ప్రభుత్వం మరోవైపు ఎమ్మెల్యే, ఎమ్మెల్యేలకు లక్షలాదిరూపాయలు జీతభత్యాలు పెంచిందని ఎమ్మెల్యే గేయానండ్ విమర్శించారు. పెట్టుబడిదారులకు రాయితీల మీద రాయితీలనిస్తూ అందలమెక్కిస్తోంది. ప్రభుత్వానికి-ప్రజలకు మధ్య వారధులుగా పనిచేసే హమాలీలపట్ల నిరంకుశంగా వ్యవహరించడం రాష్ట్ర ప్రభుత్వం కార్మిక వ్యతిరేక చర్యలకు నిదర్శనమని గేయానండ్ పేర్కొన్నారు. ఇప్పటికైనా ప్రభుత్వం స్పందించాలి. హమాలీల న్యాయమైన డిమాండ్లను

పరిష్కరించాలని డిమాండ్ చేస్తున్నాం. లేకుంటే రాష్ట్రవ్యాపిత సమ్మె తప్పదని అపరిస్థిత వస్తే దానికి ప్రభుత్వమే పూర్తి బాధ్యత వహించాల్సి ఉంటుందని హెచ్చరిస్తున్నాం.

తొలుత విజయవాడనగరంలోని తుమ్మలపల్లివారి క్షేత్రయ్య కళాక్షేత్రం నుండి ప్రదర్శన ప్రారంభమై ప్రభుత్వ అసుపత్రి, అలంకార్ టాకీస్ మీదుగా లెనిన్ సెంటర్ వరకు కొనసాగింది. అనంతరం లెనిన్ సెంటర్ లో ఆర్.కృష్ణ అధ్యక్షతన జరిగిన సభలో ఎమ్మెల్యే డా॥గేయానండ్, సిఐటియు రాష్ట్ర కార్యదర్శి కె.ఉమామహేశ్వరరావు, ఉదయభాస్కరరావు తదితరులు ప్రసంగించారు.

బేవరేజ్ హమాలీల ద్వితీయ మహాసభ



ఆంధ్రప్రదేశ్ బేవరేజ్ హమాలీ కార్మికుల యూనియన్ (సిఐటియు) రాష్ట్ర ద్వితీయ మహాసభ మే 29వ తేదీన విజయవాడలోని నల్లమేకల నర్సింహులునగర్ (సిఐటియు నగర కార్యాలయం) నందు జరిగింది. మహాసభకు వి.రాచూరి, ఎన్.సుబ్బారెడ్డి అధ్యక్ష వర్గంగా వ్యవహరించారు. మహాసభకు ముఖ్యఅతిథిగా హాజరైన ఎమ్మెల్యే బొడ్డునాగేశ్వరావు మాట్లాడుతూ కేంద్ర, రాష్ట్ర ప్రభుత్వాలు హమాలీల సంక్షేమాన్ని గాలికొదిలేశాయని ఆరోపించారు. మద్యం విక్రయాల ద్వారా ఏటా 15 వేల కోట్ల రూపాయలు ఆదాయాన్ని దండుకుంటున్న రాష్ట్ర ప్రభుత్వం అందుకు కారకులైన హమాలీలకు కనీస సౌకర్యాలైన మంచినీరు, మరుగుదొడ్లు వంటి వసతులు కల్పించకపోవడం ప్రభుత్వ బాధ్యతారాహిత్యానికి నిదర్శనం అన్నారు. సభలో రాష్ట్ర కార్యదర్శి కె.ధనలక్ష్మి ప్రసంగించారు.

యూనియన్ గౌరవాధ్యక్షులుగా సిఐటియు రాష్ట్ర కార్యదర్శి కె. ఉమామహేశ్వరరావు, అధ్యక్షప్రధాన కార్యదర్శులుగా ఎన్.సుబ్బారెడ్డి, వి.కొండలరావు ఏకగ్రీవంగా ఎన్నికయ్యారు. ఉపాధ్యక్షులుగా సత్యనారాయణ, శ్యాంసన్, ప్రసాద్ వరాలు, నాగేశ్వరరావు, యల్లంయ్య కార్యదర్శులుగా శ్రీయతులు మల్లిఖార్జున్, వర్మ, తిరుపాల్, శ్రీనివాస్, బంగార్రాజు, రామారావు, నాగేశ్వరరావుతోపాటు కోశాధికారిగా వి.రాచూరిలు ఎన్నికయ్యారు.

హమాలీ కార్మికులకు పిఎఫ్, ఇఎస్ఐ, ప్రమాదబీమా, పెన్షన్, పనిభద్రత తదితర చట్టపరమైన సౌకర్యాలు కల్పించాలని, అడ్డగోడెన్లు స్థానంలో సొంతగోడెన్లు నిర్మించాలని, గోడెన్లు వద్ద కనీస వసతులు కల్పించాలని రాష్ట్ర ప్రభుత్వాన్ని కోరుతూ మహాసభలో తీర్మానాలు ఆమోదించబడినాయి.

వెలుగు విఓఏలకు కనీస వేతనాలు చెల్లించాలి

ఎపి ఐకెపి (వెలుగు) యూనిమేటర్స్
ఉద్యోగుల సంఘం రాష్ట్ర మహాసభ డిమాండ్

వెలుగు విఓఏలను వర్కర్స్ గా గుర్తించి కనీస వేతనాలు చెల్లించాలని ఎమ్మెల్సీ డా॥గేయానంద్ రాష్ట్ర ప్రభుత్వాన్ని డిమాండ్ చేశారు. ఎపి ఐకెపి (వెలుగు) యూనిమేటర్స్ ఉద్యోగుల సంఘం (సిఐటియు) రాష్ట్ర తృతీయ మహాసభ మే 31వ తేదీ చిత్తూరు జిల్లా శ్రీకాళహస్తి పట్టణంలో కామ్రేడ్ పర్సనల్ నారాయణనగరంలో జరిగింది. మహాసభకు శ్రీయుత మద్దిలేటి, జగన్నాథం, నిర్మలాదేవిలు అధ్యక్షవర్గంగా వ్యవహరించారు. తొలుత సిఐటియు పతాకాన్ని సంఘం రాష్ట్ర అధ్యక్షులు మద్దిలేటి ఆవిష్కరించారు.

మహాసభకు ముఖ్యఅతిథిగా హాజరైన ఎమ్మెల్సీ గేయానంద్ ప్రతినిధులనుద్దేశించి ప్రసంగిస్తూ పొదుపు సంఘాల మహిళల రుణాలన్నీ మాఫీచేసి, మహిళలందరినీ కోటేశ్వరుల్ని చేస్తామన్న ముఖ్యమంత్రి చంద్రబాబునాయుడు హామీలు నీటి మాటలుగానే మిగిలిపోయాయన్నారు. విఓఏలకు గత కాంగ్రెస్ ప్రభుత్వం నెలకు 2 వేల రూపాయలు గౌరవవేతనం ఇచ్చేందుకు అంగీకరించింది 2 నెలలు వేతనం ఇచ్చింది. కానీ, తెలుగుదేశం అధికారంలోకి వచ్చాక విఓఏలకు గౌరవవేతనం చెల్లించకుండా మోసగించిందని ఆయన మండిపడ్డారు. రాష్ట్రంలోని స్కీం వర్కర్లందరికీ ఉద్యోగభద్రతలేకుండా నిత్యం అభద్రతకు గురిచేస్తున్న రాష్ట్ర ప్రభుత్వ దుశ్చర్యను తిప్పి కొట్టేందుకు ఇతర ఉద్యోగులు, కార్మికులతో కలిసి విఓఏలు ఉద్యమించాలని గేయానంద్ పిలుపునిచ్చారు. సభలో సిఐటియు రాష్ట్ర కార్యదర్శి కె.ఉమామహేశ్వరరావు మాట్లాడుతూ కేంద్ర, రాష్ట్ర ప్రభుత్వాలు కార్పొరేట్ సంస్థలకు ఊడిగం చేస్తున్నాయన్నారు. కార్మిక చట్టాలను నీరుగార్చి కార్మికులను ఆధునిక బానిసలుగా మార్చేందుకు పెద్ద ఎత్తున కుట్రలకు పాల్పడుతున్నాయన్నారు. బిజెపి అధికారంలోకి వచ్చాక దేశంలో మతోన్మాద ఘర్షణలు పెరిగాయని, కార్మికవర్గ ఐక్యతకు చిచ్చుపెడుతున్న మతోన్మాద చర్యలను కార్మికవర్గం వ్యతిరేకించాలని ఆయన కోరారు. సంఘం రాష్ట్ర ప్రధాన కార్యదర్శి కె.ధనలక్ష్మి కార్యదర్శి నివేదికను ప్రవేశపెట్టారు. సంఘం రాష్ట్ర కార్యదర్శి లక్ష్మి సంతప తీర్మానాన్ని ప్రతిపాదించారు.

అనంతరం సంఘం నూతన రాష్ట్ర కమిటీకి అధ్యక్ష, ప్రధాన కార్యదర్శులుగా మద్దిలేటి, కె.ధనలక్ష్మిలోపాటు 11 మంది ఆఫీసు బేరర్లుగాను, 18 మంది కమిటీ సభ్యులగా మొత్తం 29 మందితో నూతన కమిటీ ఏకగ్రీవంగా ఎన్నికైంది.



సిఐటియు ఆవిష్కరణ దినోత్సవ సభలో గఫూర్

దేశంలోని కార్మికవర్గాన్ని సంఘటితపర్చే ఐక్యపోరాటాల రథసారధి సిఐటియు అని సంఘం రాష్ట్ర ప్రధాన కార్యదర్శి ఎం.ఎ.గఫూర్ అభివర్ణించారు. సిఐటియు ఆవిర్భావదినోత్సవం పురస్కరించుకొని మే 30న విజయవాడ దుర్గాపురంలో సిఐటియు రాష్ట్ర కార్యాలయం పై పతాకాన్ని గఫూర్ ఆవిష్కరించారు. అనంతరం కె.ఉమామహేశ్వరరావు అధ్యక్షతన జరిగిన సభలో గఫూర్ ప్రసంగించారు. 'ఐక్యత-పోరాటం' నినాదంతో 1970లో ఏర్పడిన సిఐటియు. గత 46 ఏళ్లుగా కార్మిక-కర్షక ఐక్యత కోసం కృషి చేస్తుందన్నారు. ప్రభుత్వరంగ సంస్థలు, కార్మికుల హక్కుల పరిరక్షణకు దేశవాప్తంగా సిఐటియు సమరం సాగిస్తోందన్నారు.

కేంద్ర-రాష్ట్ర ప్రభుత్వాలు కార్పొరేట్ సంస్థల కనుసన్నల్లో పని చేస్తూ కార్మిక చట్టాలను నిర్వీర్యం చేయడం పట్ల ఆయన ఆగ్రహం వ్యక్తంజేశారు. అసంఘటితరంగ కార్మికులకు కనీస వేతనాలు, సంక్షేమ పథకాలు అమలు చేయకుండా ప్రభుత్వాలే మోసం చేస్తున్నాయని గఫూర్ పేర్కొన్నారు. దేశంలో పెరుగుతున్న మతోన్మాద విషప్రచారాన్ని తిప్పి కొట్టి కార్మికవర్గ ఐక్యతను కాపాడుకునేందుకు సిఐటియు శ్రేణులన్నీ కృషి చేయాలని ఆయన పిలుపునిచ్చారు.

**జూన్ 26న విజయవాడ ప్రదర్శనకు కార్మికవర్గం
కదలిరావాలి.**

జూన్ 26,27,28,29 తేదీలలో విజయవాడలో జరగనున్న సిఐటియు 14వ, రాష్ట్ర మహాసభల సందర్భంగా 26వ తేదీన జరిగే భారీ ప్రదర్శన, బహిరంగ సభకు కార్మికవర్గం పెద్ద ఎత్తున తరలిరావాలని సిఐటియు రాష్ట్ర ప్రధాన కార్యదర్శి ఎం.ఎ.గఫూర్ కార్మికవర్గానికి పిలుపు నిచ్చారు. సభలో సిఐటియు రాష్ట్ర కార్యదర్శులు కె.ధనలక్ష్మి, కె.సుబ్బరావమ్మ, ఆర్.వి.నర్సింహారావు తదితరులు పాల్గొన్నారు.



సిఐటియు రాష్ట్ర మహాసభలు

జూన్ 26, 27, 28, 29 తేదీలలో విజయవాడ

సిఐటియు రాష్ట్ర మహాసభలు జూన్ 26, 27, 28, 29 తేదీల్లో విజయవాడలో జరుగుతున్న సందర్భంగా జిల్లాలోని కార్మికవర్గం అంతా పెద్ద ఎత్తున కదిలి వచ్చి 26వ తేదీన జరిగే మహాప్రదర్శన, బహిరంగసభను జయప్రదం చేయాలని సిఐటియు రాష్ట్ర అధ్యక్షురాలు కా॥పుణ్యవతి పిలుపునిచ్చారు. నెల్లూరు బాలాజీనగర్ డా॥రామచంద్రారెడ్డి భవన్లో జరిగిన విలేకరుల సమావేశంలో ఆమె మాట్లాడారు. ఈ సభకు త్రిపుర ముఖ్యమంత్రి మాణిక్సర్కార్గారు ప్రధాన వక్తగా వస్తున్నారని తెలియజేశారు. ఈ రాష్ట్ర మహాసభల్లో కేంద్ర, రాష్ట్ర ప్రభుత్వ విధానాలకు వ్యతిరేకంగా కార్మిక, ఉద్యోగుల పక్షాన నిలబడి పోరేదేందుకు పిలుపు ఇవ్వబోతున్నామని తెలియజేశారు. కార్మిక చట్టాల నవరణ మేనేజ్మెంట్లకు అనుకూలంగా మార్చబోతున్నారని దీనిని కార్మికవర్గం ఐక్యంగా తిప్పికొట్టాలని కోరారు. ప్రభుత్వాలు అనుసరిస్తున్న విధానాల వలన అన్ని రంగాలు అభద్రతకు లోనౌతున్నాయని అన్నారు.

ఇటీవల విజయవాడలో జరిగిన సెమినార్లో కంచె ఐలయ్యగారి వాఖ్యలను తప్పగా చిత్రీకరించి జరిగే ప్రచారాన్ని పుణ్యవతి ఖండించారు. ఈ సమావేశంలో సిఐటియు జిల్లా ప్రధాన కార్యదర్శి కె.అజయకుమార్, సిఐటియు నగర కార్యదర్శి కె.శ్రీనివాసులు తదితరులు పాల్గొన్నారు.

కామ్రేడ్ పర్సా సత్యనారాయణ గారికి

సిఐటియు రాష్ట్ర కమిటీ అరుణాంజలి

రాష్ట్ర సిఐటియు వ్యవస్థాపక అధ్యక్షులు దాదాపు 4 దశాబ్దాల పాటు రాష్ట్ర కార్మిక వర్గానికి సేవలందించిన కామ్రేడ్ పర్సా సత్యనారాయణగారి ప్రదమ వర్ధంతి సభ మే 22న విజయవాడ సిఐటియు ఆంధ్రప్రదేశ్ రాష్ట్ర కార్యాలయంలో జరిగింది.

పర్సా చిత్రపటానికి సిఐటియు రాష్ట్ర అధ్యక్షులు ఎస్.పుణ్యవతి పూలమాల వేసి ఆయనకు నివాళర్పించారు. పర్సాగారు జీవిత కాలం మొత్తం కార్మిక వర్గ శ్రేయస్సుకై పాటుపడ్డారని ఆయన త్యాగనిరతిని అలవరుచుకొని సిఐటియు నాయకులు, కార్యకర్తలు పని చేయాలని ఆమె సూచించారు. 'కార్మికలోకం' పత్రికను కార్మికవర్గంలోకి తీసుకెళ్లడానికి పర్సాచేసిన చేసిన కృషి ఎనలేనిది, ఆయన ఆశయసాధన కోసం పనిచేయటమే నిజమైన నివాళి అన్నారు. కార్యక్రమంలో సిఐటియు రాష్ట్ర కోశాధికారి ఎ.వి నాగేశ్వరరావు, కార్యదర్శి ఆర్.వి.నరసింహారావు, సిఐటియు నాయకులు ఆర్. కోటేశ్వరరావు, బి. నాగేశ్వరరావు, ఎం.వి.ఎస్ సుధాకర్, బాలాజీ, శివ, రమ, దినేష్, కరుణాకర్ తదితరులు నివాళర్పించారు.

పర్సినెంట్ పారిశుధ్య కార్మికులకు

వెంటనే జీతాలు చెల్లించాలి

నెల్లూరు నగర పాలక సంస్థ పనితీరు పేరు గొప్ప, ఊరు దిబ్బలాగా ఉన్నది. కేంద్రం, రాష్ట్రంలో ఉన్న పట్టణాభివృద్ధి మున్సిపల్ శాఖా మంత్రులు ఇద్దరూ నెల్లూరు నగరానికి చెందినవారే. అయినా నెల్లూరు ప్రజల సమస్యల మాట దేవుడెరుగు, ఆ సంస్థలో పని చేస్తున్న పర్సినెంట్ పారిశుధ్య కార్మికులకు నాలుగు నెలలుగా జీతాలు చెల్లించడం లేదు. స్వచ్ఛభారత్ పేరు మీద ప్రచారం కోసం కోట్లు ఖర్చు చేస్తున్న ప్రభుత్వాలు ఆపనిలో ప్రత్యక్షంగా ఉన్న ఈ కార్మికుల పట్ల మాత్రం నిర్లక్ష్యంగా వ్యవహరిస్తున్నారు.

ఒకవైపు ప్రజల వద్ద కోట్లాది రూపాయలు పన్నులు వసూలు చేస్తున్నారు. తమ ఆరోగ్యాలను ఫణంగా పెట్టి నగర ప్రజల ఆరోగ్యాన్ని కాపాడుతున్న ఈ పారిశుధ్య కార్మికులకు యూనిఫారమ్, గ్లోజులు, కొబ్బరినూనె, పాదరక్షలు అనేవి ఇచ్చి చాలా సంవత్సరాలు అవుతుంది. రాష్ట్ర వ్యాప్తంగా ఉద్యోగులందరికీ 43% వేతనం పెరిగినట్లు జీ.వో వచ్చింది. కార్మికుల వద్ద బకాయిల లెక్కింపు పేరుతో రూ.1000/- ఒక్కొక్కరి వద్ద వసూలు చేశారు. కానీ బకాయిలు మాత్రం జమకాలేదు. కాంట్రాక్టు కార్మికుల జీతాలు కూడా 2 నెలలుగా బకాయి ఉన్నాయి. వ్యాపారుల చేతిలో వీరి జీవితాలు చిక్కుకొని విలవిలలాడుతున్నారు. వెంటనే నూతన స్కేల్సులో పర్సినెంట్ కార్మికులకు జీతాలు చెల్లించాలని, బకాయిలు కూడా జమ చేయాలి, కాంట్రాక్టు కార్మికులకు బకాయి జీతాలు చెల్లించాలి. లేకుంటే మున్సిపల్ ఉద్యోగులు సమ్మె తప్పదని ఆంధ్రప్రదేశ్ మున్సిపల్ వర్కర్స్ ఎంప్లాయిస్ యూనియన్ (సిఐటియు) హెచ్చరించింది.

పెట్రోబాంబు

పెట్రో ధరల బాంబు మళ్లీ పేలింది. పెట్రోల్, డీజల్ ధరలను భారీగా పెంచుతూ కేంద్ర ప్రభుత్వం నిర్ణయం తీసుకుంది. ఈ నిర్ణయం ప్రాకార పెట్రోలు ధర



లీటర్కు 2.58 రూపాయలు, డీజల్ ధర లీటర్కు 2.26 రూపాయలు పెరిగింది. చమురు సంస్థలు చేసిన ఈ ప్రతిపాదనకు కేంద్ర ప్రభుత్వం ఆమోదం తెలిపింది. పెరిగిన ధరలు మంగళవారం అర్ధరాత్రి నుండే దేశవ్యాప్తంగా అమలులోకి వచ్చాయి. డీజల్ ధర పెంపు ప్రభావం నిత్యావసర వస్తువులపై పడనుంది. రవాణా ఛార్జీలు పెరగనుండటంతో నిత్యావసర వస్తువుల ధరలు కూడా భారీగా పెరగనున్నాయి.

నెల్లూరు జిల్లా

250 మంది తెలుగునాడు విద్యుత్ కార్మికులు సి.ఐ.టి.యులో చేరిక



తెలుగునాడు విద్యుత్ కార్మిక సంఘం నుండి నెల్లూరు జిల్లా అధ్యక్ష, కార్యదర్శులు వాసిరెడ్డి సుధాకరరావు, ఎస్.కె.జాకీర్ హుస్సేన్ సహా 8 డివిజన్ల నుండి 250 మంది మూకుమ్మడిగా ఆ సంఘానికి రాజీనామా చేసి సి.ఐ.టి.యు అనుబంధ సంఘం యునైటెడ్ ఎలక్ట్రిసిటీ ఎంప్లాయిస్ యూనియన్లో 14.05.2016న యుఇఇయు రాష్ట్ర అధ్యక్షుడు దుగ్గిరాల సూరిబాబు సమక్షంలో చేరారు.

15.05.2016న నెల్లూరులోని వందనా గ్రాంట్ కాన్ఫరెన్స్ హాలులో విస్తృత జనరల్ బాడీ సమావేశం జరిగింది. జిల్లా నలుమూలల నుండి 200 మంది విద్యుత్ ఉద్యోగులు పాల్గొన్నారు. వారందరికీ సి.ఐ.టి.యు కండువాలు కప్పి సాదరంగా సూరిబాబు ఆహ్వానించారు.

ఈ సందర్భంగా టి.ఎన్.వి.కె.ఎస్. జిల్లా అధ్యక్షుడు వాసిరెడ్డి సుధాకరరావు మాట్లాడుతూ తెలుగునాడు విద్యుత్ కార్మిక సంఘం డిస్కాం నాయకత్వం, రాష్ట్ర నాయకత్వం ఒంటెత్తు పోకడలు పోతున్నదని, సంఘం అభివృద్ధి కొరకు కష్టపడి పనిచేసే కార్యకర్తలకు, సీనియర్ నాయకులకు గుర్తింపు లేదని ఆవేదన వ్యక్తపరిచారు. విద్యుత్ సంస్థలో ఎన్నో ట్రేడ్ యూనియన్లు, కుల సంఘాలు, మత సంఘాలు ఉన్నాయని, కులాలకు, మతాలకు అతీతంగా కార్మికవర్గ ఐక్యతకు కార్మికుల సమస్యల పరిష్కారం కొరకు యుఇఇయు చేస్తున్న పోరాటాలకు ఆకర్షితులయ్యామని అందుకే ఆ సంఘానికి రాజీనామా చేసి సి.ఐ.టి.యులో చేరుతున్నామని పేర్కొన్నారు.

సి.ఐ.టి.యు. జిల్లా కార్యదర్శి కె.అజయకుమార్ మాట్లాడుతూ తెలుగునాడు విద్యుత్ కార్మిక సంఘం నుండి 250 మంది సి.ఐ.టి.యు లో చేరడం శుభపరిణామమని విద్యుత్ ఉద్యోగులు చేసే న్యాయమైన పోరాటాలకు సి.ఐ.టి.యు. అండగా ఉంటుందని ప్రభుత్వ విధానాలు కార్మిక వర్గానికి వ్యతిరేకంగా మేనేజ్మెంట్లకు అనుకూలంగా

ఉన్నాయని, కార్మికుల ఐక్యంగా కాకుండా పోరాటాలు విజయవంతం కావని చెప్పారు.

నగర కార్యదర్శి కత్తిశ్రీనివాసులు మాట్లాడుతూ సి.ఐ.టి.యు.పై ప్రభుత్వం తప్పుడు ప్రచారం చేస్తోంది. ప్రపంచ కార్మిక ఐక్యత నినాదంతో అన్ని రంగాల్లోని కార్మికులను ఐక్యపరుస్తూ వారి హక్కుల సాధన కొరకు ఆయా రంగాల్లో పోరాటాలు చేస్తామని కార్మిక శ్రమ దోపిడీ ఎక్కడ జరుగుతుందో అక్కడ సి.ఐ.టి.యు. ఉంటుందని చెప్పారు.

ఈ సభకు యుఇఇయు రాష్ట్ర అధ్యక్షులు సూరిబాబు అధ్యక్షత వహించి, మాట్లాడుతూ జిల్లాలో 1500 సభ్యత్వంతో బలమైన సంఘంగా యూనియన్ ప్రథమ స్థానంలో ఉన్నదని చెప్పారు. ఈ కార్యక్రమంలో ఎ.పి.ఎన్.పి.డి.ఎల్. అధ్యక్ష కార్యదర్శులు ఎస్.కె.భాజావలి, పి.సుదర్శన రెడ్డి యుఇఇయు జిల్లా ప్రధాన కార్యదర్శి యం.హనుమంతరావు, బ్రహ్మయ్య, సి.హెచ్.మునికృష్ణయ్య, ఎన్.శ్రీనివాసులరెడ్డి, పి.పెంచలప్రసాద్, కె.వి.సూర్యనారాయణ, బాలకొండయ్య, విజయరామిరెడ్డి, జయశంకర్, రవిచంద్రబాబు, నాగయ్య-రత్నయ్య, మస్తానయ్య, వేదమణి, జనార్ధన్ తదితరులు పాల్గొన్నారు.

కర్నూలు జిల్లా

సివిల్ సప్లయ్ హమాలీలకు క్వింటాలుకు పెంచాలని మంత్రి
పరిటాల సునీతకు విసతిపత్రం సమర్పించిన కార్మికులు



సివిల్ సప్లై హమాలీలకు క్వింటాలుకు రూ.30/- పెంచాలని, బోనస్ 10 వేల రూపాయలు ఇవ్వాలని, జనశ్రీ బీమా పథకం 60 వేలు చెల్లించాలని, స్వీట్స్కు రూ.1000 ఇవ్వాలని కోరుతూ ఎపి సివిల్ సప్లై హమాలీ వర్కర్స్ యూనియన్ (సిఐటియు) ఆధ్వర్యంలో స్థానిక ఆర్ & బి గెస్ట్ హౌస్లో వినతిపత్రం సమర్పించారు. అనంతరం కార్మికుల సమస్యలు సానుకూలంగా పరిష్కరిస్తామని హామీ ఇచ్చారు. ఇప్పటికి 2/-రూపాయలు క్వింటాలుకు పెంచామని, మరింత పెంచడానికి కృషి చేస్తానని హామీ ఇచ్చారు. మంత్రిని కలిసిన వారిలో యూనియన్ రాష్ట్ర అధ్యక్షులు ఆర్.కృష్ణ, స్టాక్ పాయింట్ యూనియన్ నాయకులు లక్ష్మన్న, చెన్నయ్య, సి.చెన్నయ్య, శ్రీనివాసులు తదితరులు ఉన్నారు.

గ్రేటర్ విశాఖ

ఉత్సాహపూరితంగా జరిగిన సిఐటియు గ్రేటర్ విశాఖ నగర 10వ మహాసభలు

సిఐటియు గ్రేటర్ విశాఖనగర పదో మహాసభలు మే 22, 23 2016న స్టీల్ ప్లాంట్ (స్టీల్ క్లబ్)లో ఉత్సాహపూరితంగా జరిగాయి. ఈ మహాసభలో ప్రతినిధులు క్రమశిక్షణతో చర్చలు జరిపారు. సిఐటియు రాష్ట్ర ఉపాధ్యక్షులు కా.సి. హెచ్. నరసింగరావు, ఉమామహేశ్వరావుగార్లు గత మూడు సంవత్సరాల కాలంలో జరిగిన ఉద్యమాలు, ఆటుపోట్లు, కేంద్ర, రాష్ట్ర ప్రభుత్వాలు కార్మికులపై దాడి నేపథ్యంలో నగర ఉద్యమానికి దశ-దిశ నిర్దేశించి రాబోయే కాలంలో కార్మికుల సమరశీల పోరాటాలు నిర్వహించాలని పిలుపునిచ్చారు. సిఐటియు సీనియర్ నాయకులు వి.ఎస్.పద్మనాభరాజు పతాకావిష్కరణ చేశారు. ఈసభలకు 396 మంది ప్రతినిధులు హాజరుకావల్సిందగా 371 మంది హాజరయ్యారు. స్టీల్ ప్లాంట్ పర్మినెంట్, కాంట్రాక్టు లేబర్, క్యాంటీన్ వర్కర్స్ (సిఐటియు) యూనియన్లు మహాసభ నిర్వహణ ఏర్పాట్లు బాగా చేశాయి. ఈ మహాసభలకు యువ ప్రతినిధులు ఎక్కువ శాతం హాజరయ్యారు. భవిష్యత్లో ఉద్యమం పెరగడానికి ఇది ఒక సానుకూలాంశం.

కార్యదర్శి నివేదిక కా.జగ్గునాయుడు ప్రవేశపెడుతూ మూడు సంవత్సరాల కాలంలో జరిగిన కార్యక్రమాలు, ఉద్యమాలు, లోపాలు, విజయాలు, భవిష్యత్ లక్ష్యాలు తెలియజేశారు. 42 మంది చర్చల్లో వచ్చిన అంశాలపై రిపోర్టు భవిష్యత్ ఉద్యమానికి ఉపయోగపడే సూచనలు, సలహాలు తెలియజేశారు. విమర్శలకు సానుకూలంగా స్పందించారు. లోపాలు సరిదిద్దుకొని ఉద్యమ అభివృద్ధికి కృషి చేస్తామన్నారు. మహాసభలో 17 తీర్మానాలు ఆమోదించబడ్డాయి. యువజన, మహిళా, కళా, కెవిపిఎస్, ఎన్పిఆర్డి రంగాల నుండి సాహర్ష సందేశాలిచ్చారు.

సమీక్షలో గుర్తించిన సానుకూలాంశాలు: 1. సమీక్షాకాలంలో సంఘటిత, అసంఘటిత, ప్రైవేటు రంగాల కార్మికుల స్థానిక సమస్యలపై స్పందించాం. ఆందోళనలు చేపట్టాం కొన్ని విజయాలు సాధించాం. 2. జాతీయ సమ్మెల పిలుపులు, ఐక్యకార్యాచరణ పిలుపులు సిఐటియు చొరవతో కృషి జయప్రదం చేశాం. మన నాయకత్వ పాత్రను మిగతా ట్రేడ్ యూనియన్లు అంగీకరిస్తున్నాయి. 3. సిఐటియు ప్రతిష్ఠ, వలుకుబడి, నిధివనూళ్లశక్తి పెరిగింది. 4. జోన్లు, రంగాలు ఫంక్షనింగ్కు ప్రయత్నం జరిగి, కొంత మెరుగు పడింది.

ఈ మహాసభ జయప్రదం కావడానికి 10 కమిటీలు వేశాం. ఈ కమిటీలన్నీ బాధ్యతాయుతంగా వ్యవహరించాయి. ముగింపులో సిహెచ్.నరసింగరావు మాట్లాడుతూ ఈ 30 సంవత్సరాల కాలంలో అనేక మహాసభలు జరిగాయని కానీ ఈ మహాసభ అత్యంత ఆమోదయోగ్యంతో జరిగిందని చెప్పారు. అధ్యక్ష, ప్రధాన కార్యదర్శులుగా ఆర్.కె.ఎస్.వి.కుమార్, ఎం.జగ్గునాయుడు, 23

మంది ఆఫీస్ బేరర్లు, 90 మంది కమిటీ సభ్యులను మహాసభ ఏకగ్రీవంగా ఎన్నుకుంది.


మహాసభ అనంతరం గాజువాకలో జరిగిన సాంస్కృతిక కళాప్రదర్శన, బహిరంగసభ, కళారూపాలు ప్రజానీకాన్ని ఎంతో ఉత్సాహపరిచాయి. 500 మందితో బహిరంగ సభ జరిగింది. మామహేశ్వరరావు, సిహెచ్.నరసింగరావుగారు ఉపన్యసించారు.

నెల్లూరు

జయప్రదంగా ముగిసిన నెల్లూరు జిల్లా ఆటో 2వ మహాసభ



నెల్లూరు జిల్లా ఆటో కార్మిక సంఘం (సిఐటియు) ద్వితీయ జిల్లా మహాసభ టౌనుహాలులో నందు కా.వి.వి.రమణయ్య అధ్యక్షతన జరిగింది. ముఖ్యఅతిథిగా సిఐటియు రాష్ట్ర కార్యదర్శి కా.ఆర్.నరసింహారావుగారు మాట్లాడుతూ కేంద్ర, రాష్ట్ర ప్రభుత్వాలు రవాణా రంగ కార్మికులపై రోడ్డు భద్రతా బిల్లు పేరుతో అధిక జరిమానాలు, శిక్షలతో కార్మికుల మెడ మీద కత్తి పెట్టిందన్నారు. ఈ బిల్లును ఆటో కార్మికులందరూ సంఘటితంగా కలిసి పోరాటం ద్వారా వ్యతిరేకించాలన్నారు. సిఐటియు జిల్లా ప్రధాన కార్యదర్శి కా.అజయకుమార్గారు మాట్లాడుతూ జిల్లాలో ఆటో కార్మికులపై ఆర్టీఓ పోలీసు దాడులు ఎక్కువయ్యాయన్నారు. ఆటో కార్మికులకు పార్కింగ్ స్థలాలు, ఇళ్ల స్థలాలు ప్రభుత్వం కేటాయించాలన్నారు. సిఐటియు నగర కార్యదర్శి కత్తి శ్రీనివాసులుగారు మాట్లాడుతూ ఆటో కార్మికులు అన్ని పోరాటాలకు సిఐటియు అండగా నిలుస్తుందన్నారు. జిల్లా నూతన కార్యవర్గాన్ని అధ్యక్షుడిగా వి.వి.రమణయ్య, జిల్లా ప్రధాన కార్యదర్శిగా కోలగల్ల సురేష్, కోశాధికారిగా కె.శాంసన్ ఉపాధ్యక్షులుగా జె.ఎల్.నరసయ్య, డి.సంపత్ కుమార్, సిహెచ్.దేవదాసు, సహాయ కార్యదర్శులుగా ఎం.సుధాకర్, ఎస్.కె.బషీర్అహ్మద్, 25 మంది సభ్యులుగా ఎన్నికయ్యారు.



సిఐటియు రాష్ట్రమహాసభలకు కడప జిల్లా ఐఎంఎల్ డిపో కార్మికులు 35 వేల రూపాయల నగదును రాష్ట్ర నాయకులకు అందజేసారు.

జయప్రదంగా ముగిసిన కడప జిల్లా సిఐటియు 8వ మహాసభలు

కేంద్ర, రాష్ట్ర ప్రభుత్వాలు కార్మికహక్కులను కాలరాస్తున్నాయనీ, హక్కులను పోరాటాలతోనే సాధించుకోవాలని సిఐటియు రాష్ట్ర ప్రధాన కార్యదర్శి ఎం.వి.గౌర అన్నారు. ప్రభుత్వాలు అవలంబిస్తున్న కార్మికవ్యతిరేక విధానాలపై అన్ని రంగాల కార్మికులు సమష్టిగా ఉద్యమించాల్సిన అవసరం ఉందన్నారు. మే 22, 23 తేదీల్లో కడప నగరంలో సిఎల్ఆర్ కళ్యాణమండపంలో జరిగిన సిఐటియు జిల్లా 8వ మహాసభలో ఆయన ముఖ్యఅతిథిగా మాట్లాడారు. పాలక వర్గాలు, పెట్టుబడిదారులకు దాసోహమయ్యానని విమర్శించారు. మరొక ముఖ్యఅతిథి పిడిఎఫ్ ఎమ్మెల్సీ గేయానంద్ గారు మాట్లాడుతూ రాష్ట్ర ప్రభుత్వం ప్రజాసమస్యలను గాలికొదిలేసిందని, సమస్యలపై స్పందించడంలేదని అన్నారు. బడా కంపెనీలకు కోట్లాది రూపాయలు రాయితీలు ఇస్తూ, కార్మికులకు కనీసవేతనాలు ఇవ్వకపోవడం బాధాకరమన్నారు. అసంఘటిత రంగంలో పనిచేస్తున్న కార్మికులకు సాంఘికభద్రతాసౌకర్యం కల్పించకపోవడం, కనీస వేతనాలు చెల్లించకపోవడం అన్యాయం అన్నారు. కార్మిక సమస్యలపై శాసనమండలిలో ప్రభుత్వాన్ని నిలబెట్టమని కార్మికుల వజ్రాస పోరాడతామని హామీ ఇచ్చారు. ఈ మహాసభలను సిఐటియు రాష్ట్ర కార్యదర్శి కె.ధనలక్ష్మి ప్రారంభించారు. మోడీ ప్రభుత్వం కార్మికవర్గం మధ్య కుల, మత విద్వేషాలు సృష్టిస్తూ కార్మికవర్గ ఐక్యతను విచ్ఛిన్నం చేయాలని ప్రయత్నిస్తోందన్నారు. హమాలీ, బీడీ, అంగన్వాడీ, ఆశా, మిడ్డేమీల్ కార్యకర్తలు కనీస వేతనాలు అడిగితే అరెస్టులు చేసి జైళ్లకు పంపుతున్నారన్నారు. ఎన్నికలకు ముందు చంద్రబాబునాయుడు చేసిన వాగ్దానాల్లో ఒక్కటి నెరవేరలేదన్నారు. కార్మికవర్గం సమస్యల పరిష్కారం కోసం ఐక్యంగా ఉద్యమించాలని పిలుపునిచ్చారు. తొలుత సిఐటియు జిల్లా ఉపాధ్యక్షులు నారాయణ రెడ్డి సిఐటియు జెండాను అవిష్కరించారు. నేతలు కామిరెడ్డి చిత్రపటానికి పూలమాలలు వేసి వందలించారు. నూతన కమిటీ అధ్యక్ష, కార్యదర్శులుగా మనోహర్, రామమోహన్ రెడ్డి, 17 మంది ఆఫీసు బేరర్స్, 34 మంది కమిటీ సభ్యులు ఎన్నికయ్యారు. కార్మికుల సమస్యలపై పలు తీర్మానాలను మహాసభ ఏకగ్రీవంగా ఆమోదించింది.

కృష్ణాజిల్లా శ్రామిక మహిళా జిల్లా సమన్వయ కమిటీ సదస్సు మే 22వ తేదీన సిహెచ్ఆర్వి కుసుమ, పి.ధనశ్రీ అధ్యక్షతన సిఐటియు జిల్లా కార్యాలయంలో జరిగింది. ఈ సదస్సుకు ముఖ్యఅతిథిగా ఐదవ రాష్ట్ర ప్రధాన కార్యదర్శి డి.రమాదేవి పాల్గొని ప్రసంగించారు. నూతన ఆర్థిక విధానాల వలన ఉద్యోగాలు కోల్పోయేవారి సంఖ్య నానాటికి పెరుగుతుందని, అందులో మహిళల శాతం గణనీయంగా ఉంటుందని అన్నారు. భద్రత లేని ఉద్యోగాల్లో మహిళలు పనిచేస్తూ శ్రమ దోపిడీకి గురౌతున్నారని, ఆర్థిక సమస్యలతోపాటు, సామాజిక సమస్యలను కూడా జోడించి పోరాడాలన్నారు. కనీస వేతనాలు లేకపోవడం, ధరల పెరుగుదల, ఉపాధిలేమి తదితర అంశాలు మహిళల్ని మరింత కృంగదీస్తున్నాయని, మహిళా అభ్యుదయం కోసమే పనిచేస్తున్నమని చేబుతున్న ప్రభుత్వాలు వారి సంక్షేమాన్ని, మానప్రాణాల సైతం గాలికొదిలేసాయని విమర్శించారు. సమస్యల పరిష్కారం కోసం మహిళలు పెద్ద ఎత్తున ఉద్యమాల్లో పాల్గొనాలని పిలుపునిచ్చారు. గత మూడు సంవత్సరాలుగా జిల్లాలో జరిగిన శ్రామిక మహిళా కార్యక్రమాలను కన్వీనర్ సుప్రజ వివరించారు. సమన్వయ కమిటీ ప్రాధాన్యతను, సబ్ కమిటీల అవసరాలను తెలియజేశారు. ఈ సదస్సులో 14 రంగాల నుండి 65 మంది ప్రతినిధులు హాజరయ్యారు. ఎ.కమల కన్వీనర్ గా, కుసుమ, ధనశ్రీ కో-కన్వీనర్స్ గా 22 మందితో నూతన కమిటీ ఏర్పడింది.

శ్రీకాకుళం జిల్లా శ్రామిక మహిళా సదస్సు జరిగింది. 13మందితో నూతన జిల్లా కమిటీ ఏకగ్రీవంగా ఎన్నికైంది.

నెల్లూరు జిల్లా : శ్రామిక మహిళా సమన్వయ కమిటీ అధ్యక్ష్యంలో జిల్లా సదస్సు మే 17న మస్తాన్ బీ అధ్యక్షతన సిఐటియు కార్యాలయంలో జరిగింది. ఈ సదస్సుకు రాష్ట్ర శ్రామిక మహిళా సమన్వయ కమిటీ కన్వీనర్ కె.ధనలక్ష్మి ముఖ్య అతిథిగా పాల్గొని ప్రసంగించారు. శ్రామిక మహిళల సమస్యలపై రంగాల వారీ పోరాటాలే కాకుండా రంగాలన్నీ ఐక్య పోరాటాలు చేయాల్సిన అవసరం ఉందన్నారు. కేంద్ర, రాష్ట్ర ప్రభుత్వాలు కార్మికుల హక్కులను కాలరాస్తున్నాయని మహిళలను రాత్రిపూట పని చేయించుకోవడానికి వీలుగా యజమానులకు క్లీన్ చిట్ ఇచ్చాయని, తరతరాలుగా పోరాడి సాధించుకున్న హక్కుల్ని కార్మికవర్గం నిలబెట్టుకోవల్సిన అవసరం ఉందని, మొత్తం కార్మికవర్గం పోరాటాల్లో మహిళా కార్మికుల సంఖ్య పెరగాల్సి ఉందని తెలియజేశారు. కనీస వేతనాలు, పనిభద్రత, పిఎఫ్, ఇఎస్.ఐ, ప్రమాదబీమా వంటి సౌకర్యాలకు నోచుకోకుండా లక్షలాది మంది శ్రామిక మహిళలు పనిచేస్తున్నారని, వీరంతా ఐక్యంగా సమస్యల పరిష్కారానికి ఉద్యమించాలని పిలుపునిచ్చారు. 3 సంవత్సరాలుగా శ్రామిక మహిళా కార్యక్రమాలను కన్వీనర్ రెహనాబేగం ప్రవేశపెట్టారు. ఎల్ఐసీ నుంచి శ్రామిక మహిళా నాయకురాలు జగదీశ్వరీ పాల్గొని ప్రసంగించారు. రంగాల వారీగా తమ సమస్యలపై చర్చల్లో పాల్గొన్నారు. ఈ సదస్సుకు 9 రంగాలను నుంచి 126 మంది వర్కర్లు హాజరయ్యారు. తదనంతరం దుగ్గిరాల అన్నపూర్ణ కన్వీనర్ గా, మరో 4గురు కో-కన్వీనర్స్ గా 26 మందితో నూతన కమిటీ నేర్పడింది.

పిఎస్యూలో బలవంతపు రిటైర్మెంట్

‘నిజాయితీ’, సమర్థత సాకుతో ఉద్యోగులకు ఉద్యోగం పలికేందుకు కుట్రలు
మోడి ప్రభుత్వ కార్మిక వ్యతిరేక విధానాలను ఖండించిన ట్రేడ్ యూనియన్లు
దేశవ్యాప్త ఉద్యమానికి సిఐటియు పిలుపు

నరేంద్రమోడి ప్రభుత్వం కేంద్ర ప్రభుత్వరంగ సంస్థల్లో కార్మికుల, ఉద్యోగుల బలవంతపు రిటైర్మెంట్కు సంబంధించిన ఆదేశాలు జారీ చేసింది. ప్రవర్తన, క్రమశిక్షణ, అప్పీల్ (సీడిఎ) నిబంధనల్లో, సేవా నిబంధనల్లో కఠినమైన మార్పుల్ని ప్రవేశపెట్టింది. ఉద్యోగుల్లో ‘నిజాయితీ’, సమర్థతలను నెలకొల్పే సాకుతో వారిని ఉద్యోగాల్లోంచి బలవంతంగా గెంటివేయడమే ఈ నిబంధనల సారాంశం. ప్రతి సంస్థలోనూ నిబంధనల్లో మార్పులు చేసి ఉద్యోగుల బలవంతపు రిటైర్మెంట్ విధానాన్ని అమలు చేయాలని, మూడు నెలలకోసారి ఉద్యోగుల ‘నిజాయితీ, సమర్థత’లను సమీక్షించాలని ఆ ఆదేశాల్లో ఉంది. దీని అమలుకు సంబంధించిన నివేదికలను ఎప్పటికప్పుడు ప్రభుత్వరంగ సంస్థలశాఖ (పీడీఈ) కు పంపించాలని ప్రభుత్వం ఆదేశించింది. ఉద్యోగి 50, 55 ఏళ్ల వయస్సు నిండుతుంటే లేదా 30 ఏళ్ల సర్వీసు పూర్తయితే ఆరు నెలలు ముందుగానే వారి ‘నిజాయితీ, సమర్థత’లను సమీక్షించాలని ఈ కొత్త నిబంధనల్లో ఉంది. ఎస్ఎఐఎల్ (స్టీల్ అథారిటీ ఆఫ్ ఇండియా లిమిటెడ్), బీఈఎంఎల్ వంటి ప్రభుత్వరంగ దిగ్గజాలు ఇప్పటికే తమ సీడిఎ నిబంధనల్లో ప్రభుత్వం ప్రతిపాదించిన మార్పులు చేశాయి. ఈ దుర్మార్గపు నిబంధనలను వెనక్కు తీసుకోవాలని కార్మిక సంఘాలు డిమాండ్ చేస్తున్నాయి.

సిఐటియు ఖండన:

ఉద్యోగుల మౌలిక హక్కులపై కేంద్ర ప్రభుత్వం దారుణంగా దాడి చేయడాన్ని సిఐటియు ఖండించింది. ఇది వారికి సహజ న్యాయం దక్కకుండా చేయడమేనని స్పష్టం చేసింది. నిజానికి కేంద్ర సంస్థల్లో ఉద్యోగుల పనితీరు, సమర్థత, నిజాయితీలను సమీక్షించడానికి ఇప్పటికే తగినన్ని నిబంధనలున్నాయని, వీటి ఆధారంగా ఉద్యోగులను శిక్షించేందుకు కూడా వీలుందని సిఐటియు పేర్కొంది. కొత్త నిబంధనలతో యాజమాన్యాలకు ఉద్యోగులను మరింత నిరంకుశంగా, విచ్చలవిడిగా అణచివేసేందుకు అవకాశం ఉంటుంది. ఉద్యోగుల ‘నిజాయితీ, సమర్థత’లను పరిరక్షించడమనేది అధికారుల విచక్షణపై ఆధారపడి ఉంటుంది. వారు తమ అధికారాలను దుర్వినియోగం చేసేందుకు పూర్తి అవకాశాలుంటాయి. ఇది మరో మాటలో కార్మికులను బానిసత్వం వైపు నెట్టెయ్యడమే అవుతుందని సిఐటియు ధ్వజమెత్తింది. ఇది మోడి ప్రభుత్వం తలపెట్టిన కార్మిక చట్టాల విధ్వంస కార్యక్రమంలో భాగమని విమర్శించింది.

ప్రభుత్వ రంగ సంస్థల్లో కార్మికులపై అణచివేత విధానాలను అమలు చేయడం వెనుక వాటిని ప్రైవేటు రంగానికి తెగనమ్మివేసే అసలు అజెండా దాగుందని కూడా సిఐటియు స్పష్టం చేసింది.

ఉద్యోగులు 50, 55 ఏళ్ల వయస్సుకు వచ్చేటప్పటికి వారు ఉన్నత నైపుణ్యాన్ని అనుభవాన్ని సాధిస్తారని, వారిపై కుటుంబంలో బాధ్యతలు కూడా పెరుగుతాయంటూ, సమర్థత పేరుతో అలాంటి వారిని బైటికి గెంటేయడం ద్వారా పని స్థలాల్లో అనుభవం గల ఉద్యోగులు లేకుండా పోతారని సిఐటియు ఒక ప్రకటనలో పేర్కొంది. దీని వల్ల సంస్థల పనితీరుపై ప్రభావం పడుతుందని అది తెలిపింది. ఈ దుర్మార్గమైన నిబంధనలను అంగీకరించవద్దని, దీనికి వ్యతిరేకంగా ఎక్కడికక్కడ ఉద్యమం చేపట్టాలని కార్మికులకు సిఐటియు పిలుపునిచ్చింది.

49 మందికి ఒకటే టూత్ బ్రష్

ప్రభుత్వ వసతి గృహాల్లో దుస్థితి
వెల్లడించిన ఎన్హెచ్ఆర్సి చైర్మన్

అంగవైకల్యం ఉన్న పిల్లలకు ఆసరా ఇవ్వాలని ప్రభుత్వ వసతి గృహాలు, వృద్ధాశ్రమాలు దయనీయ పరిస్థితిని జాతీయ మానవ హక్కుల కమిషన్ (ఎన్హెచ్ఆర్సి) చైర్మన్, సుప్రీంకోర్టు మాజీ ప్రధాన న్యాయమూర్తి జస్టిస్ హెచ్ఎల్ దత్తు బట్టబయలు చేశారు. ప్రభుత్వ సహాయంతో నడిచే వసతి గృహాల్లో 49 మంది పిల్లలు ఒకే టూత్ బ్రష్ వాడుతున్నారని దత్తు వివరించారు. బెంగళూరుకు సమీపంలోని పలు వృద్ధాశ్రమాలు, వసతి గృహాలను ఇటీవల ఆయన సందర్శించారు. వృద్ధాశ్రమాలు, అంగవైకల్య వసతి గృహాల్లో ఉంటున్న వారితో కొంత సమయాన్ని గడిపిన దత్తు అక్కడి సమస్యలను మీడియాకు వెల్లడించారు. సంపన్న కుటుంబాల్లో సైతం వృద్ధ తల్లిదండ్రులను ఆశ్రమాల్లో వదిలేస్తుండటం పట్ల దత్తు ఆందోళన వ్యక్తం చేశారు. వృద్ధాశ్రమాలు, వసతి గృహాల్లో ఉంటున్న వారికి సరైన సహకారం అందించి వారిలో విశ్వాసాన్ని పెంచాలని అవసరం ఉందన్నారు. ప్రధాన న్యాయమూర్తిగా ఉద్యోగ విరమణ చేసిన అనంతరం ఎన్హెచ్ఆర్సి చైర్మన్గా దత్తు నియమితులైన విషయం తెలిసిందే. ఇతర సభ్యులు జస్టిస్ సిరియాక్ జోసెఫ్, డి.మురుగేశన్, ఐపిఎస్ మాజీ ఆఫీసర్ ఎస్సి సిన్హాతో అనేకసార్లు సమావేశాలు నిర్వహించిన ఆయన రాష్ట్రాల్లోని వికలాంగ పిల్లల హాస్టళ్లు, వృద్ధాశ్రమాలను సందర్శించి, వాటి పనితీరుపై నివేదిక, అభివృద్ధికి సూచనలు ఇవ్వబోయిందిగా కోరారు.

చెలగాటం

యాదాటి వెంకటేశ్వర్లు

“మీ పేరు?” ఇంటర్వ్యూ బోర్డు అధ్యక్షుని ప్రశ్న అభ్యర్థి వినయంగా “బి.నవీన్ చంద్ర” జవాబిచ్చాడు.
“బి.. అంటే...” “గుచ్చిగుచ్చి ప్రశ్నించాడు బోర్డుమెంబరు.
అభ్యర్థి ముఖం మ్లానమైంది తలొంచుకుని చిన్నగా “దరఖాస్తులో రాసాను కదా! సార్” జవాబిచ్చాడు.
“అదేనయ్యా... రాసింది చెప్పడానికే?” చైర్మన్ కర్చీప్ ముఖానికి అడ్డుపెట్టుకుని వెటకారంగా నవ్వుతూ ప్రశ్నించాడు.
అభ్యర్థి జవనత్వాన్ని కూడదీసుకుని “బర్రెంకల” అని జవాబిచ్చాడు.
జవాబుతో ఆ అక్కడున్న వారంతా గొల్లుమని నవ్వారు.
చైర్మన్ తెచ్చి పెట్టుకున్న గాంభీర్యం ముఖానికి పులుముకుని “ఓకే” అని అభ్యర్థివైపు చూస్తూ “మేనేజీరియల్ స్కిల్స్ లో నీవు డెవలపర్ అనుకో... నీ టాస్క్ మేనేజ్మెంట్ గురించి చెప్పు” అధ్యక్షుడి ఆజ్ఞ అభ్యర్థి జవాబు చెప్పాడు. ఇంటర్వ్యూ బోర్డు సంతృప్తిగా తలాడించింది. “యూకెన్ గో... అండ్ వెయిట్ ఔట్ సైడ్” అన్నాడు బోర్డుమెంబర్.
నవీన్ గది తలుపు తీసుకొని వస్తూంటే చైర్మన్ “... ఏం చేద్దాం గవర్నమెంట్... ఆర్డర్స్.. నాట్ బాడ్, లెటజ్ సెలెక్ట్...” అనడం విన్నాడు.

బయట వెయిటింగ్ రూమ్ లో కూచుని ఒకసారి ఆ ఆఫీసుని పోలినగా చూశాడు. అదొక ఐదంతస్తుల కార్పొరేట్ ఆఫీస్. ఆ సంస్థ ఆధ్వర్యంలో ముప్పై ఆరు కంపెనీలున్నాయి. ఆ కంపెనీ ఇంటర్వ్యూ అవడమే గొప్ప అదృష్టంగా భావిస్తారు నేటి యువకులు. అక్కడి అటెండర్ కూడా చాలా ఖరీదైన మనిషిగా వెలుగుతుంటాడు. నవీన్ చంద్ర నిరుపేద కుటుంబం నుంచి వచ్చాడు. పల్లెల్లో కూలి జీవనం తమ కుటుంబానిది. ప్రభుత్వస్కాలర్ షిప్పులను సద్వినియోగం చేసుకొని ఎంబిఎ పూర్తి చేశాడు. ఈ కార్పొరేట్ ఆఫీసువారు క్యాంపస్ ఇంటర్వ్యూలో నవీన్ పెర్ఫార్మెన్స్ చూసి తృప్తి పడి కోర్సు పూర్తయ్యాక ఇంటర్వ్యూకి పిలిచారు. తతంగమేయిదంతా.

నవీన్ ఇంటర్వ్యూ గురించి ఆలోచించుకుని బోర్డు సభ్యుల వైఖరికి బాధపడ్డాడు. అయినా తప్పదు. ఈ సమాజంలో బతకాలి కదా?! కూలీనాలీ చేసుకుంటూ ఉన్నతికోసం ఆర్తిగా ఎదురుచూస్తున్న అమ్మానాన్నల ముఖాలు కళ్లలో మెదిలాయి. ఈ ఉద్యోగం దొరికితే తమ జీవితాలే మారిపోతాయి. తనకు ఈ ఉద్యోగం వచ్చేలా చూడమని మతాతీతంగా అందరు దేవుళ్లని శ్రద్ధగా దండాలు పెట్టి వేడుకున్నాడు.

ఏ దేవుడు మొరవిన్నాడో తెలియదు కానీ నవీన్ ఇంటర్వ్యూలో సెలెక్ట్ అయ్యాడు. 20 వేలతో హైదరాబాద్ లో ఉద్యోగం. వారంరోజుల్లో జాయినవ్వాలి. అపాయింట్మెంట్ ఆర్డర్ చేతిలో పెడుతూ పర్సనల్ మేనేజర్ “కంగ్రాట్స్ నవీన్... ఇంక అయిదేళ్లు నీకేం థోకాలేదు. టార్గెట్స్ మర్చిపోవద్దు. కానీ...” నసిగాడు.

“చెప్పండి సార్! తప్పకుండా టార్గెట్స్ అభీష్ చేస్తానుసార్..” భయపడుతూ అడిగాడు నవీన్.

“ఏం లేదూ!.. చైర్మన్ గారు చెప్పమన్నారు. మన కంపెనీ స్థాయికి తగినట్లుగా నీ వేషభాషలుండాలి... ఇంట్లో ఎలా ఉన్నా ఆఫీస్ లో ఉన్నంతసేపూ నీ హోదా మరిచిపోవద్దు... ఐ థింక్ యూ గాట్ యిట్...” అన్నాడు పర్సనల్ మేనేజర్.

“అంతేకదా... సెక్యూరిటీ డిపాజిట్ అంటూ లక్షలు తెమ్మంటారేమోనని భయపడిన నవీన్ తేలికపడిన మనసుతో “అలాగే సార్” అంటూ అపాయింట్మెంట్ ఆర్డర్ తీసుకుని లాడ్జ్ ఖాళీచేసి తమ ఊరికి బయలుదేరాడు.

బస్సులో కూచున్నప్పటి నుండీ ఉద్యోగం దొరికిందన్న ఆనందంకన్నా ఆ ఆఫీస్ స్థాయికి తగినట్లుగా ఉండాలంటే కనీసం ఇప్పటికప్పుడు ముప్పైవేలు కావాలి. తమ కుటుంబ స్థాయికి అది గగనకుసుమమే. అలాగని చేతికంది వచ్చిన ఉద్యోగం పోగొట్టుకుంటే ఎలా? ప్రభుత్వ ఉద్యోగాలంటే... లంచాలూ.. మంత్రులూ.. చీదరింపులూ... చీత్యారాలూ... భయమేసింది నవీన్ కి. ఆ బాధకన్నా ఈ బాధే నయం. ఉద్యోగం దొరికిందన్న తృప్తితో తన బాధల్ని పక్కకు నెట్టి విశ్రాంతిగా బస్సులో కిటికీ నానుకొని కునుకుతీశాడు.

మర్నాడు ఉదయం ఊరికి చేరుకున్న నవీన్ విషయంమంతా తండ్రికి చెప్పి బరువుదించుకున్నాడు. విషయమంతా విన్న నవీన్ తండ్రి గంగన్నకు నోటమాట రాలె.. ఆలోచనలో పడిపోయి గుడిసె బయట కూలబడ్డాడు. ఆలోచించే కొద్దీ తమ కూలిపనులే నయమనిపించింది గంగయ్యకు. అతని బావమరిది గుర్రయ్య గంగన్ననని పలకరిస్తూ

“ఏరా గంగులూ అట్టుండావు?” అంటూ గుడిసెలోకి చూస్తూ “అమ్మీ లచ్చిందేవీ.. యింత సద్దో బద్దో ఉంటే తేమ్మే...” అని కేకేశాడు. గంగన్న బావమరిదికి తనకొచ్చిన బాధంతా చెప్పుకున్నాడు. విషయం విన్న గుర్రయ్య గంగన్నను ఆటవట్టినస్తూ “ఓరి నీయమ్మ... కొడుక్కుపట్నంలో నాకరీ వచ్చిందని నలుగురికీ చెప్పి బిరియానీ పెట్టక... ఏడుతూవేందిరా గబ్బునాయాలా?” అని పరాచికమాడినాడు.

ఇంతలో గుడిసెలోంచి సత్తు గిన్నెలో జొన్నసంకటి ముద్ద పెట్టుకుని బయటికొస్తూ గుర్రయ్య అక్క లచ్చిందేవి, “ఎంతసేపూ అక్క ఇంటిమీద పడి తినిపోవడం తప్ప ఏనాడన్నా ఇంత రవికెగుడ్డ పెట్టినావురా” అంది.

సత్తు గిన్నె అందుకుంటూ ఒకళ్లంతా గుర్రయ్య “నీకేమే కొడుకు బంగారు పిచికె అయినాడు. ఇంగ నీకూ నీ మొగుడికి ఒళ్ళంతా బంగారమే... మా ముతగ్గుడ్డలెందుకు లేమ్మే...” అంటూ సంకటి తినసాగాడు. గంగన్నకు ఈ పరాచికాలు నచ్చలేదు.

“ఏదన్నా మార్గం చెప్పరా గబ్బునాకొడకా అంటే... బంగారం వెండి అంటావేందిరా” అన్నాడు విసుగ్గా. గుర్రయ్య మాత్రం శనక్కాయ ఊరిమింది జొన్నసంకటి తృప్తిగా తిని నీళ్లు తాగి గంగన్న దగ్గర బీడీ తీసుకొని కాలుస్తూ “అయితే ముప్పయ్యేలు కావాలంటావ్... రాత్రికి దొంగతనానికి పోదాం...రా” అంటూ నవ్వుకుంటూ వెళ్లిపోయాడు.

గుర్రయ్య తలొంచుకుని దారెంబడి పోతుంటూ సుబ్బారెడ్డి ఎదురుపడి “ఏందిరో ఎదిటిమడిసి కనబడ్డంలేదే. మీంది మీంది కొచ్చుండావు. గబ్బు నా కొడకా...” అని గర్జించాడు.

“సూళ్లేదయ్యా” అంటూ ఒక పక్కకు ఒదిగి నిలబడ్డాడు. సుబ్బారెడ్డి కాస్త నిలబడి, “చేను సంగతేం చేసినావురా, సొసైటీ అప్పు తీసుకుంటివి. లెక్క కట్టకపోతివి. వాళ్లేమో నన్ను పట్టుకుంటాండా. ఆ నాలుగెకరాలు ఏదో కాడికి అమ్మి సొసైటీ అప్పు కట్టకూడదురా?” గర్జించాడు.

“ఏదయ్యా... చుక్కవాన పడకపోయే... పిల్ల ఎదిగింది. దానికి పెళ్లి చేద్దామనుకుంటాడా... అన్నిటికీ ఆ నాలుగెకరాలే కదా...” సుబ్బారెడ్డి మధ్యలో మాట తుంచేస్తూ “జైనా! గంగులు గాడి కొడుక్కు పట్నంలో నాకిరీ అయ్యిందట గదా?” అని కాస్త పస్తాయించుకుని “నీ కూతుర్ని వాడికిచ్చి పెళ్లి చెయ్యరా నా మాటిని. ఆ నాలుగెకరాలు అమ్మితే సొసైటీ లెక్కపోనూ నీ చేత నలబయ్యే వచ్చాయి. లచ్చనంగా

పట్నంపోయి కాలుమీద కాలేసుకుని, నీవూ, వాడు గంగులు, పిల్లా పిల్లోడు హాయిగా బతుకుపోండి... ఏమంటావు?" గుర్రయ్యకు ఏం జవాబు చెప్పాలో తోచలేదు. ఇంతలో సుబ్బారెడ్డి "వురేయ్.. బాగా ఆలోచించుకో... వచ్చే వారంలో సొసైటీ ఆఫీసర్లు వచ్చారంటే... నీ భూమి యాలానికి పెడతారు. నీకు తెలీనేముంది. సొసైటీ యాలంలో నీ భూమి పదివేలకు పోతాది. ఆ లెక్క వాళ్ల బాకీకి సరిపోతాది. పైగా నీ పరువు పోతాది... ఆ మాతోని మాన్యంతో మీ నాయన ఎంత దర్జాగా బతికినాడో.. ఆలోచించుకో.. మళ్లా చెప్పలేదంటారు" అని హితవు లాంటి ఉచ్చు బిగించిపోయాడు.

పొలంలో కాలుపెట్టి పోయిన గుర్రయ్యకు ఎలుకను మింగుతున్న పాము కనబడింది. మట్టిబెడ్డతో దాన్ని తోలి ఆలోచిస్తూ పొలం గట్టుబీకి చెట్టుకింద కూలబడ్డాడు. తలెత్తి చూశాడు. సూర్యుణ్ణి మింగుతున్న కొండచిలువలా ఉంది ఆకాశం. తన పొలం వైపు చూశాడు. వాళ్ల నాయన బట్టతలలా ఉంది.

ఆ రాత్రి గుర్రయ్య, గంగన్న, లచ్చిందేవీ, నవీనచంద్రలు బాగా ఆలోచించాక గుర్రయ్య కూతురు పోలమ్మతో నవీన్ చంద్ర పెళ్లి జరిగేట్టు, ఇందుకు ప్రతిగా గుర్రయ్య తన నాలుగేకరాలు సుబ్బారెడ్డికి అమ్మి ఆ డబ్బుతో సొసైటీ బాకీ తీర్చి మిగిలిన సొమ్ము నవీన్ చంద్రకు ఇచ్చేట్లు ఒప్పందం కుదిరింది. గంగన్న తనకున్న రెండంకణాల గుడిసెను కూడా సుబ్బారెడ్డికే అమ్మేట్లు ఒప్పందం అయింది.

అనుకున్నట్లుగా అన్నీ అమ్ముకుని, పుట్టిన ఊరునూ, పెంచిన చేలనూ వదులుకుని, బరువు నిండిన గుండెల్లో పొట్ట చేతపట్టుకుని పట్నానికి వలసపోయినట్లయ్యింది వాళ్లకు. నవీన్చంద్ర ఉద్యోగానికి తగిన ఆహార్యం ఏర్పరచుకొని, ఉద్యోగంలో చేరాడు. ఉద్యోగంలో చేరిన నెల్రోజుల్లోనే పోలమ్మను పెండ్లి చేసుకుని ఒక యింటివాడయ్యాడు. కొడుకు, కోడలూ సంసారం చేసుకుంటూ దర్జాగా ఉద్యోగం చేసుకుంటూంటే కష్టాలు తీరిపోయినాయనుకున్నారు గంగన్న, లచ్చిందేవీ, గుర్రయ్య. కొడుకు సూటూబూటూ, డాబూ చూసి మురిసిపోయారు గంగన్న దంపతులు. అయిదేళ్లు యిట్టే గడిచిపోయాయి. నవీన్చంద్ర ఇద్దరుబిడ్డల తండ్రయ్యాడు. ఈ అయిదేళ్ల కాలంలో నవీన్చంద్రకు కంపెనీ వ్యవహారాలు అవగతమవసాగాయి. తనతోపాటు ఉద్యోగంలో చేరిన యితరులకు ఇంక్రిమెంట్లు, ఇన్సెంటివ్లూ, కమీషన్లూ, బతాయి ఇస్తారు. తనకు మాత్రం కాంట్రాక్టులో పేర్కొన్న ఇరవైవేల జీతం బతాలూ తప్ప ఇంకేదీ యిచ్చేవారుకాదు. అంతేకాదు స్టాఫ్ మీటింగుల్లో తనకిచ్చిన టార్గెట్లు, కచ్చితంగా రెవ్యూ చేప్పేవారు. తాను కూడా మేనేజ్మెంట్ నుంచి ఎలాంటి రిమార్కు లేకుండా పని చేస్తున్నాడు. ఇంతలో ఒకనాడు పర్సనల్ మేనేజర్ పిల్చి "చూడు మిస్టర్ నవీన్! మీ పెర్ఫార్మెన్స్ తో మేనేజ్మెంట్ వారు తృప్తి చెందడం లేదు. మీ కాంట్రాక్టు రెండు నెలల్లో పూర్తవుతుంది. ఇదిగో నోటీసు. మీరు ఇంకోచోట అసైన్మెంటు చూసుకోండి... విష్ యూ గుడ్లైక్..." అని చల్లగా చెప్పి నోటీసు చేతిలో పెట్టాడు.

నవీన్కి తలతిరిగిపోయింది. తనకు ఇనిషియల్ కాంట్రాక్టు అని చెప్పి ఐదేళ్ల తర్వాత కాంట్రాక్టు పొడిగించ వచ్చునని ఆశ చూపించి రాత్రనకా, పగలనకా, పుట్టుబానిస చాకిరీ చేయించుకుని, ఇప్పుడు వెళ్ళిపోమ్మంటే తానేమైపోవాలి? తన తల్లితండ్రీ, భార్య, బిడ్డలూ కుటుంబం ఏమైపోవాలి. కరేపాకులా తీసిపారేసిన కంపెనీ మేనేజ్మెంట్ మీద కోపమొచ్చింది. తనని నమ్ముకుని, ఊర్లో తమ సర్వస్వాన్నీ అమ్ముకుని వచ్చిన తన వాళ్ళని తలుచుకుంటే, తమకు జరిగిన ద్రోహం తలుచుకుంటే ఒళ్లుమండిపోయింది. ఒకరోజు చైర్మన్ తో అపాయింట్మెంట్ తీసుకుని ఆయన ఛాంబర్స్ లో కలిశాడు. చైర్మన్

విలాసంగా సిగరెట్ కాలుస్తూ "హల్లో మిస్టర్ నవీన్! మీ కాంట్రాక్టు ఈ నెలతో ముగుస్తుందనుకుంటాను. వాట్ నెక్స్ట్. ఎక్కడ ట్రై చేస్తున్నారు?" కులాసాగా ప్రశ్నించాడు. నవీన్ చంద్ర సమాధానంగా "సార్! మీ వద్ద అయిదేళ్లు కష్టపడి పని చేశా. మీరిచ్చిన టార్గెట్లు అన్నీ కంప్లీట్ చేశా. పగలూ రాత్రి కష్టపడ్డా..." అంటూండగానే

"మీకు ప్రతినెలా మీకు రావల్సిన రెమ్యూనరేషన్ వగైరా కాంట్రాక్టు ప్రకారం చెల్లించాం కదా? వాట్ మోర్?" ప్రశ్నించాడు చైర్మన్ ఏమాత్రం సడలింపు లేకుండా. బిక్కచచ్చిపోయాడు నవీన్. ప్రాధేయపూర్వకంగా, "సార్! ఈ ఉద్యోగం నమ్ముకుని, మా వాళ్లు ఉన్నదంతా అమ్ముకుని వచ్చేశారు సార్! మీరిచ్చిన జీతం ఈ మహానగంలో ఖర్చులకు సరిపోయింది. సార్! ఇంకొకమాట నాతో పాటూ అపాయింట్ అయిన భాస్కర్చౌదరి, రామిరెడ్డి వాళ్ళందరూ కాంట్రాక్టులు రెన్యూవలయ్యాయి. వాళ్ల జీతాలు కూడా పెంచారు. ఇన్సెంటివ్స్ ఇచ్చారు. నాకు మాత్రం..." నసిగాడు.

చైర్మన్ పైళ్లలోంచి తలెత్తి చూసి, "చూడు మిస్టర్ నవీన్! యిది ప్రైవేట్ కంపెనీ. దీనికి మేనేజ్మెంటు పాలసీ ఉంటుంది. అన్ని విషయాల్లో మేనేజ్మెంటు ఆర్డర్లు అందరూ పాటించాల్సిందే. నేను కూడా. అయినా తరతరాలు కూచోపెట్టి మేపడానికి ఇదేమన్నా ధర్మసంస్థనా, లేక ప్రభుత్వ సంస్థనా? హియర్ ఎవిరిథింగ్ ఈజ్ బిజినెస్... అయినా ఎం.బి.ఎ. స్టూడెంట్వి ఈ మాత్రం తెలియదా? అయినా నీవు ఇంతగా ప్రాధేయపడుతున్నావు గనుక నీ కిష్టమైతే కంపెనీ వాచ్మెన్ గా మరో సంవత్సరం కాంట్రాక్టు ఇచ్చేట్లు చూస్తా. జీతం రెండువేలు. ఆలోచించి చెప్పు. యూకెన్ గో నా..." అంటూ తను లేచి మీటింగ్ హాలుకి వెళ్లిపోయాడు.

నవీన్కి ఏం పాలుపోలేదు. కొందరిని సలహా అడిగాడు. కొందరు ధర్నా చెయ్యమన్నారు. కొందరు కోర్టుకెళ్లమన్నారు. కొందరు వాచ్మెన్ గానే సెటిల్ అయిపోయి ఇంకో చోట, లేదంటే గవర్నమెంటు ఉద్యోగం చూసుకోమన్నారు. తలపండిన ఓ పెద్దాయన ఒకతను ఇలా అన్నాడు. "చూడు నవీన్! కాలం మారింది. ప్రభుత్వ విధానం మారిపోయింది. సంక్షేమ ప్రగతి పోయి, సంక్షోభ ప్రగతి వస్తున్నది. ఏ ప్రభుత్వం ఎట్లా వ్యవహరిస్తుందో తెలీదు. అయితే అందరి లక్ష్యం ఒకటే... వ్యాపారం. నీవు పని చేసిన కంపెనీకి పర్మిట్ కావాలంటే గవర్నమెంట్ రూల్సు ప్రకారం వెనుకబడ్డ జాతులకు ఉద్యోగాలివ్వాలి. అయితే ప్రభుత్వంలో లాగా కాకుండా కాంట్రాక్టు అని పేరు పెట్టి పల్లెల్లో భూస్వాముల్లాగా గొడ్డుచాకిరీ చేయించుకుని తరమేస్తారు. మీలాంటి యువకుల బతుకల్లో చెలగాటమాడతారు. చట్టాలను కూడా ఆ విధంగా మార్చారు. అలా మార్చకపోతే పెట్టుబడిదార్లకు లాభమేముంటుంది? సరే అదంతా ఎందుకుగానీ ఎక్కడైనా అపోసపో సపో చేసి సొంతంగా టీ అంగడి పెట్టుకో" అని సలహా యిచ్చాడు.

ఉన్న డబ్బుతో నవీన్చంద్ర ఫాస్ట్ ఫుడ్ సెంటర్ పెట్టుకున్నాడు. గంగన్న లచ్చిందేవీ అంట్లు తోముతున్నారు. పోలమ్మ పొయ్యి దగ్గరుంది. తానూ, గుర్రయ్య, సపై చేస్తూ ఉన్నారు. ఒకరోజు వాళ్ల ఊరి సుబ్బారెడ్డి కోర్టు పని మీద హైదరాబాద్ కు వచ్చినప్పుడు తెల్సుకుని "ఒసోస్ ఇంతమాత్రం పని మనూళ్లో లేకపోయిందిట్రా. పట్నాల్లో ఏముందిరా పైన పటారం లోన లొటారం..." అంటూ ఎగతాళి చేసి వెళ్లిపోయినాడు.

నవీన్ కొడుకు వచ్చి "నాన్నా! ఎక్కడ వేసిన గొంగళి అక్కడే ఏంది నాన్నా?" అనడిగాడు.

కొడుకును చూస్తూ "మనమే" అన్నాడు నవీన్.

చనిపోతే ఆరడుగుల స్థలం కొరకు అనంతపురం దళితుల పోరాటం

మనిషి పుట్టక తరువాత మరణం అనివార్యం. గౌరవంగా, ఉన్నతంగా జీవించడమే కాదు మరణాన్ని కూడా అలాగే ముగించాలని కోరుకోవడం సహజం. తన మరణం తరువాత చెరువుల్లో, కాల్వగట్లమీద, రోడ్డుపక్కన అనాధశవాలుగా పూడ్చే పరిస్థితి ఉంటే, అవేదన...ఆందోళన.... ఆగ్రహం వస్తుంది. మనిషిగా బతికేందుకు పొలం లేకపోగా చచ్చిన తర్వాత పూడ్చేందుకు ఆరడుగుల స్థలం లేకపోవడం ఎంతటి వేదనో అనుభవించే వారికే తెలుస్తుంది. అనంతపురం జిల్లాలో 2,114 ఆవాసాల్లో (గ్రామాల్లో) 343 చోట్ల మాత్రమే దళితులకు స్మశాన స్థలాలు ఉన్నాయి. మిగిలిన గ్రామాల్లో దళితుల మరణం కూడా నరకప్రాయమే. అర్ధరాత్రి చాటుమాటుగా తమ వారి శవాన్ని తీసుకెళ్లి ఏ పొలాలగట్లపైనో పూడ్చి దాని ఆనవాళ్లు కనపడకుండా జాగ్రత్త పడే గ్రామాలు కొన్ని, మరికొన్ని చోట్ల శవాన్ని పూడ్చిన పాత గుంతనే తవ్వి అందులోని ఎముకలను బయట వేసి కొత్త శవాన్ని అందులో వేస్తున్నారు. చెరువుల్లో, వంకల్లో పూడ్చిన తమ వారిని కళ్లెదుటే 'నీరు చెట్టు' పేరుతో పెత్తందార్లు తొలగించి పశువుల కళేబరాలుగా పారేస్తుంటే, రోడ్డుపక్కన పూడ్చిన శవాలను సైతం రోడ్ల వెడల్పు పేరుతో పెకలించి వేస్తుంటే రేపటి 'తన మరణం' గురించి ఆలోచించకుండా ఏ మనిషి వుండగలడు? ఈ సంవత్సరం జనవరి నెలలో కళ్యాణదుర్గం మండలం మానిరేవు పంచాయితీ పరిధిలోని నుసికొట్టాల గ్రామంలో స్మశాన స్థలం కోసం గ్రామపెత్తందార్లను నిలదీసిన హరిజన రమణను దెబ్బతీయడానికి దళితుల మధ్య గొడవలు పెంచి ఆతరువాత రమణను హత్య చేయించారు.

తప్పుడుకేసులు పెడుతున్నారు. పింఛన్లు, రేషన్ కార్డులు రద్దు చేయించడం, కొత్తవి మంజూరు చేయకుండా నిలిపివేస్తున్నారు. దళిత కాలనీలకు నీటి సదుపాయం లేకుండా చేస్తున్నారు. వీధిలైట్లు వెలగనివ్వరు. ఇలాంటి కొత్త తరహా వివక్ష రూపాలు పాటిస్తున్నారు.

ఈ పరిణామాలను గమనించిన కెవిపిఎస్ స్మశాన స్థలాల సమస్యపై ఈ సంవత్సరం జనవరి నుండి కృషి ప్రారంభించింది. జిల్లాలో దళితులకు స్మశానాలు ఉన్న గ్రామాల పేర్లు కావాలని, అధికారులకు అర్జీలు ఇచ్చింది. తమ అర్జీలకు ఎందుకు స్పందించరని పదే పదే అధికారులను నిలదీసింది. ఎస్.సి., ఎస్.టి గ్రీవెన్స్ సందర్భంగా దళిత సంఘాలను కలుపుకొని ఆందోళనలు చేసింది. చివరికి అంబేద్కర్ 125వ జయంతి సందర్భంగా ఏప్రిల్ 1 నుండి 8 వరకు 82 దళాలు 225 మంది కార్యకర్తలు, 54 మండలాల్లో 574 గ్రామాల్లో సర్వే చేశారు. దాదాపు సర్వే జరిగిన ప్రతి గ్రామంలో స్మశానాల సమస్య విషాదభరితమే. స్మశానాలు లేక పోవడం, ఉన్న చోట్ల కబ్బాకు గురికావడం కొన్ని గ్రామాలకే చెందిన కాకతాళీయ సమస్య కాదని నాగరికత చాటున, అభివృద్ధి మాటున జరుగుతున్న ఆత్యంత దుర్మార్గ సాంఘిక వివక్ష రూపమని స్పష్టమైంది.

సర్వే అనంతరం 39 మండలాల్లో సదస్సులు జరిగాయి. ఈ సదస్సులకు 220 గ్రామాల నుండి 515 మంది హాజరయ్యారు. తహశీల్దార్లకు అర్జీలు ఇచ్చాం. ఏప్రిల్ 18న కలెక్టరు ఆఫీసు ముట్టడి

చేసాము. ఇందులో 32 మండలాలకు చెందిన 86 గ్రామాల నుండి 610 మంది ఈ సమస్యతో బాధపడే వారు మండుటెండలనూ లెక్క చేయకుండా, స్వంత ఖర్చులతో హాజరయ్యారు. సదస్సుల్లో, ముట్టడిలో పాల్గొన్న వారిలో సుమారు 70 శాతం మంది యువత. అందులో అత్యధిక భాగం చదువుకున్న వారు. పాల్గొన్న వారిలో 45 శాతం మంది మహిళలు ఉన్నారు.

అధికారుల స్పందన: ఈ సర్వే సదస్సులు ప్రారంభమయిన తర్వాత జిల్లా అధికారులు అడిగిన స్మశాన స్థలాల సమస్య సమాచార సేకరణ వేగం చేశారు. ఏప్రిల్ 13న నివేదిక తయారు చేశారు. అధికారుల నివేదిక ప్రకారం జిల్లాలో 2114 గ్రామాల్లో 343 చోట్ల మాత్రమే స్మశానాలు ఉన్నట్లు, 294 గ్రామాల్లో ఈ సమస్య చాల తీవ్రంగా ఉన్నట్లు, ఇప్పటికే స్మశానం వుందని తెలిపిన గ్రామాల్లో (సెంట్రల్) కొన్ని దళిత సంఘాలతో జిల్లా స్థాయిలో పర్యవేక్షణ కమిటీ వేసేందుకు, మూడు నెలల్లో 246 గ్రామాల్లో స్థలాలు చూపేందుకు అధికారులు అంగీకరించారు.

సర్వేలో వెలుగులోకొచ్చిన ఇతర విషయాలు: పాత కరెంటు బిల్లులు చెల్లించాలని, ప్రతి దళిత కుటుంబం మీటరు ఏర్పాటు చేసుకోవాలని ఒత్తిడి తెస్తోంది. ఇందుకోసం దళిత కాలనీలకు కరెంటు తొలగిస్తున్నారు. మరుగుదొడ్ల సమస్య చాలా తీవ్రంగా వున్నట్లు సర్వేలో తేలింది. అలాగే జిల్లాలోని ఆర్డిటి స్వచ్ఛంద సంస్థ దళితులకు ఇల్లు నిర్మిస్తుంది కాని మరుగుదొడ్లు నిర్మించకపోవడం కూడా ఈ సమస్య తీవ్రత పెరగడానికి కారణమైంది. ఉపాధి పనులు కల్పించడంలో గతానికి భిన్నంగా ఫారంపాండ్స్ తవ్విచే కార్యక్రమం చేపట్టడం వల్ల దళిత కూలీలు ఎక్కువ మంది కూలి గిట్టుబాటు కాకపోవడంతో ఈ పనులకు వెల్లడంలేదు. పాటు రైతుల పొలాల్లో ఈ గుంతలు తవ్వాల్సిరావడం, మరల గ్రామపెత్తందారుల జోక్యం పెరగడం ఇందుకు కారణంగా తెలిసింది. గత ఇరవై సంవత్సరాల్లో దళిత కుటుంబాల్లో ఉన్నత చదువులు చదువిన వారి సంఖ్య పెరిగింది. ప్రతి గ్రామంలో డిగ్రీ, ఇంజనీరింగ్, పి.జి చేసిన వారు 15 శాతం మంది వుంటున్నారు. వీరిలో అత్యధిక మంది ఇల్లు దగ్గర వుంటున్నారు. వీరు ఉపాధి కొరకు ఎదురుచూస్తున్నారు.

ఏప్రిల్ 26 నుండి మే 1వరకు గ్రామ గ్రామాన స్మశాన స్థలం కోసం 40వేల సంతకాల సేకరణ 600 గ్రామాల్లో కార్యక్రమం జరిగింది. మే 2న 48 తహశీల్దార్ ఆఫీసుల వద్ద సామూహిక రాయబారాలు నిర్వహించాం. మే 16న తహశీల్దార్ ఆఫీసుల ముందు గంట సేపు 'చావుడప్పు' ను 36 మండలాలలో మోగించాం. వందలాది కొత్త కార్యకర్తలు ఈ ఉద్యమంలో పాల్గొన్నారు. దీనితో మండల అధికారులు స్పందించి స్మశానాల కొనుగోలుకు, సర్వే చేయాలడానికి ప్రతిపాదనలు పంపారు. జిల్లా అధికారులు సైతం కదలాల్సి వచ్చింది. జిల్లాలో కెవిపిఎస్ నిర్వహించిన ఈ కార్యక్రమంలో అనేక సునిరకొత్త సమస్యలను గుర్తించడం జరిగింది. వాటి పరిష్కారం కొరకు కృషి చేయాల్సి వుంది.

-ఓ.నల్లపు

కెవిపిఎస్ జిల్లా కార్యదర్శి

ఉత్సాహపూరితంగా జరిగిన కర్నూలు జిల్లా సిఐటియు 10వ మహాసభలు

కర్నూలు జిల్లా సిఐటియు 10వ మహాసభలు మే 21,22 వ తేదీల్లో ఆదోని పట్టణంలో ఉత్సాహపూరితంగా జరిగాయి. ఈ మహాసభల సందర్భంగా ఆదోని పట్టణంలో ప్రధాన కూడళ్లను తోరణాలతో, జండాలతో అలంకరించారు. స్థానిక యూనియన్ ఉన్న ఆప్రాంతంలో జిల్లా మహాసభల జయప్రదం కోరుతూ ఫ్లెక్సీలు, తోరణాలతో అలంకరించడంతో ఏదో ఒక పెద్ద ఉత్సవం జరుగుతున్న వాతావరణంతో ఆదోని ఎరుపెక్కింది. మే 21వ తేదీన కార్మిక ప్రదర్శన సా||4గం||టలకు మున్సిపల్ గ్రౌండ్ నుండి ప్రారంభమై ప్రధాన వీధుల గుండా సాగింది. ప్రదర్శన అగ్రభాగాన సిఐటియు రాష్ట్ర ప్రధాన కార్యదర్శి కా||ఎం.ఎ.గౌర, సిఐటియు రాష్ట్ర ఉపాధ్యక్షులు పి.అజయకుమార్, పశ్చిమ రాయలసీమ పట్టభద్రుల, శాసనమండలి సభ్యులు డా||గేయానం మాట్లాడుతూ కేంద్ర, రాష్ట్రపాలకులైన నరేంద్రమోడీ, చంద్రబాబునాయుడు సేవ, అభివృద్ధి పేరుతో ఎన్నికల్లో ఎన్నో వాగ్దానాలు చేసి 2 సం|| పూర్తికావస్తున్నా ఒక్క వాగ్దానాన్నీ నెరవేర్చలేదని విమర్శించారు. నూతన కమిటీ అధ్యక్షులు ఎ.నాగరాజు, ప్రధానకార్యదర్శి పి.ఎస్.రాధాకృష్ణ, కోశాధికారిగా డి.చంద్రుడు, జిల్లా ఆఫీసు బేరర్స్ 22 మందితో 60 మంది జిల్లా కమిటీ సభ్యులు, 110 జిల్లా కౌన్సిల్స్ మహాసభ ఎన్నుకుంది.

కథ

విస్ఫోటనం

- గోపీనాథ్

576 అడుగుల క్రింద గనిలో అప్పుడు అందరూ పనిలో మునిగి ఉన్నారు. ఉలి, సుత్తి చప్పుడు తప్ప ఎక్కడా వేరే మాట లేదు. కార్మికులు ఎవరికి వారే తమ పనిలో చమటోడుస్తున్నారు. ఎటువైపు చూసే టైమ్ లేదు. అలాంటి సమయంలో పెద్ద శబ్దంతో విస్ఫోటనం. కార్మికులు ప్రక్కకి జరిగి నలువైపులా చూసే లోపల గని మధ్యలోనుండి అరుపులు - నిప్పు, నిప్పు.

పరుగులూ, కేకలూ, గందరగోళం సమిసిపోయే లోపలే రామాయి బిగ్గరగా ఆదేశించాడు ... భద్రం...నిప్పు, నిప్పు..ఎక్కడో వెంటనే వెతికి చూడండి. పెద్దగా గాలి వీచే ఫ్యాన్ ను ఆపేయండి. ఆయన తాను కూడా ఒక్కొక్కరిని పట్టుకుని కుదిపి చెప్పసాగాడు. ... భయపడకండి, అంతా సవ్యంగానే ఉండి. అయినా రామాయి గుండెలో దడ. అతనిది సర్దార్ బాధ్యత.

ఇలాంటిప్పుడు ఎక్కడనుండో ఓవర్ మెన్ వచ్చి అన్నాడు....మీరు వెళ్ళి ముందు పెద్ద వెంటిలేటర్ ని మూసేయండి. రామాయి జవాబు చెప్పాడు, ఇంకెన్ ముఖద్వారం దగ్గర త్వరగా స్విచ్ ఆఫ్ చేయడానికి ఇద్దరు కార్మికులను పంపించాము.

ఓవర్ మెన్ బెనర్జీ అరుస్తూ అప్రమత్తం చేశాడు, పెద్ద ఫ్యాన్ కి చాలా దూరంగా ఉండమని చెప్పేసారు కదా. రామాయి సమర్థిస్తూ అన్నాడు, అది నేను చెప్పానుగా. మరలా తానే పరుగు తీశాడు. బెనర్జీని చుట్టుముట్టి అందరూ తమతమ భయాలు, ఆందోళన తెలుపుతూ ఉన్నారు....ఇలాంటి దుర్ఘటన సాధారణంగా జరగదు. నిప్పు ఎలా అంటుకున్నది? ఈ ప్రశ్న చెక్కర్లు కొడుతోంది.

నలువైపులా బొగ్గు నుసి కుప్పలు విస్తరించి ఉన్నాయి, ఏదోలా రవుడు తగిలి నిప్పంటుకుంది. అందుకే ఎల్లప్పుడూ బొగ్గు నుసి ఇలా చెదురుముదురుగా ఉండకుండా చూడాలని చెబుతాను. గని లోపల మందిరంలోలాగా శుభ్రంగా ఉంచాలి. ఏదెలా ఉన్నా రూఫ్ సీలింగ్ లో వాలులు ఎవరైనా వెళ్ళి ఇప్పుడే తిప్పండి. గనిలో సర్దార్ ఆదేశం చాలా కష్టం. గోడకి కన్నం పెట్టి పైనుండి తాజా గాలి ఇప్పుడే

తీసుకురావాలి. లేకపోతే లోపల ఉన్నవారంతా భయంకరంగా అనారోగ్యం పాలవుతారు.

మరాత్తుగా ఇంకెన్ పక్కనుండి ఒక గందరగోళం వినపడింది. బెనర్జీ సాబ్ రామాయిని తీసుకుని అటువైపుకి పరుగుతీసారు. ఆయనతోపాటే కార్మికులు కూడా పరుగులు తీశారు. బెనర్జీ సాబ్ మాత్రం తలపట్టుకుని అరవడం మొదలెట్టాడు.....ఇదేమైంది! రామాయి కూడా ఉలిక్కిపడి పరిగెత్తివెళ్ళి అసలు స్విచ్ ఆపివేసి గని కార్మికుడిని ఒడిసిపట్టుకుని - ఈడ్చుకొచ్చాడు.

బెనర్జీ పరిగెత్తి వెళ్ళి రామాయిని కౌగలించుకుని ముద్దు పెట్టుకున్నాడు. ఒక పెద్ద యాక్సిడెంటునుండి నువ్వు ఈరోజు అందరినీ రక్షించావు అని బెనర్జీ మరలా రామాయిని కౌగలించుకున్నాడు. అసలు పెద్ద వెంటిలేటర్ ఫ్యాన్ శక్తి ఎంత అంటే దూరం నుండి దేన్నైనా అది లాగేస్తుంది. ఈరోజు ఏ కార్మికుడైతే పెద్ద ఫ్యాన్ స్విచ్ ఆపడానికి వెళ్ళాడో, దాన్ని సరిగా పోల్చుకోలేక ఇంచుమించు ఫ్యాన్ వైపుకే లాగబడుతున్నాడు. రామాయి ఆయన్ని పట్టుకుని ఈడ్చుకొచ్చాడు. కామ్రేడ్ రామాయి, నువ్వు ఈరోజు చాలా పెద్ద పనిచేశావు. భళా, ఇప్పుడే ఒక అత్యవసర సమావేశం జరుపుకుందాము. నిప్పు పూర్తిగా ఆరిపోయిందా లేదా ముందు చూసుకో. పొగ కూడా లేకుండా అయిందా? ఏం చెయ్యాలో చెప్పటానికి మేనేజర్ స్వయంగా వస్తారు.

మేనేజర్ గుర్బన్ సింగ్ ఆనందంతో తెలియజేశారు, కంపెనీ ఈ గనిలో కార్మికులందరికీ అభినందనలు తెలియజేసి బహుమానం ఇవ్వటానికి సిద్ధంగా ఉన్నది. కానీ ఒక నెల కోసం ఈ గని పూర్తిగా మూసి ఉంచబడుతుంది.

వెంటనే కార్మికులందరూ ఒక్క గొంతుతో అరవటం మొదలు పెట్టారు.... మాకు బహుమానం వద్దు. ఈ గనిని మేమే బాగుచేస్తాం. సెలవులు కూడా వద్దు. ఓవర్ మెన్ బెనర్జీ ఒకపక్క నిశ్శబ్దంగా నిలబడి ఉన్నాడు. ఏమీ అనలేదు. కానీ మనసులో వారిని మెచ్చుకున్నాడు. గుర్బన్ సింగ్ కొంచెం కంగుతిన్నా తేరుకుని చెప్పాడు, అలాగైతే గనిని పూర్తిగా మూసివేయాల్సి ఉంటుంది. ఇప్పుడు మొదలైంది అసలు విస్ఫోటనం. అందరూ దుమ్ము, బురద నిండిన గని నేలపై కూర్చోని నినాదాలు చేయటం మొదలుపెట్టారు.... ఈ గని మాది... దీనిని మేమే బాగుచేసుకుంటాం. ఈ పోరాటం మాది - ఇంక్విలాబ్.



మే 14, 15 తేదీల్లో విజయవాడలో జరిగిన సెమినార్ దృశ్యాలు



సెమినార్ సందర్భంగా కా. వర్మ, కా. నందూరి గార్లు చిత్రపటాలకు పూలమాలలు వేస్తున్న దృశ్యం



క్యూబా రాజధాని హవానాలో మేదే వేడుకలు



సివిలీయన్ ఆవిర్భావ దినోత్సవం (30-05-2016)



కా. వర్మ గారి ప్రథమ వర్ధంతి (22-05-2016)



సివిల్ సప్లయ్స్ హమాలీ కార్మికుల ఛలో విజయవాడ (23-05-2016)

సిఐటియు జిల్లా మహాసభల ప్రదర్శనలు, సభల దృశ్య మాలిక



కర్నూలు



విశాఖ



విజయనగరం



కడప



మహను ఫౌండేషన్
పుస్తకాల పరిశీలనావట్టిక

పుస్తకం పంఖ్య	KLV
పుస్తకం పేరు	01 A 508
తారీఖు	508
ముందు అర్థం	18 173
వెనుక అర్థం	45
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Nandhu
పరీక్ష చేసినది	Pragathi
వజ్రలు పరిశీలన	
లైబ్రరీ చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good